

**ஆணைக்குழு அமர்வுகள் அம்பாறையில் திங்களன்று**

யாழ்ப்பாணம், ஏப். 3  
காணாமற் போனோர் தொடர்பில் விசாரணை மேற்கொள்ளும் ஜனாதிபதி ஆணைக்குழுவின் அமர்வுகள் எதிர்வரும் திங்கட்கிழமை அம்பாறை மாவட்டத்தில் நடைபெறவுள்ளது. எதிர்வரும் 6 ஆம் திகதியும் 7 ஆம் திகதியும் கல்முனை தமிழ் பிரதேச செயலாளர் பிரிவினரும், 8ஆம், 9 ஆம் திகதிகளில் ஆலோசனைக் குழு பிரதேச செயலாளர் பிரிவினரும் இந்த அமர்வுகள் நடைபெறவுள்ளன. காணாமற் போனோர் தொடர்பில் விசாரணை மேற்கொள்ளும் ஆணைக்குழு கடந்த வருடம் ஜனவரி மாதம் முதல் பகிரங்க அமர்வுகளை நடத்த ஆரம்பித்தது. வடக்கு - கிழக்கில் அம்பாறை மாவட்டம் தவிர்ந்த ஏனைய மாவட்டங்களுக்கு **பக். 24**

**மகேஸ்வரன், லசந்த கொலை மர்மம் வெளியாகும்**

கொழும்பு, ஏப். 3  
ஐக்கிய தேசியக் கட்சியின் முன்னாள் நாடாளுமன்ற உறுப்பினர் தியாகராஜா மகேஸ்வரன் மற்றும் சிரேஷ்ட ஊடக விவாதாளர் லசந்த விக்கிரமதுங்க ஆகியோரின் கொலைகள் தொடர்பான இரகசியங்கள் விரைவில் வெளியிடப்படவுள்ளன. இந்தத் தகவலை சட்டம், நீதி, ஒழுங்கமைப்பு அமைச்சர் ஜோன் அமரதுங்க வெளியிட்டுள்ளார். சிங்கள மொழி ஊடகமொன்றுக்கு வழங்கிய நேர்காணலிலேயே அவர் இந்த விடயத்தைக் குறிப்பிட்டுள்ளார். முன்னாள் நாடாளுமன்ற உறுப்பினர் நடராஜா **பக். 24**

**போரால் பாதிக்கப்பட்டோருக்கு மாங்குளத்தில் வைத்தியசாலை**

யாழ்ப்பாணம், ஏப். 3  
போரால் பாதிக்கப்பட்டுள்ள 40 ஆயிரம் மக்களின் புனர்வாழ்வுக்காக மாங்குளத்தில் மிக விரைவில் புனர்வாழ்வு வைத்தியசாலை அமைக்கப்படும் என்று உறுதியளித்தார் சுகாதார அமைச்சர் ராஜித சேனாரத்ன. முல்லைத்தீவு வைத்தியசாலையில் புதிதாக அமைக்கப்பட்ட சத்திரசிகிச்சைக் கூடத் திறப்பு நிகழ்வுக்கு நேற்று வந்திருந்த மத்திய சுகாதார அமைச்சர் ராஜித சேனாரத்ன விடம், போரால் பாதிக்கப்பட்ட வடக்கில் உள்ள 40 ஆயிரம் பேருக்கு சிகிச்சை வழங்குவதற்காக முல்லைத்தீவு, மாங்குளம் பகுதியில் புனர்வாழ்வு **பக். 24**

**மஹிந்த இருந்திருந்தால் அய்யாந்தோட்டையே லலநகர்**

**பக்கம். 15**

**மாகாண சபை வெற்றிடத்துக்கு உறுப்பினர் நியமிப்பதில் இழுபறி**

யாழ்ப்பாணம், ஏப். 3  
வடக்கு மாகாண சபை ஆளுங்கட்சியான தமிழ்த் தேசியக் கூட்டமைப்பின் முல்லைத்தீவு மாவட்டத்துக்கான உறுப்பினர் பதவி வெற்றிடமாகி ஒரு மாதம் கடந்துள்ளது. அந்த வெற்றிடத்துக்கு புதிய ஒருவரை **பக். 24**



# உதயன்

வானிலை  
கூ.வெ. 32 °C  
கு.வெ. 23 °C  
தெளிவான காலநிலை

சுடர் 30

கதிர் 128

வள்ளுவர் ஆண்டு 2046

பங்குனி 20, வெள்ளிக்கிழமை 03.04.2015

## போர்க்குற்றம் புரிந்தோர் தண்டிக்கப்பட வேண்டும்

**ஐ.நா. சிறப்புத் தூதுவரிடம் வலியுறுத்தியது தமிழ்க் கூட்டமைப்பு**

கொழும்பு, ஏப்ரல் 3  
“இலங்கையில் இடம்பெற்ற போர்க்குற்றங்கள் மற்றும் மனித உரிமைகள் தொடர்பில் அரசு ஆரம்பிக்கவுள்ள உள்ள விசாரணையில் எமக்கு நம்பிக்கையில்லை. எதிர்வரும் செப்டம்பரில் ஐ.நா. விசாரணை அறிக்கையையே நாம் எதிர்பார்த்திருக்கின்றோம். ஐ.நா. விசாரணை அறிக்கையின் பிரகாரம் போர்க்குற்றவாளிகள் தண்டிக்கப்படவேண்டும்.” - இவ்வாறு பொறுப்புக்கூறல், நல்லிணக்கம் தொடர்பில் இலங்கை கொண்டுள்ள முன்னேற்றங்களை ஆராயும்பொருட்டு இலங்கை

வந்துள்ள ஐ.நா.வின் சிறப்பு நிபுணர் பப்லோ டிசிரெய்ப்பிடம் நேற்று நேரில் வலியுறுத்தினார் இரா.சம்பந்தன் தலைமையிலான தமிழ்த் தேசியக் கூட்டமைப்பின் நாடாளுமன்ற உறுப்பினர்கள். “இலங்கையில் ஜனாதிபதி மைத்திரிபால சிறிசேன தலைமையில் ஆட்சிபீடத்தில் ஏறிய புதிய அரசு, தமிழ் மக்களின் அனைத்துப் பிரச்சினைகளுக்கும் தீர்வு காண்போம் என்று வாக்குறுதியளித்துள்ளது. ஆனால், இந்த வாக்குறுதிகளை செயலில் காட்டுவதில் தாமதம் காட்டுகின்றது இந்த அரசு. எனவே, வடக்கு, கிழக்கில் **பக். 24**

**வடக்கிலிருந்து இராணுவம் அகற்றப்படவே மாட்டாது**

**இராணுவத் தளபதி திட்டவட்டம்**

கொழும்பு, ஏப். 3  
வடக்கு - கிழக்கில் இராணுவத்தினர் வசமுள்ள காணிகளை உரிமையாளர்களிடம் கையளிப்பதற்காக படையினரோ அல்லது படைமுகாம்களோ அங்கிருந்து அகற்றப்பட மாட்டாது என்று திட்டவட்டமாகத் தெரிவித்துள்ள இராணுவத் தளபதி

லெப்.ஜெனரல் கிரிசாந்த டிசில்வா, தேசிய பாதுகாப்புக்கே முக்கியத்துவம் கொடுக்கப்படும் என்றும் தெரிவித்தார். கொழும்பிலிருந்து வெளியாகும் சிங்கள மொழி ஊடகம் ஒன்றுக்கு வழங்கிய நேர்காணலிலேயே அவர் இவ்வாறு குறிப்பிட்டுள்ளார். **பக். 24**

**நீதிமன்றத்தின் தீர்ப்புக்கமைய 19 ஆவது திருத்தம் சபைக்கு**

**எதிர்வரும் 10 ஆம் திகதி சமர்ப்பிக்கப்படவுள்ளது**

கொழும்பு, ஏப். 3  
அரசமைப்பின் 19ஆவது திருத்தச் சட்டம் தொடர்பில் உயர்நீதிமன்றம் வழங்கும் தீர்ப்புக்கமைய உரிய திருத்தங்களை மேற்கொண்டு அதை எதிர்வரும் 10ஆம் திகதி நாடாளுமன்றில் நிறைவேற்றுவதற்கு தேசிய நிறைவேற்றுச் சபைக் கூட்டத்தில் நேற்று முடிவெடுக்கப்பட்டுள்ளது. அத்துடன், தகவல் அறியும் சட்டமூலம் தொடர்பிலும் இதன் போது விரிவாக ஆராயப்பட்டுள்ளது. இதன்படி, எதிர்வரும் நாடாளுமன்ற அமர்வில் ஊடகத்துறை அமைச்சின் ஆலோசனைக் கூட்டத்திலும் இதுபற்றி கலந்துரையாடப்படவுள்ளது. அதேவேளை, ஜனாதிபதி, பிரதமர் ஆகியோர் வழங்கிய உறுதிமொழியையடுத்து, தேசிய நிறைவேற்றுச் சபையிலிருந்து வெளியேறும் முடிவை ஜே.வி. பியின் தலைவர் அநுரகுமார திலா நாயக்க **பக். 24**

**இலங்கை - சீனா - இந்தியா முத்தரப்புப் பேச்சு விரைவில்**

**அமைச்சர் ராஜித கூறுகின்றார்**

யாழ்ப்பாணம், ஏப். 3  
பிராந்திய நாடுகளின் ஒருங்கிணைந்த முன்னேற்றத்தைக் கருத்தில் கொண்டு இலங்கை, இந்தியா, சீனா ஆகிய மூன்று நாடுகளும் முத்தரப்பு பேச்சு முன்னெடுக்கவுள்ளன என்று அமைச்சரவைப் பேச்சாளர் அமைச்சர் ராஜித சேனாரத்ன தெரிவித்தார். ஜனாதிபதியின் சீனப் பயணத்தின்போது இது தொடர்பில் கலந்துரையாடப்பட்டது என்று கூறிய அமைச்சர், முத்தரப்பு பேச்சு மேற்கொண்டு **பக். 24**

**புத்தாண்டுக்கு முன்னதாக வலி.வடக்கில் குடியமர்வு**

**யாழ்ப்பாணம், ஏப். 3**

சித்திரைப் புத்தாண்டுக்கு முன்னதாக வலி.வடக்கில் ஆயிரத்து நூறு ஏக்கர் முழுமையாக விடுவிக்கப்பட்டு அதில் மக்களின் மீள்குடியமர்வு நடவடிக்கைகள் பூர்த்தியாக்கப்படும். - இவ்வாறு யாழ்ப்பாணம் அரசு அதிபர் நா.வேதநாயகன் தெரிவித்தார். “ஏற்கனவே விடுவிக்கப்பட்ட பிரதேசங்களுக்கு **பக். 24**

**“இந்திய மீனவர் மீன்பிடிப்பதற்கு அனுமதியோம்”**

**வடக்கு மீனவர் ஜனாதிபதியிடம் திட்டவட்டம்**

யாழ்ப்பாணம், ஏப். 3  
தமிழக மீனவர்களை, இலங்கை கடற்பரப்பில் மீன்பிடிக்க ஒரு போதும் அனுமதிக்க முடியாது என்று வடக்கு மீனவர்கள், ஜனாதிபதி மைத்திரியிடம் உறுதியாகத் தெரிவித்துள்ளனர். அதையடுத்து தமிழக - இலங்கை மீனவர் பேச்சில் எட்டப்பட்ட முடிவை நடைமுறைப்படுத்துவதில் சிக்கல் நிலைமை தோன்றியுள்ளது. அத்துடன் இலங்கை **பக். 24**

**கலப்பட அரசால் உருவாகுமா நல்லாட்சி?**

ஒரு காலத்தில் இந்து சமுத்திரத்தின் முத்து என்று வர்ணிக்கப்பட்ட இலங்கையைப் போன்று சிங்களப்பூரையும் உருவாக்க வேண்டும் என்று கனவு கண்டார் அந்நாட்டு முன்னாள் பிரதமர் லீக்வான்யூ... **பக்கம். 14**

**மக்கள் மனம் நிறைந்த தமிழ் நாளிகை**



வண்ணை வைத்தீஸ்வரர் கோயிலின் வருடாந்த தேர்த்திருவிழா நேற்றுச் சிறப்பாக நடைபெற்றது. பெரும் எண்ணிக்கையான அடியார்கள் திரண்டு வைத்தீஸ்வரர் அருள் பெற்றனர்.

## சட்டவிரோத சிகரெட்டுகள் சிக்கின

கல்முனை, ஏப் 3  
கல்முனை பிரதேசத்தில் உள்ள வீடொன்றில் இருந்து சுமார் 22 லட்சத்து 8 ஆயிரம் ரூபா பெறு மதியான சட்டவிரோத சிகரெட் டுக்கள் கைப்பற்றப்பட்டுள்ளன. தமக்குக் கிடைத்த புலனாய்வுத் தகவல்களின் அடிப்படையில் கல் முனை கடற்கரைப்பள்ளி வீதியிலுள்ள வீடொன்றை சோதனை யிட்டபோதே இவை கைப்பற்றப் பட்டன என்று கல்முனைப்பொலிஸ் நிலைய புலனாய்வு அதிகாரி சபைர் அப்துல் ஜவாத் தெரிவித் தார். இந்தச் சம்பவத்துடன் தொடர்புடையவர் என்ற சந்தேகத்தில் 53 வய தான நபர் ஒருவர் கைது செய்யப் பட்டுள்ளதுடன் மேலதிக விசாரணைகளை கல்முனைப் பொலி லார் மேற்கொண்டுவருகின்றனர் என்றும் தெரிவிக்கப்பட்டது.

(ற-10)

## பால் என நீனைத்து மண்ணெண்ணெய் குடித்த குழந்தை

யாழ்ப்பாணம், ஏப். 3  
புட்டிப்பால் என்று கருதி மண் ணெண்ணெயை அருந்திய குழந்தை சிகிச்சைக்காக யாழ்ப்போதனா வைத்தியசாலை அவசர சிகிச்சைப் பிரிவில் சேர்க்கப்பட்டுள்ளார். கோண்டாவிலைச் சேர்ந்த ஒன் றரை வயதுடைய குழந்தையே மண் ணெண்ணெய் அருந்தியுள்ளார். நேற்றுப் பிற்பகல் இந்தச் சம்பவம் இடம்பெற்றது. தாயார் புட்டிப் பால் தயாரித்துக் கொண்டிருந்தபோது சற்றுத் தூரமாக மண்ணெண் ணைப் போத்தல் ஒன்று இருந்துள் ளது. அதனைப் புட்டிப் பால் என்று கருதி குழந்தை எடுத்து அருந்தி யுள்ளது. அதனைக் கண்ட தாயார் உடனடியாக அவரை போதனா வைத்தியசாலைக்குக் கொண்டு சென்றார். குழந்தை தற்போது அவசர சிகிச்சைப் பிரிவில் சேர்க் கப்பட்டுள்ளது.

(ற-4)

## மட்டக்களப்பு செல்கின்றார் மைத்திரி

மட்டக்களப்பு, ஏப்.3  
ஜனாதிபதி மைத்திரிபால சிறிசேன நாளை மட்டக்களப்பு மாவட்டத் துக்குச் செல்லவுள்ளார். மட்டக் களப்பு போதகர் ஒன்றியத்தின் ஏற் பாட்டில் மட்டக்களப்பு இந்துக் கல் லூரி மைதானத்தில் நடைபெறும் பாஸ்கா பண்டிகையில் பிரதம அதிதியாக கலந்து கொள்ளுவ தற்கே அவர் அங்கு செல்லவுள் ளார். இது ஜனாதிபதியின் முதலாவது கிழக்குப் பயணமாகும். போதகர் ஒன்றியத்தின் தலைவர் குகன் இராசதுரை தலைமையில் நடைபெறும் இந்தப் பண்டிகை விழாவில் முக்கியஸ்தர்கள் உட் பட்ட பலர் கலந்து கொள்ளவுள்ள னர்.

(ற-10)

## தாதியர்கள் இன்றி மாவட்ட, பிரதேச வைத்தியசாலைகள்

தென்மராட்சி, ஏப்.3  
தாதிய உத்தியோகத்தர் நியமனத் தின்போது பிரதேச மருத்துவ மனைகளுக்கு அவர்கள் நியமிக்கப் படாதமை குறித்து மாவட்ட மற்றும் பிரதேச மருத்துவமனை மருத்து வர்கள் கவலை தெரிவித்துள்ளனர். வடமாகாணத்தில் உள்ள 104 மருத்துவமனைகளில் 90 மருத்து வமனைகள் மாவட்ட மற்றும் பிர தேச மருத்துவமனைகளுக்கு காணப்படுகின்றன. அவற்றின் மருத்துவ சேவையை விஸ்தரிக்கும் பொருட்டு மருத்துவ அதி காரிகள் நியமிக்கப்பட்டு கடமை யாற்றிவருகின்றனர். இந்தமருத்துவ மனைகளுக்கு வருந் நோயாளர்க ளுக்கு ஊசி போடும் பணியும் இவர்களிடமே உள்ளன. மாவட்ட மற்றும் பிரதேச மருத்து வமனைகளுக்கு தாதிய உத்தியோ கத்தர்களை நியமிக்குமாறு வேண்டி கோள் மருத்துவ அதிகாரிகளால் விடுக்கப்பட்ட போது பயிற்சி பெறும் தாதிய உத்தியோகத்தர்களுக்கு

நியமனம் வழங்கப்படுகையில் மாவட்ட மற்றும் பிரதேச மருத்து வமனைகளுக்கு முன்னுரிமை வழங் கப்படுமெனத் தெரிவிக்கப்பட்டது. ஆனால் அண்மையில் பயிற்சியை முடித்த 97 தாதிய உத்தியோகத் தர்களும் பொது மற்றும் ஆதார மருத்துவமனைகளுக்கு கு நியமிக்கப்பட்டுள்ளனர் என்றும் எந்தவொரு மாவட்ட மற்றும் பிர தேச மருத்துவமனைகளுக்கு நிய மனம் வழங்கப்படவில்லை என் றும் தெரிவிக்கப்படுகின்றது. ஏற்கனவே தாதிய உத்தியோகத்தர் கள் கடமையில் உள்ள வவுனியா, மன்னார், முல்லைத்தீவு, தெல்லிப் பழை, மந்திகை போன்ற பொது மற்றும் ஆதார மருத்துவமனை களுக்கே தமிழ் பேசும் தாதிய உத்தியோகத்தர்கள் நியமிக்கப் பட்டுள்ளனர் என்றும், மாவட்ட மற்றும் பிரதேச மருத்துவமனை களுக்கு நியமிக்கப்படவில்லை என்றும் கவலை தெரிவிக்கப்பட் டது.

(ற-9)

## சிறுவர் நாடகப் பயிற்சிப் பட்டறை

வளர்ந்தோரும் சிறுவர்களும் இணைந்து நடக்கும் நாடகங்க ளைத் தயாரிப்பதற்கான பயிற்சிப் பட்டறை நாளை சனிக்கிழமை காலை 9 மணிக்கு யாழ்ப்பாணம் நாவலர் கலாசார மண்டபத்தில் ஆரம்பமாக உள்ளது. ஆர்வம் உள்ள அனைவரையும் கலந்து கொள்ளுமாறு ஏற்பாட்டாளர்கள் அறிவித்துள்ளனர். ஈழத்து நவீன நாடக உலகின் தாய் என வர்ணிக்கப்படும் குழந்தை ம.சண்முகலிங்கத்தின் சிறுவர் நாடகங்கள் பலவற்றை பாடசாலை களிலும் பொது வெளிகளிலும் நூற்றுக்கும் மேற்பட்ட தடவைகள் மேடையேற்றிய நிறுவனம் நல்லூ ரில் உள்ள செயல் திறன் அரங்க இயக்கம். விரைவில் புதிய சிறுவர் நாடகம் ஒன்றைத் தயாரித்து மேடையேற்றவுள்ளது. இதற்கான பயிற் சிப் பட்டறை நாளை ஆரம்பிக்கப் படவுள்ளது.

புதிய நாடகத்தை ஈழத்தின் பிரபல நாடக நெறியாளர் தே.தேவானந்த் எழுதி நெறிப்படுத்தவுள்ளார். சிறு வர்களும் வளர்ந்தவர்களும் இணைந்து நடக்க உள்ள இந்த நாடகத்திற்கான நடிகர்கள் நடைபெற வுள்ள பயிற்சிப் பட்டறைக்கூடாகத் தெரிவு செய்யப்பட உள்ளார்கள் என்று தெரிவிக்கப்பட்டுள்ளது. இதற் காக ஆர்வம் உள்ள சிறுவர்களும் பெரியவர்களும் சனிக்கிழமை நாவலர் கலாசார மண்டபத்திற்கு காலை 10 மணிக்கு நேரில் சமூகம ளிக்க முடியும் எனவும் தெரிவிக்கப் பட்டுள்ளது. பாடசாலை விடு முறைக் காலத்திலும் ஓய்வு நாள் களிலும் பயிற்சிப் பட்டறை நடத் தப்படும் என்று அதன் ஒருங் கிணைப்பாளர் தெரிவித்தார். மேல திகதகவல்களுக்கு 0768079042 என்ற தொலைபேசி இலக்கத்துடன் தொடர்புகொள்ள முடியும் என்றும் அவர் தெரிவித்தார்.

(உ)

## சிகிரியாவில் பெயரெழுதிய யுவதிக்கு பொதுமன்னிப்பு

படிவத்தில் கைச்சாத்திட்டார் ஜனாதிபதி

கொழும்பு, ஏப்.3.  
சிகிரியா சுவரில் பெயரை எழுதி னார் என்ற குற்றச்சாட்டில் இரு ஆண்டுகள் சிறைத் தண்டனை விதிக்கப்பட்டிருந்த மட்டக்களப் பைச் சேர்ந்த யுவதிக்கு ஜனாதிபதி பொதுமன்னிப்பு வழங்கியுள்ளார். குறித்த யுவதியைப் பொதுமன் னிப்பில் விடுவிக்குமாறு நீதியம மைச்சர் விஜேதாச ராஜபக்ஷ ஜனாதிபதி மைத்திரிபால சிறிசேன வுக்கு செய்திருந்த பரிந்துரைக்கு அமைவாக அது தொடர்பான படி வத்தில் ஜனாதிபதி நேற்றுமுன் தினம் கையொப்பமிட்டார். இதுகுறித்துக் கருத்துத் தெரிவித்த நீதியமைச்சர், "சிகிரியா சுவரில் பெயர் எழுதிய யுவதியை பொது மன்னிப்பளித்து விடுவிக்குமாறு பரிந்துரை செய்திருந்தேன். தற் போது ஜனாதிபதி அதற்கான படி வத்தில் கையொப்பமிட்டுள்ளார்.

சில தினங்களில் குறித்த யுவதி விடு விக்கப்படுவார்." -என்று தெரிவித்தார். கடந்த பெப்ரவரி மாதம் 14 ஆம் திகதி சிகிரிய வளாகத்தில் கவி வரிகள் உள்ள பகுதியில் பெயரை எழுதியதாக குறித்த யுவதி மீது குற்றம் சுமத்தப்பட்டது. புராதன சின்னத்துக்கு பாதிப்பை ஏற்படுத்தி யதற்காக 1993 ஆம் ஆண்டின் 24 ஆம் இலக்க தொல்பொருள் திருத் தச்சட்டத்தின் 4 ஆவது பிரிவின் 15 (ஏ) அத்தியாயத்தின் கீழும் 2005 ஆம் ஆண்டின் 12 ஆம் இலக்க அபராத தொகையை அதிகரிக்கும் சட்டத்தின் 2 ஆவது அத்தியாயத் தின் 3 ஆவது உப பிரிவின் கீழும் தண்டனைக்குரிய குற்றம் செய்த தாக குற்றம் சுமத்தப்பட்டது. அதன் படி குறித்த யுவதிக்கு தமது நீதி வான் நீதிமன்றத்தில் இரண்டு வருட சிறைத்தண்டனை விதிக்கப் பட்டிருந்தது.

(ற-10)

## நுளம்பு உற்பத்திக்கு ஏதுநிலை 9 பேருக்கு எதிராக வழக்கு

சாவகச்சேரி சுகாதார அதிகாரி பிரிவில்

தென்மராட்சி, ஏப்.3  
சாவகச்சேரி சுகாதார மருத்துவ அதிகாரி பிரிவில் கடந்த வாரம் நடத்தப்பட்ட தேசிய நுளம்புக்கட்டுப் பாட்டு வாரத்தில் மேற்கொள்ளப் பட்ட பரிசோதனைகளில் நுளம்பு உற்பத்திக்கு ஏதுவான நிலையில் சுற் றாடலை வைத்திருந்த 9 பேருக்கு எதிராக வழக்குத் தாக்கல் செய்யப் பட்டுள்ளது. 140 இற்கும் மேற்பட்ட குடியிருப்பாளர்கள் கடுமையாக எச்சரிக்கை செய்யப்பட்டுள்ளனர். கைதடி, மட்டுவில், மந்துவில், சாவகச்சேரி, வரணி, கொடிகாமம் எழுதுமட்டுவாழ் ஆகிய பொது சுகாதார பரிசோதகர் பிரிவுகளில் டெங்கு நுளம்புத்தாக்கம் அதிக மாக காணப்பட்ட கிராம அலுவலர் பிரிவுகள் தெரிவு செய்யப்பட்டு வாரத்தின் ஒவ்வொரு நாளும் 15 குழுக்கள் மூலம் பரிசோதனைகள் மேற்கொள்ளப்பட்டன. ஏழு வல

யங்களிலும் 4ஆயிரத்து 500இற் கும் மேற்பட்ட இடங்கள் பரிசோத னைக்கு உட்படுத்தப்பட்டன. ஒவ்வொரு குழுவிலும் பொது சுகாதார பரிசோதகர் தலைமையில் பொலிஸார், படையினர், குடும்ப நல உத்தியோகத்தர்கள், பிரதேச செயலக உத்தியோகத்தர்கள் சுகா தாரத் தொண்டர்கள், பொது அமைப் புகளின் பிரதிநிதிகள் என 15 பேர் பரிசோதனைகளை மேற்கொண்டனர். இவர்களுடன் சாவகச்சேரி நகரசபை, சாவகச்சேரி பிரதேச சபை ஆகியவற்றின் வாகனங்கள் கழிவகற்றும் நடவடிக்கைகளில் ஈடுபட்டன. பரிசோதனைக்குச் சென்ற அனைத்து குடியிருப்பாளர்கள், வர்த்தக தொழில் நிலையத்தினர் ஆகியோர் தமக்கு பூரண ஒத்துழைப்பு வழங் கியதாக கலந்துகொண்ட உத்தியோ கத்தர்கள் தெரிவித்தனர்.

# கிளிநொச்சி வைத்தியசாலையில் இரத்த வழங்கல் நிலையம் திறப்பு



யாழ்ப்பாணம், ஏப்.3  
கிளிநொச்சி மாவட்ட பொது வைத்திய சாலையில் புதிதாக அமைக்கப்பட்ட இரத்த வழங்கல் நிலையம் நேற்று வடக்கு மாகாண முதலமைச்சர் க.வி. விக்கிளேஸ்வரனால் திறந்து வைக்கப்பட்டது.  
நிகழ்வில் சுகாதார அமைச்சர் ராஜித சேனாரத்ன, வடக்கு மாகாண முதலமைச்சர் க.வி. விக்கிளேஸ்வரன், நாடாளுமன்ற உறுப்பினர் மு. சந்திரகுமார், வடக்கு மாகாண சுகாதார அமைச்சர் ப. சத்தியலிங்கம், வடக்கு மாகாண சபை உறுப்பினர் தவநாதன், வைத்திய அதிகாரிகள், தாதியர்கள் ஆகியோர் கலந்து கொண்டனர்.  
திரைச்சீலையை சுகாதார அமைச்சர் ராஜிதசேனாரத்தின திறந்து வைத்தார். கிளிநொச்சி மாவட்ட பொது வைத்திய சாலையின் வைத்தியர்கள் சிலர் இரத்த தானம் வழங்கினர். நிகழ்வின் பின்னர் சுகாதார அமைச்சர் வைத்திய அதிகாரிகளுடன் கலந் துரையாடி மாவட்டத்தில் வைத்தியத் துறையில் உள்ள பிரச்சினைகளைக் கேட்டறிந்தார். (ந-21)

## சங்கிலி அறுத்த பென் சிவன் கோயிலில் சிக்கினார்

யாழ்ப்பாணம், ஏப்ரல் 3  
யாழ்ப்பாணம் வண்ணை வைத்தீஸ்வரன் கோயில் தேர்த் திருவிழாவில் சங்கிலி அறுக்க முற்பட்ட கொழும்பைச் சேர்ந்த பெண் பக்தர்களால் பிடிக்கப்பட்டு பொலிஸாரிடம் ஒப்படைக்கப்பட்டுள்ளார். கைது செய்யப்பட்ட பெண் அங்கு ஏற்கனவே சங்கிலிகளைத் திருடியுள்ளார் என்றும் அவரிடமிருந்து சங்கிலி ஒன்று மீட்கப்பட்டுள்ளது என்றும் பொலிஸார் தெரிவித்தனர். அவருக்கு உடந்தையாக வேறு யாராவது திருட வந்தார்களா? என்பது தொடர்பில் விசாரணை நடத்தப்படுகின்றது என்றும் அவர்கள் தெரிவித்தனர். கோயிலில் பக்தர்களுடன் பக்தர்களாக நின்று வயோதிபப் பெண் ஒருவர் அணிந்திருந்த சங்கிலியை அறுக்க முற்பட்டபோதே வயோதிபப் பெண் அதனை அவதானித்து சத்தமிட்டுள்ளார். அதையடுத்து திருட முற்பட்ட பெண் அங்கிருந்தவர்களால் மடக்கிப் பிடிக்கப்பட்டார் என்று தெரிவிக்கப்பட்டது. (ந-4)

## வளலாய் அமெரிக்க மிசனில் கற்க விரும்புவோர் பதியலாம்

யாழ்ப்பாணம், ஏப்.3  
வளலாய் அமெரிக்கன் மிசன் பாடசாலையை மீள ஆரம்பிக்கும் நடவடிக்கைகள் ஆரம்பிக்கப்பட்டுள்ளன. வடக்கு மாகாண கல்வி அமைச்சருடன் நடத்தப்பட்ட கலந்துரையாடலை அடுத்து இந்த நடவடிக்கைகள் முன்னெடுக்கப்பட்டுள்ளன. குறித்த பாடசாலையில் கற்க விரும்பும் மாணவர்கள், அச்சு வேலி மத்திய கல்லூரியில் புதிவை மேற்கொள்ளலாம்.  
க.பொ.சாதாரண தரம் வரை காணப்பட்ட இந்த பாடசாலை 1995ஆம் ஆண்டு போரால் கடுமையாக சேதமடைந்தது. பின்னர் 2011 ஆம் ஆண்டு வளலாய் மேற்கு மக்கள் மீள் குடியமர்த்தப்பட்ட பின்னர் அந்தப் பகுதி மாணவர்கள் அச்சுவேலி மத்திய கல்லூரி, இடைக்காடு ம.வி. போன்ற பாடசாலைகளில் கற்று வருகின்றனர். (ந-101)

# வைத்தியர்கள் பற்றாக்குறைக்கு விரைவில் தீர்வு

## சுகாதார அமைச்சர் ராஜித சேனாரத்ன உறுதி

யாழ்ப்பாணம், ஏப்.3  
வடக்கில் முழங்காவில் வேரவில் உட்பட 31 வைத்தியசாலைகளில் காணப்படும் வைத்தியர் பற்றாக்குறை மிக விரைவில் தீர்க்கப்படும் என்று வடக்கு மாகாண சுகாதார அமைச்சரிடம் உறுதியளித்தார் சுகாதார அமைச்சர் ராஜித சேனாரத்ன. நேற்று கிளிநொச்சி மாவட்ட பொது வைத்தியசாலையின் குருதி வழங்கல் நிலைய கட்டட திறப்பு விழாவில் கலந்து கொண்ட பின்னர் வைத்திய அதிகாரிகளுடன் கலந்துரையாடும்போதே அவர் இவ்வாறு தெரிவித்தார்.  
வடக்கு மாகாண சுகாதார அமைச்சர் ப. சத்தியலிங்கத்தால் வடக்கில் உள்ள வைத்திய சாலைகளில் நிலவும் வைத்தியர்கள், தாதியர் பற்றாக்குறை தொடர்பாக அமைச்சர் ராஜித சேனாரத்னவுக்கு எடுத்து கூறப்பட்டது.  
அதுகுறித்துக் கவனமாகக் கேட்டறிந்த அமைச்சர் ராஜித பயிற்சிகள் முடிவடைந்து வெளியாகும் வைத்தியர்களில் பெரும்பாலானவர்கள் வடக்குக்கே நியமிக்கப்படுவார் என்று வடக்கு மாகாண சுகாதார அமைச்சரிடம் உறுதியளித்தார்.  
வடக்கில் காணப்படும் 300 தாதியர்களுடைய வெற்றிடங்களையும் பயிற்சி முடிந்து வெளியாகும் தாதியர்கள் எதிர்வரும் வைகாசி மாதக் கடைசியில் வடக்குக்கு நியமிக்கப்படுவார் என்றும் அவற்றில் அனேகமானவர்கள் தமிழர்கள் எனவும் ராஜித கூறினார்.  
நேற்றுமுன்தினம் வடக்கு மாகாண சுகாதார அமைச்சர் சத்தியலிங்கத்தின் வேண்டுகோளுக்கிணங்க வடக்குக்கு நியமிக்கப்பட்ட 87 தாதியர்களில் 40 பேர் கிளிநொச்சி, முல்லைத்தீவு வைத்தியசாலைகளுக்கு நியமிக்கப்பட்டிருந்தனர். (ந-21)

## டெங்கை கட்டுப்படுத்த நிறுவனங்களில் குழு

### 30 ஆம் திகதிக்கு முன் அமைக்குமாறு யாழ். அரச அதிபர் பணிப்பு

யாழ்ப்பாணம், ஏப்ரல் 3  
டெங்கு பரவல் மற்றும் சுற்றுச் சூழலைக் கண்காணிப்பதற்காக அரசு, தனியார் நிறுவனங்களில் டெங்குக் கட்டுப்பாட்டுக்குழு ஒன்றை அமைக்க வேண்டும். அத்துடன் கிராமந்தோறும் சுகாதார மேம்பாட்டை விருத்தி செய்வதற்கென குழு ஒன்றையும் அமைக்க வேண்டும். - இவ்வாறு தெரிவித்தார் யாழ். மாவட்ட அரச அதிபர் நா.வேதநாயகன்.  
டெங்கு பரவுவதைக் கட்டுப்படுத்தல் மற்றும் சுற்றுச் சூழல் தொடர்பான கூட்டம் ஒன்று யாழ்.செய்கத்தில் இடம்பெற்றது. அதிலேயே அவர் இவ்வாறு தெரிவித்தார்.  
“அரசு, தனியார் நிறுவனங்களில் டெங்குக்கட்டுப்பாட்டுக்குழு ஒன்றை அமைக்க வேண்டும். அந்தக் குழு தமது அலுவலகத்தில் அதற்கென ஒரு குறிப்பேடு தயாரித்து தமது அலுவலகம் தொடர்பில் வாராந்தம் கண்காணித்து குறிப்பேட்டில் பதிவிட வேண்டும். பொது சுகாதார பரிசோதகர்கள் அலுவலகத்தையும் பார்வையிட்டு அந்தக் குறிப்பேட்டை யும் பார்வையிடுவார். தேவையேற்படின் மேலதிக நடவடிக்கை எடுப்பார்.” - என்று அவர் குறிப்பிட்டார்.  
“கிராமந்தோறும் சுகாதார மேம்பாட்டு விருத்தித்திறன் குழு ஒன்றை அமைக்க வேண்டும். சுகாதாரப் பிரச்சினைகள், டெங்குப்பரவலைக் கட்டுப்படுத்துவது என்பனவற்றை மையமாகக் கொண்டு அந்தக் குழு செயற்படும். கிராம அலுவலர்கள் களைத் தலைவராகவும் பொது சுகாதாரப் பரிசோதகர்களைச் செயலாளராகவும் கொண்டதாகவும் அந்தக் குழு அமையவேண்டும்.” - என்றும் அவர் தெரிவித்தார்.  
“எதிர்வரும் 30 ஆம் திகதிக்கு முன்னர் தவறாது அந்தக் குழுக்கள் அமைக்கப்பட வேண்டும். சில இடங்களிலுள்ள அரசு திணைக்களங்களிலும் ஒன்றிரண்டு கிராமங்களிலும் இத்தகைய குழுக்கள் உள்ளன. அனைத்து அலுவலகங்கள், திணைக்களங்கள், நிறுவனங்களிலும் இத்தகைய குழுக்கள் அமைத்துச் செயற்படுத்தப்பட வேண்டும்” - என்றும் அரச அதிபர் அறிவுறுத்தினார். (ந-4)

## நேர்முக தேர்வு நடத்தி இடமாற்றம் வழங்குக

### இலங்கை ஆசிரிய சங்கம் கோருகின்றது

யாழ்ப்பாணம், ஏப்.3  
வடக்கு மாகாணத்தில் நேர்முகத் தேர்வின்றி அதிபர் நியமனங்கள் மேற்கொள்ளப்படுவதற்கு இலங்கை ஆசிரியர் சங்கம் கண்டனம் தெரிவித்துள்ளது. பல நியமனங்களில் சிரேஷ்ட தரம் கவனத்தில் எடுக்கப்படவில்லை என்றும் குற்றம் சுமத்தியுள்ளது.  
இது தொடர்பில் அந்தச் சங்கப் பொதுச் செயலாளர் ஜோசப் ஸ்ராலின் கருத்துத் தெரிவிக்கும் போது, “அதிபர் நியமனங்கள் நேர்முகத் தேர்வின்றி இடம்பெறுகின்றன. சில வலயங்களில் வலயக் கல்விப் பணிப்பாளர்கள் நியமிக்கப்படவில்லை. அதிபர் நியமனம் தொடர்பில் விண்

## ஐ.நா. உதவி செயலாளர் நாளை இலங்கை வருகின்றார்

யாழ்ப்பாணம், ஏப்.3  
ஐ.நா. உதவிச் செயலாளர் நாயகம் ஹொலியங்ஸ் நாளை சனிக்கிழமை இலங்கை வரவுள்ளார். ஆறு நாட்கள் இலங்கையில் தங்கியிருக்கும் அவர் வடக்கு மற்றும் வடமேல் மாகாணங்களுக்கு நேரில் செல்லவுள்ளார். யு.என்.டி.பி. நிறுவனத்தால் மேற்கொள்ளப்பட்டு வரும் அபிவிருத்தி வேலைத்திட்டங்களை அவர் பார்வையிடுவார். அத்துடன் ஆளும் கட்சியினதும் எதிர்க்கட்சியினதும் முக்கிய பிரதிநிதிகளையும் அவர் சந்தித்துத் தற்கால அரசியல் நடப்பு, பொருளாதார நிலைமை ஆகியன குறித்தும் ஆராயவுள்ளார்.  
இவர் ஆசிய பசுபிக் ஐக்கிய நாடுகள் அபிவிருத்திக்குழு தலைவராகவும் ஐக்கிய நாடுகளின் அபிவிருத்தி நிகழ்ச்சித்திட்ட உதவி நிர்வாகியாகவும் ஆசிய பசுபிக் பிராந்திய பணியக பணிப்பாளராகவும் பணியாற்றுகின்றார். (ந-4)

## நாகதம்பிரான் ஆலய பொங்கல் பொருள்கள் மாட்டு வண்டிகளில் பாரம்பரிய முறைப்படி எடுத்து வரப்பட்டன



கொடிகாமம், ஏப்.3  
புளியம்பொக்கணை நாகதம்பிரான் ஆலயத்தின் வருடாந்த பொங்கலுக்காக நேற்று மீசாலை தட்டாங்குளம் நாகதம்பிரான் ஆலயத்திலிருந்து பண்டங்கள் கொண்டு செல்லப்பட்டன.  
கடந்த திங்கட்கிழமை புளியம்பொக்கணை நாகதம்பிரான் ஆலயத்திலிருந்து நாகதம்பிரான் சொலபம், பிரம்பு, சூலம் என்பன கொண்டு வரப்பட்டு மாலை விளக்கேற்றப்பட்டது. தொடர்ந்து பூசைகள் இடம்பெற்று, நேற்றுபல நூற்றுக்கணக்கான பக்தர்கள் சூழ விசேடபூசைகள் இடம் பெற்று மதியம் அன்ன தானத்துடன் விளக்குப் பூசையும் நடைபெற்றது.  
அத்துடன் மீசாலை தட்டாங்குளம் நாகதம்பிரான் ஆலயத்திலிருந்து இன்று நடைபெறவுள்ள பொங்கல் திருவிழாவுக்கான வழந்துப்பானைகள், பழங்கள் மற்றும் பூசைக்கு தேவையான பண்டங்கள் எடுத்துச் செல்லும் நிகழ்வு இடம்பெற்றது. பண்டங்கள் பண்டைய முறைப்படி மாட்டு வண்டியில் எடுத்துச் செல்லப்பட்டன. (ந-105)





வவுனியா புவரசங்குளம் பாடசாலை தொழில்நுட்ப ஆய்வுகூடம் அண்மையில் கல்வி இராஜாங்க அமைச்சர் வே.இராதாகிருஷ்ணனால் திறந்து வைக்கப்பட்டது. (ற-402)

## விநாயகர்புர ஏற்றுநீர் பாசனத் திட்ட புனரமைப்பு நிறைவு

யாழ்ப்பாணம், ஏப்.3

முல்லைத்தீவு, மாந்தை கிழக்கு, விநாயகர்புரம் கிராமத்துக்கான ஏற்றுநீர்ப்பாசனத் திட்ட புனரமைப்புப் பணிகள் முடிவடைந்துள்ளன என்று விநாயகர்புரம் கமக்கார அமைப்பு தெரிவித்துள்ளது.

முல்லைத்தீவு மாவட்டத்தின் வவுனிக்குளம் சுமார் 6 ஆயிரம் ஏக்கர் நெற்செய்கை மேற்கொள்ளக் கூடியதாகவும் 10க்கும் மேற்பட்ட ஏற்றுநீர்ப்பாசனத் திட்டங்களையும் கொண்ட பெரும் குளமாக காணப்படுகின்றது. 1980ஆம் ஆண்டுக்கு பின்னர் போர் காரணமாக குளத்தின் ஏற்றுநீர்ப்பாசனத்திட்டங்கள் செயலிழந்த நிலையில் காணப்பட்டன.

முரண்பாடுகளால் பாதிக்கப்பட்ட பகுதிகளை அபிவிருத்தி செய்யும் திட்டத்தின் 600 மில்லியன் ரூபா நிதியில் வவுனிக்குளம் புனரமைக்கப்பட்டதுடன், அதன் கீழான ஏற்றுநீர்ப்பாசனத்திட்டங்களும் அபிவிருத்தி செய்யும் பணிகள் கடந்த 2012ஆம் ஆண்டு முதல் முன்னெடுக்கப்பட்டன.

விநாயகர்புரம் ஏற்றுநீர்ப்பாசனம் அபிவிருத்தி செய்யப்பட்டமையால், அந்தக் கிராமத்தில் 180 ஏக்கர் நிலப்பரப்பில் விவசாயம் செய்யும் சுமார் 130 குடும்பங்கள் பயனடைவார்கள் என்று தெரிவிக்கப்பட்டது. (ற)

## குடும்பஸ்தரை கம்பியால் தாக்கியோடுக்கு விளக்கமறியல்

தென்மராட்சி, ஏப்.3

மிருகவில் பகுதியில் குடும்பஸ்தர் ஒருவரை இரும்புக் கம்பியால் தாக்கி காயப்படுத்திய இருவரை விளக்கமறியலில் வைக்குமாறு சாவகச்சேரி நீதிமன்றில் நேற்று முன்தினம் உத்தரவிடப்பட்டது. கொடிகாமம் பொலிஸாரால் கல் செய்யப்பட்ட வழக்கு விசாரணைக்கு எடுக்கப்பட்டபோது இருவரையும் விளக்கமறியலில் வைக்குமாறு நீதிவான் உத்தரவிட்டார்.

அதேவேளை வேலை செய்த வளவில் காணப்பட்ட வாகனத்தின் பற்றரியை எடுத்துச் சென்ற நபரையும் விளக்கமறியலில் வைக்குமாறு உத்தரவிட்டார்.

வளவில் கூலி வேலை செய்ய அழைக்கப்பட்ட நபர், வேலை முடிந்து செல்லும் போது அங்கு நின்ற வாகனத்தின் பற்றரியைத் திருடிச் சென்றுள்ளார்.

இதுதொடர்பாகக் கொடிகாமம் பொலிஸ் நிலையத்தில் செய்யப்பட்ட முறைப்பாட்டையடுத்து இந்த நபர் கைது செய்யப்பட்டு நீதிமன்றில் முற்படுத்தப்பட்டிருந்தார். (ற-9)

## விபத்தில் ஒருவர் சாவு: இருவர் காயம்

மன்னார், ஏப். 3

மன்னார் - பேசாலை நடுக்குடாவில் நேற்றுமுன்தினம் நடந்த ஓட்டோ விபத்தில் ஒருவர் உயிரிழந்தார். மேலும் இருவர்காயமடைந்துள்ளனர். திரேசம்மா (வயது-80) என்பவரே உயிரிழந்தவராவார்.

ஓட்டோ, மன்னார் - தலை மன்னார் பிரதானவீதியில் பயணித்துக்கொண்டிருந்தபோது கட்டுப்பாட்டை இழந்து வீதியை விட்டு விலகி விபத்துக்குள்ளானது. ஓட்டோவில் ஒரே குடும்பத்தைச் சேர்ந்தவர்களே பயணித்துள்ளனர்.

வயோதிப மாது சம்பவ இடத்தில் உயிரிழந்துள்ளார். ஓட்டோச் சாரதி சிறுகாயங்களுக்கு உள்ளானார். அவரது மனைவி காயங்களுடன் மன்னார் வைத்தியசாலையில் சேர்க்கப்பட்டு, மேலதிக சிகிச்சைக்காக யாழ்ப்போதனா வைத்தியசாலைக்கு மாற்றப்பட்டுள்ளார். (ற-56)

# மக்களின் காணிகளை மீள கையளியுங்கள்

## பிரதமரிடம் வினோ எம்.பி. கோரிக்கை

மன்னார், ஏப்.3

வட்டுவாகலில் இருந்து முள்ளி வாய்க்கால் வரையில் பொதுமக்களுக்குச் சொந்தமான 600 ஏக்கருக்கும் அதிகமான காணிகளில் இராணுவத்தினர் நிலை கொண்டுள்ளனர். அதேபோன்று புதுக்குடியிருப்பில் 20 ஏக்கர் காணியில் இராணுவத்தினர் முகாமிட்டுள்ளனர். இவற்றை விடவும் கேப்பாபிலவு, செம்மலை, விசுவமடு, தீர்த்தக்கரை ஆகிய கிராமங்களில் உள்ள நூற்றுக்கணக்கான ஏக்கர் காணிகள் இராணுவத்தினரால் சுவிரிக்கப்பட்டுள்ளன. அவற்றை மீள மக்களிடம் கையளிக்க நடவடிக்கை எடுக்க வேண்டும் - இவ்வாறு கோரிக்கை விடுத்தார் வன்னி மாவட்ட நாடாளுமன்ற உறுப்பினர் எஸ்.வினோநோகராதலிங்கம். முல்லைத்தீவு மாவட்ட செயலகத்தில் பிரதமர் ரணில் விக்கிரமசிங்க தலைமையில் நடைபெற்ற கூட்டத்திலேயே அவர் இவ்வாறு கோரிக்கை

விடுத்தார்.

“கொக்குளாய், கொக்குத்தொடுவாய், கருநாட்டுக்கேணி போன்ற எல்லைக் கிராம மக்களுக்கு சொந்தமான சுமார் 2 ஆயிரத்து 500 ஏக்கர் வயல்காணிகள் மகாவலி திட்டத்தின் கீழ் வெலி ஓயா சிங்கள மக்களுக்கு பயிற்செய்கைக்காக பகிர்ந்து கொடுக்கப்பட்டுள்ளது. முன்னைய அரசால் தமிழ் மக்களிடமிருந்து பறித்தெடுக்கப்பட்ட இக்காணிகளைத் திருப்பிக்கொடுக்கவும் பிரதமர் நடவடிக்கை எடுக்க வேண்டும்.” - என்றும் அவர் தெரிவித்தார்.

“கரைதுறைப்பற்று பிரதேச செயலகப் பிரிவில் நாயாறு கடற்கரைப் பகுதியில் 73 தென்னிலங்கை மீனவர்களுக்கு கடற்கொழிலில் ஈடுபட அனுமதி வழங்கப்பட்ட நிலையில் தற்போது 250க்கும் மேற்பட்டவர்கள் தொழிலில் ஈடுபடுகின்றனர். அத்துமீறி தொழிலில் ஈடுபடும் இவர்களை உடனடியாக வெளி

யேற்ற நடவடிக்கைகள் எடுக்கப்பட வேண்டும். முல்லைத்தீவு மாவட்டத்தில் இருக்கும் ஒரே தொழிற்சாலை ஒட்டுசுட்டான் ஒட்டுத் தொழிற்சாலை. இது தற்போது இயங்கவில்லை. 500க்கு மேற்பட்ட மக்களுக்கு தொழில் வாய்ப்பை வழங்கக்கூடிய இந்த ஒட்டுத் தொழிற்சாலையை மீளவும் இயங்க வைக்க பிரதமர் முயற்சி செய்ய வேண்டும்.

வட மாகாணத்திலுள்ள 5 மாவட்டங்களுக்கும் மத்திய பகுதியாக மாங்குளம் அமைந்துள்ளது. 5 மாவட்ட மக்களும் மாகாண சபையூடாக இலகுவான சேவைகளை சமநேரத்தில் பெற்றுக்கொள்ள வசதியாக பொதுமக்களின் நலனை கருதி வடக்கு மாகாண சபைத் தலைமை அலுவலகம் மாங்குளத்துக்கு மாற்றம் செய்ய பிரதமர் நடவடிக்கை எடுக்க வேண்டும்.” - என்றும் அவர் பிரதமரிடம் கோரிக்கை விடுத்தார். (ற-56)

## சித்திரமும் வடிவமைத்தலும் பிரிவுக்கு இணைப்பாளர்

### நுண்கலைப்பீட மாணவர்களின் போராட்டத்தை அடுத்து

யாழ்ப்பாணம், ஏப்.3

மருதனார்மடம் நுண்கலைப் பீடத்தின் சித்திரமும் வடிவமைத்தலும் துறைக்கான புதிய இணைப்பாளராக இசைத்துறைப் பிரிவின் சிரேஷ்ட விரிவுரையாளர் எஸ்.சூரியகுமார் நியமிக்கப்பட்டுள்ளார். கலைப் பீடாதிபதியால் இந்த நியமனம் வழங்கப்பட்டுள்ளது.

மாணவர்களுக்கான ஆய்வுக் கட்டுரைகள் தொடர்பில் மேற்பார்வை செய்வதற்குப் பொருத்தமான ஒரு வரை நியமிக்குமாறும் இணைப்பாளருக்குப் பணிக்கப்பட்டுள்ளது. நேற்றுமுன்தினம் யாழ்ப்பல்கலைக் கழக கேட்டோர் அரங்கில் மாணவர்களுக்கும் விரிவுரையாளர்களுக்கும் இடையிலான கலந்துரையாடல் கலைப்பீட பீடாதிபதி வீ.பி. சிவநாதன் தலைமையில் நடை

அதில் மாணவர்களின் பிரச்சினைகள் தொடர்பில் கேட்டறிந்த பீடாதிபதி, பிரச்சினைகளுக்கு வெகு விரைவில் தீர்வு பெற்றுக் கொடுப்பதாக உறுதியளித்தார்.

இதுவரை காலமும் பரீட்சைகள் ஒழுங்கான முறையில் நடைபெறாத நிலையில் சித்திரமும் வடிவமைத்தல் துறை மாணவர்களுக்கான பரீட்சைகள் ஆரம்பிக்கப்படவுள்ளன என்று தெரிவிக்கப்பட்டது.

சித்திரமும் வடிவமைத்தலும் இறுதியாண்டு மாணவர்கள் தமது பரீட்சைகள் ஒழுங்காக நடைபெறுவதில்லை என்றும், தமது ஆய்வுக் கட்டுரைகளைச் சமர்ப்பிப்பதற்கான விரிவுரையாளர்கள் நியமிக்கப்படவில்லை என்று தெரிவித்தும் பல தடவைகள் வகுப்புப் புறக்கணிப்ப

## ஆண்டுதோறும் வெள்ளத்தில் மூழ்கும் மடுக்கரைக் கிராமம்

### நடவடிக்கை எடுக்குமாறு கிராம மக்கள் கோரிக்கை

மன்னார், ஏப்.3

மன்னார் நானாட்டான் பிரதேச செயலர் பிரிவுக்குட்பட்ட மடுக்கரைக் கிராமம், ஒவ்வொரு ஆண்டும் மழைகாலத்தில் வெள்ளத்தில் முற்றாக மூழ்கும் நிலை காணப்படுகின்றது. மழை காலங்களில் மல்வத்து ஓயா பெருக்கெடுத்து ஓடுவதால் இந்த நிலை ஏற்படுகின்றது என்றும் தெரிவிக்கப்படுகின்றது.

இதனால் ஆண்டுதோறும் வீடுகள், உடைமைகள், தோட்டங்கள், கால்நடைகள் பெரும் அழிவுகளைச் சந்திக்கின்றன. அங்குள்ள மக்களும் இடம்பெயர்ந்து நானாட்டான் மோட்டைக்கடை உள்ளிட்ட பாடசாலைகளில் தஞ்சமடையும் அவல

இந்தப் பிரச்சினைகள் தொடர்பில் சம்பந்தப்பட்டவர்கள் அக்கரை எடுத்து நடவடிக்கை மேற்கொள்ள வேண்டும் என்று அந்தக் கிராம மக்கள் கோரிக்கை விடுத்தனர்.

கடந்த வியாழக்கிழமை மடுக்கரை கிராமத்தைச் சேர்ந்த மாணவர்களுக்கு வன்னி மாவட்ட நாடாளுமன்ற உறுப்பினர் சிவசக்தி ஆனந்தன் கற்றல் உபகரணங்கள் வழங்கினார். அந்த நிகழ்வில் கலந்து கொண்ட மக்கள் இதுகுறித்துக் கோரிக்கை விடுத்தனர்.

தற்போது பிரதேச செயலர் மாற்றுக் காணிகளுக்கான நடவடிக்கை எடுத்து வருகின்றார். அவருக்கு ஒத்துழைப்பு வழங்குங்கள் என்று நாடாளுமன்ற உறுப்பினர் தெரி

## அனுமதிப்பத்திரம்

### இன்றி மதுபான

### விற்பனை:

### இருவருக்கு அபராதம்

யாழ்ப்பாணம், ஏப்.3

அனுமதிப்பத்திரம் இன்றி மதுபானம் விற்பனை செய்த இருவருக்கு அபராதம் விதித்தது யாழ்ப்ப.நீதிவான் நீதிமன்றம்.

குறித்த வழக்குகள் நேற்றுமுன்தினம் விசாரணைக்காக எடுத்துக் கொள்ளப்பட்ட போது இருவரும் தமக்கு எதிரான குற்றச்சாட்டை ஒப்புக்கொண்டனர்.

தாவடிப்பகுதியில் அரச சாராயம் விற்பனை செய்த பெண் ஒருவருக்கு ரூபா 40ஆயிரம் தண்டம் செலுத்துமாறும், ஓட்டுமடம் பகுதியில் அனுமதிப்பத்திரம் காலவதியான பின்னர் மதுபானங்களை விற்பனை செய்த மதுபான உரிமையாளர் ஒருவருக்கு ரூபா 50ஆயிரம் தண்டம் செலுத்துமாறும் நீதிவான் பொ.சிவகுமார் உத்தரவிட்டார்.

இதேவேளை குறித்த மதுபான சாலையில் கைப்பற்றப்பட்ட பெருந் தொகை பெறுமதியான மதுபான வகைகளை அரசுடைமையாக்குமாறும் நீதிமன்றம் உத்தரவிட்டது. (ற-103)

## 313 முதியோருக்கு மாதாந்த நிதி உதவி

யாழ்ப்பாணம், ஏப்.3

சமூக சேவைகள் அமைச்சின் முதியோர் தேசிய செயலகத்தால் 70 வயதுக்கு மேற்பட்ட முதியவர்களுக்கு மாதாந்தம் வழங்கப்படும் 2 ஆயிரம் ரூபா உதவித்தொகையை துணுக்காய் பிரதேச செயலக பிரிவில் 313 முதியவர்கள் பெற்று வருகின்றனர் என்று தெரிவிக்கப்படுகின்றது.

பிரதேச செயலக பிரிவில் 20 கிராம அலுவலர் பிரிவுகளையும் சேர்ந்த முதியவர்களுக்கு இந்த உதவித் தொகை வழங்கப்பட்டு வருகின்றது. இதற்காக மாதாந்தம் 6 இலட்சத்து 26 ஆயிரம் ரூபா சமூக சேவைகள் அமைச்சால் அனுப்பி வைக்கப்படுகின்றது. பிரதேச செயலக பிரிவில், சிறுநீரக நோயால் பாதிக்கப்பட்ட 7 பேர் தலா 500 ரூபாயும், காசநோயால் பாதிக்கப்பட்ட 3 பேர் தலா 500 ரூபாயும், புற்றுநோயால் பாதிக்கப்பட்ட 19 பேர் தலா 500 ரூபாயும் மாதாந்தம் பெற்று வருகின்றனர். - என்றும் பிரதேச

## தமிழர் காணிகள் மீளளிப்பு நல்லாட்சிக்கான சமீக்கை பொன் செல்வராசா எம்.பி பாராட்டு

செங்கலடி, ஏப் 03  
கடந்த ஆட்சியில் கபளீகரம் செய்யப்பட்ட தமிழர் காணிகளை புதிய ஜனாதிபதி உரியவர்களிடம் கையளித்திருப்பதை புதிய அரசின் நல்லாட்சிக்கான சமீக்கையாகக் கருதுவதாக தமிழ்த் தேசியக் கூட்டமைப்பு மட்டக்களப்பு மாவட்ட நாடாளுமன்ற உறுப்பினர் பொன் செல்வராசா தெரிவித்துள்ளார்.

தேசிய கீதம் தமிழில் பாடக்கூடாது என கூறும் பேரினவாதிகள், தேசிய கீதம் தமிழில் அச்சிடப்பட்ட பாடசாலைப் பாடப் புத்தகங்களை தடை செய்திருக்கவேண்டும் அல்லது அந்த பகுதியைக் கிழித்தெறிந்திருக்க வேண்டும் என்றும் அவர் கூறினார்.

மட்டக்களப்பு மேற்கு கல்வி வலயத்துக்குட்பட்ட வேப்பவெட்டுவான் அரசு தமிழ் கலவன் பாடசாலையின் வருடாந்த இல்ல மெய்வன்மைத் திறனாய்வு நிகழ்வில் பிரதம அதிதியாகக் கலந்துகொண்டு உரையாற்றுகையிலேயே இவ்வாறு குறிப்பிட்டார்.

அவர் மேலும் தெரிவித்ததாவது:— எமது நாட்டிலே பற்றுக்கொண்டு தாய் மொழித் தேசிய கீதத்தைப் பாடவேண்டியபொறுப்பு எங்கு இருக்கிறது. இதை வேற்று மொழிகளில் பாடுகின்றபோது ஓர் உணர்வு புர்வமாக நாங்கள் பாட முடியாது. இது எமது நாட்டிலே நீண்ட காலமாகக் காணப்படும் பிரச்சினையாகும். இலங்கை அரசமைப்பின் பிரகாரம் தமிழ் மொழியில் தேசிய கீதம் பாடுவதில் தவறேதும் கிடையாது. எங்கள் பாடசாலைக் காலத்தில் பாடப் புத்தகத்தில் தேசிய கீதம் தமிழில் இருப்பதை நாங்கள் பாடி உள்ளோம். தேசிய கீதம் தமிழில் பாடக்கூடாது என்றால் தமிழில் தேசிய கீதம் அச்சிடப்பட்டிருந்த பாடசாலை பாடப் புத்தகங்களைத் தடை செய்திருக்க வேண்டும் அல்லது புத்தகத்தின் அந்த பகுதி கிழித்தெறியப்பட்டிருக்கவேண்டும். ஆனால் புதிய ஜனாதிபதி தேசிய கீதம் தமிழிலும் பாடலாம் என அறிவித்துள்ளார். அதனை தமிழ்த் தேசியக் கூட்டமைப்பு வரவேற்கிறது. நாங்கள்

தமிழில் மாத்திரமே தேசிய கீதம் பாடுவோம், வேறு மொழிகளில் பாடமாட்டோம்.

புதிய ஜனாதிபதி மைத்திரிபால சிறிசேன, முன்னாள் ஜனாதிபதி சந்திரிகா குமாரதுங்க, பிரதமர் ரணில் விக்கிரமசிங்க ஆகியோர் யாழ்ப்பாணத்துக்கு பயணம் செய்து முன்னாள் ஜனாதிபதி மஹிந்தவின் ஆட்சிக் காலத்தில் இராணுவ நடவடிக்கைகளுக்காக கபளீகரம் செய்யப்பட்ட ஆயிரக்கணக்கான ஏக்கர் காணியில் 400 ஏக்கர் காணியை உரியவர்களிடம் கைளித்துள்ளார்கள். இது ஒரு திருப்புமுனை என நான் நினைக்கிறேன்.

அரசு இராணுவ நடவடிக்கைகளுக்காக வடக்கில் மட்டுமல்ல கிழக்கிலும் முன்னாள் ஜனாதிபதி மஹிந்தவின் பல்லாயிரக் கணக்கான ஏக்கர் அரசதனியார் காணிகள் கபளீகரம் செய்யப்பட்டிருந்தன. இதை தமிழ்த் தேசியக் கூட்டமைப்பு வன்மையாகக் கண்டித்தது. ஆனால் அன்று ஜனாதிபதியாகவிருந்த மஹிந்தவின் களாக்கைகளை செவியமடுக்காத ஒரு ஜனாதிபதியாகவிருந்தார்.

இதன்காரணமாக கடந்த ஜனாதிபதித் தேர்தலிலே சிறுபான்மைச் சமூகம் அவரை ஜனாதிபதிப் பதவியிலிருந்து வெளியேற்றுவதற்கு நடவடிக்கையெடுத்திருந்தது. வரலாற்றில் எற்றுமில்லாதவாறு மட்டக்களப்பு மக்கள் 90 சதவீதம் புதிய ஜனாதிபதிக்கு வாக்களித்திருந்தார்கள். இதனால் நாங்கள் ஒரு சாந்த மனமுள்ள ஒரு ஜனாதிபதியை பெற்றிருக்கிறோம். அவர் யாழ்ப்பாணத்தில் தமிழ் மக்களுக்குச் சொந்தமான காணிகளை மீண்டும் அவர்களிடமே கையளித்துள்ளார்.

சம்பூர் கிழக்கிலே மீள்குடியேற்றம் நடைபெறப்போகிறது. அதற்குப் புதிய அரசுக்கு நன்றியுடையவர்களாக நாங்கள் இருக்கிறோம். சிறையிலே வாடுகின்ற எமது இளைஞர்களுக்குப் பொது மன்னிப்பு வழங்கப்படவேண்டும். இவைகள் எங்களின் இலக்குகளாக இருக்கின்ற விடயங்கள்—என்றார். (த)

## விடுதலைப் போரில் ஈழப் பெண்கள் பங்கு மறக்க முடியாத ஒன்று

மாகாண சபை உறுப்பினர் சிவமோகன் தெரிவிப்பு



வவுனியா, ஏப்.3  
தமிழர் விடுதலைப் போராட்டத்தில் ஈழத்து பெண்களின் பங்கு மறக்க முடியாதது என வடக்கு மாகாண சபை உறுப்பினர் வைத்திய கலாநிதி சி.சிவமோகன் தெரிவித்தார்.

கடந்த 31 ஆம் திகதி கற்கும் நெடுங்கேணியில் நடைபெற்ற சர்வதேச மகளிர்- தின விழாவில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில்; உலக அளவில் அமெரிக்கா போன்ற நாடுகளில் கூட சர்வதேச விவசாயங்களைப் பெண்கள் கையாண்டு வரு

கிறார்கள். எமது தமிழர் போராட்டத்தில் கூடப் பெண்கள் எடுத்துக் கொண்ட பங்கு அளப்பரியது. ஊடகத்துறையில், கலாசாரத்துறையில் ஆயுதப்போராட்டத்தில் என அனைத்திலும் பெண்கள் சளைத்தவர்கள் அல்ல என்பதை நிரூபித்தனர். ஆயிரக்கணக்கான குடும்பத் தலைவர்களைப் போலப் புறிகொடுத்த போதும் குடும்பத் தலைமைத்துவத்தைப் பெறப்பெடுத்து பெண்கள் செயற்பட்டு வருகிறார்கள்— என்றார்.

இந்த நிகழ்வில் நெடுங்கேணிப் பிரதேச செயலாளர் கபரந்தாமன் மற்றும் பொதுமக்கள் கலந்து கொண்டனர். (த)

## மஹிந்த ஆட்சியில் வதைபட்ட தமிழர்

அமெ. செனட் உறுப்பினர்களிடம் சுட்டிக்காட்டினார் சம்பந்தன்



கொழும்பு, ஏப் 03

மஹிந்த அரசின் ஆட்சிக் காலத்தில் தமிழ் மக்களுக்கு எதிராக அநீதிகள் இழைக்கப்பட்டன. இதனால் எமது மக்கள் பல்வேறு இன்னல்களை அனுபவித்தனர். கொடூர ஆட்சியால் தமிழ் மக்கள் தமது உறவுகளை இழந்தனர், உறவுகளைத் தொலைத்தனர், உறவுகளைப் பிரிந்தனர். சொந்த மண்ணை இழந்து அகதிகளாகினர். இந்தத் துயரங்களுக்கு முடிவுகூடவேண்டும் என்ற நோக்கில் தான் கடந்த ஜனவரி மாதம் நடைபெற்ற ஜனாதிபதித் தேர்தலில் மஹிந்த அரசை வீட்டுக்கு அனுப்பி மைத்திரி அரசை ஆட்சிபடுத்தில் ஏற்றவைத்தனர் தமிழ் மக்கள்."

இவ்வாறு அமெரிக்க செனட் உறுப்பினர்களிடம் சுட்டிக்காட்டினார் தமிழ்த் தேசியக் கூட்டமைப்பின் தலைவரும் திருகோணமலை மாவட்ட நாடாளுமன்ற உறுப்பினருமான இரா.சம்பந்தன். மைத்திரி அரசு ஆட்சிக்கு வந்து மூன்று மாதங்களாகின்றன. இந்த அரசின் ஆட்சிக்காலத்தில் இதுவரைக்கும் கெடுபிடிகள் இல்லை. ஆனால், வழங்கிய வாக்குறுதிகளை, கருமங்களை நிறைவேற்றுவதில் மைத்திரி அரசு தாமதம் காட்டுகின்றது. கால அவகாசம் வேண்டும் எனத் துண்டித்தான். ஆனால், நாடாளுமன்றத் தேர்தலுக்கு முன்னர் மைத்திரி அரசு வாக்குறுதிகளை நிறைவேற்ற வேண்டும். இதற்கு சர்வதேசம் தொடர்ந்து அழுத்தம்

கொடுக்கவேண்டும்" — என்றும் சம்பந்தன் வலியுறுத்தினார். வலிகாமம், சம்பூர் மட்டுமல்ல, வடக்கு, கிழக்கில் இடம் பெயர்ந்த அனைத்து மக்களும் அவர்களின் சொந்த இடங்களில் மீள்குடியேற்றப்பட வேண்டும். மக்கள் வாழ்க்கையில் இராணுவத்தின் தலையீடு நிறுத்தப்படவேண்டும். வடக்கு, கிழக்கில் இராணுவத்தினரின் பிரச்சனம் குறைக்கப்படவேண்டும். தமிழ் அரசியல் கைதிகள் விடுதலை செய்யப்படவேண்டும். காணாமற் போனோர் மற்றும் இரகசியத் தடுப்பு முகாம்களில் தடுத்துவைக்கப்பட்டோர் தொடர்பில் அரசு பொறுப்புக்கூற வேண்டும்" — என்றும் அமெரிக்க செனட் உறுப்பினர்களிடம் சம்பந்தன் தெரிவித்தார்.

அத்துடன், இனப்பிரச்சினைக்கு அரசியல் தீர்வு காண மைத்திரி அரசு உடன் நடவடிக்கைகளை எடுக்க வேண்டும் என்றும் சம்பந்தன் வலியுறுத்தினார். இலங்கைக்கு வருகைத்துள்ள அமெரிக்க செனட் உறுப்பினர்கள் நேற்றுமுன்தினம் கொழும்பில் இரா.சம்பந்தன் தலைமையிலான தமிழ்த் தேசியக் கூட்டமைப்பின் நாடாளுமன்ற உறுப்பினர்களைச் சந்தித்துப் பேசினார். இந்தச் சந்திப்பில் சம்பந்தனுடன் நாடாளுமன்ற உறுப்பினர்களான மாவை சேனாதிராசா, சுரேஷ் பிரேமச்சந்திரன், செல்வம் அடைக்கலநாதன், எம்.ஏ.சுமந்திரன் ஆகியோர் கலந்துகொண்டனர். (த-சி)

கூட்டமைப்பு உறுப்பினர்களை பணத்தினால் வாங்க முடியாது

கிழக்குப் பிரதித் தவிசாளர் தெரிவிப்பு

மட்டக்களப்பு, ஏப், 03  
தமிழ்த் தேசிய கூட்டமைப்பின் எந்தவொரு உறுப்பினரையும் பணம் கொடுத்து விலைக்கு வாங்க முடியாது என கிழக்கு மாகாண சபையின் புதிய பிரதித் தவிசாளர் இந்திரகுமார் பிரசன்னா தெரிவித்தார்.

தமது பதவி பணம் கொடுத்துப் பறிக்கப்பட்டுள்ளதாக முன்னாள் பிரதித் தவிசாளர் எம்.எஸ்.சுபைர் வெளியிட்ட கருத்துக்குப் பதிலளித்தே அவர் மேற்கண்டவாறு தெரிவித்தார்.

இது தொடர்பில் அவர் மேலும் கூறுகையில்,



கிழக்கில் இன ஐக்கியத்துடன் கூடிய ஆட்சி நடைபெறக்கூடாது. இதைச் சீர்குலைக்க முயற்சிப்பவர்களது செயற்பாடுகளைக் கண்டு மக்கள் அச்சப்படத் தேவையில்லை. தமிழ்த் தேசியக் கூட்டமைப்புக் கென்று தனித் தன்மாளம் உண்டு. நாங்கள் கொள்கைப் பற்றுடன் மக்களுக்காக இயங்குகின்றோம். நாங்கள் பதவிகளுக்கோ பணத்துக்கோ சோரம் போவதில்லை. இன்று நாம் கிழக்கு மாகாண சபையில் இன நல்லுறவோடு கூடிய நல்லாட்சிக்காகக் கை கோர்த்துள்ளோம். இது கட்சிகளுக்கிடையில் எட்டப்பட்ட இணக்கப்பட்டின் வெளிப்பாடாகும். இதனைப் பணங்கொடுத்து வாங்கப்பட்டதாக யாரும் தவறாக எண்ணக்கூடாது எனத் தெரிவித்தார்.

(த-10)

## எதிர்க்கட்சித் தலைவராக தமிழர் வருவதை தடுக்கும் இனவாதிகள் செல்வம் அடைக்கலநாதன் கண்டனம்

கொழும்பு, ஏப். 3  
இலங்கையின் எதிர்க்கட்சித் தலைவர் பதவி தமிழ்த் தேசியக் கூட்டமைப்பின் தலைவர் இரா. சம்பந்தனுக்குக் கிடைக்கவேண்டும் என்கின்ற கருத்தியலுக்கு முரண்பாடாகப் போரினவாதிகள் வெளியிட்டு வரும் கருத்து சர்வாதிகாரப் போக்கை வெளிக்காட்டுவதாக உள்ளது என வன்னி நாடாளுமன்ற உறுப்பினர் செல்வம் அடைக்கலநாதன் தெரிவித்தார்.

இது தொடர்பில் அவர் வெளியிட்டுள்ள அறிக்கையில் தெரிவிக்கப்பட்டுள்ளதாவது:—

இலங்கையில் இரண்டாவது தடவையாகவும் எதிர்க்கட்சித் தலைவராகத் தமிழர் ஒருவர் வரு

வதற்கு காலம் கனிந்துள்ள நிலையில் அதனை தடுக்கப் பேரினவாதிகள் பெரும் பிரயத்தனங்களை எடுத்து வருகின்றனர்.

ஜனநாயகத்தை விரும்பிய தமிழர்கள் கால ஓட்டத்தில் பேரினவாதிகளின் பலவாறான அடக்குமுறைகளினால் ஆயுதப் போராட்டத்துக்குத் தள்ளப்பட்டு மீண்டும் அகிம்சை வழிக்குத் தம்மை ஈடுபடுத்தும் நிலை ஏற்பட்டபோது பேரினவாதிகள் மீண்டும் தமது கட்டுக்கடங்காத செயற்பாட்டை முன்னெடுக்கத் தொடங்கியுள்ளனர்.

ஜனநாயக நாட்டில் சிறுபான்மையினருக்கு எதிர்க்கட்சித் தலைவராக வருவதற்குக் கூட வாய்ப்பில்லையானால் அது ஜனநாய

மாகக் கருத்தப்படாது என்பதே உண்மை.

ஆளுமையும் திறமையும் அரசியல் அனுபவமும் கொண்ட தமிழ்த் தேசியக் கூட்டமைப்பின் தலைவருக்கு எதிர்க்கட்சித் தலைவர் பதவியை வழங்குவதற்குப் பேரினவாதிகள் தடையாக இருப்பதானது தமிழர்களுக்கு விமோசனம் இல்லை என்பதையும் எந்தத் தீர்வும் தமிழர்களுக்கு கிடைக்காது என்பதையுமே மறைமுகமாகக் காட்டி நிற்கின்றது.

இவ்வாறான நிலை தமிழர்கள் மத்தியில் மீண்டும் நம்பிக்கை அற்ற தன்மையை உருவாக்கக் கூடிய வாய்ப்புகளுக்கே வழி சமைக்கும் எனவும் அவர் சுட்டிக்காட்டியுள்ளார். (த-402)



### இன்றைய நாள் உங்களுக்கு எப்படி?

**மேடம்:** உங்களுக்கு காரியங்களும் முயற்சிகளும் தங்கு தடையின்றி நடைபெறும். நீண்டகாலத் திட்டங்கள் நிறைவேறும். குடும்பத்தில் அன்னியோன்னியமும் ஒற்றுமையும் ஏற்படும். ஒருவருக்கொருவர் விட்டுக்கொடுத்து அனுசரித்துப் போவார்கள்.

**இபம்:** பிரச்சினைகள் ஒருபுறம் கவலையை உருவாக்கினாலும் அதற்குண்டான தீர்வுகளும் கிடைக்கும். புதிய முயற்சிகளைத் தள்ளிப்போடவும். செய்த முயற்சிகளைத் தொடரவும்.

**மிதுனம்:** நோய்களினால் அவதிப்பட்டவர்களுக்கு, நோயின் தாக்கம் முழுமையாகக் குறையும். புரண குணம் ஏற்படும். தொழில்துறையில் போட்டியாளர்கள் காணாமல் போவார்கள். கடன்களையும் அடைக்கலாம்.

**கடகம்:** தேவையற்ற விவகாரங்களை அடியோடு விலக்குவது நல்லது. குடும்பத்தில் அமைதியும் ஆனந்தமும் உண்டாகும். குடும்பத்தினர் வேண்டுவதை நிறைவேற்றி வைப்பீர்கள்.

**சிங்கம்:** உறவினர்கள் வகையில் தவிர்க்கமுடியாத சப்ச் செலவுகளை சுமக்க நேரும். சிலர் கூட்டு முயற்சிகளில் லாபம் தேடலாம். வேலைப்பளு அதிகரிக்கும்.

**விருச்சிகம்:** கடந்தகாலத்தில் உங்களை விட்டுச் சென்றவர்கள் விரும்பிவந்துசேரும் நாள். உறவுபலப்படும். குடும்பத்தில் மகிழ்ச்சிக்கு குறை இருக்காது. சுபநிகழ்ச்சிகள் இடம்பெறும்.

**தனுசு:** சில அத்தியாவசிய தேவைகளுக்கு செலவு செய்ய பணப்பற்றாக் குறையை சந்திக்கலாம். ஒரு பிரச்சினை முடிந்ததும் இன்னொரு பிரச்சினை உருவாகலாம். ஆனாலும் மகிழ்ச்சியாக இருப்பீர்கள்.

**மகரம்:** எடுத்த காரியங்களில் உடனே வெற்றி ஏற்படும். சில காரியங்களில் தாமதமாக வெற்றி ஏற்படும். உங்கள் விடாமுயற்சிதான் உங்களுக்கு வெற்றியைத் தேடித்தரும். பழகும் நண்பர்களை எடைபோட முடியாது.

**கும்பம்:** பொதுவில் நீங்கள் இதுவரை எதிர்பார்த்த காரியங்கள் எல்லாம் இழுபறியாக நிறைவேறாமல் இருந்தாலும், ஏதோவொரு வகையில் எப்படியும் நடந்துவிடும் என்று நம்பிக்கை இருக்கும்.

**மீனம்:** பழகும் மனிதர்களின் வார்த்தைகளை நம்புவதா வேண்டாமா என்று சமயத்தில் சந்தேகம் ஏற்படலாம். இனிப்பும் கசப்பும் மாறி மாறி இன்றைய பலன்கள் இருக்கும்.

**தருபவர்: வித்யா**

**கன்னி:** எதிர்ப்பும் இடையூறும் ஒருபுறம் இருந்தாலும், உங்களின் தன்னம்பிக்கையாலும் தைரியத்தாலும் அவற்றைப் போராடி எதிர்த்துநின்று வெற்றிகொள்வீர்கள்.

**துலாம்:** கடமைகளைக் காப்பாற்றுவீர்கள். உற்சாகமாகச் செயற்படுவீர்கள். மனதில் ஆறுதலும் நம்பிக்கையும் உண்டாகும். தொழில், வியாபாரம், உத்தியோகத்தில் பிரச்சினை இருக்காது.

### கல்யாணப் பண்ணிப்பார்...

உச்சந்தலையைச் சுற்றி 'ஒளிவட்டம்' தோன்றும்...  
உலகமே உன்னை வெறித்துப் பார்க்கும்...  
ராத்திரியின் நீளம் குறையும்...  
அதிகாலையின் கொடுமும் புரியும்...  
உனக்கும் சமைக்க வரும்...  
சமையலறை உனதற்கும்...

பழைய சாம்பார் கூட அமிர்தமாகும்...  
பிரிட்டி, வேசிங் மிசின், கிரைண்டர்,  
மிக்கி கண்டுபிடித்தவன்  
தெய்வமாவான்.

கையிரண்டும் வலிகொள்ளும்...  
கண்ணிரண்டும்  
பீதி கொள்ளும்...

கல்யாணம் பண்ணிப்பார்...  
தினமும் துணி துவைப்பாய்...  
மூன்று வேளை பாத்திரம்  
துலக்குவாய்...  
காத்திருந்தால்... 'வரட்டும்...  
இன்னிக்கி வச்சிருக்கேன்'  
என்பாய்... வந்துவிட்டால்...  
'வந்திட்டியா செல்லம்  
போலாமா' என்பாய்...  
வீட்டு வேலைக்காரி கூட  
உன்னை மதிக்காது - ஆனால்  
வீடே உன் கண்ட்ரோலில் உள்ளதாய்  
வெளியே பீலா விடுவாய்...  
கார் வாங்கச்சொல்லி கட்டியவன்  
வயிற்றில் மிதிக்க,  
கடன் கொடுத்தவன் கழுத்தைப்  
பிடிக்க, வயிற்றுக்கும்  
தொண்டைக்குமாய்  
உருவமில்லா உருண்டை யொன்று  
உருளக்காண்பாய்.

- நவீன வைரமுத்துவின் கவிதை



### ரோபோ எறும்புகள்

மிகச் சிறிய அளவிலான பயோனிக் எறும்புகளைத் தயாரித்து வருகின்றனர் ஜேர்மன் விஞ்ஞானிகள். எறும்புகள் கூட்டாக உழைப்பதைப் போல, இந்த ரோபோ எறும்புகளும் கூட்டாக உழைக்கின்றன. அதற்கேற்ப ஒவ்வொரு ரோபோ எறும்புகளும் சென்சார் மூலம் ஒருங்கிணைக்கின்றன. எதிர்காலத்தில் ஒரு வேலையைக் கூட்டாகச் செய்யக்கூடிய வகையில் இந்த வகை ரோபோக்களைப் பயன்படுத்த முடியும் என்கிறார்கள் விஞ்ஞானிகள்.

### சடலத்தை விட்டு நகர்ந்த பெட்டி

எவரேனும் உயிரிழந்து விட்டால் அவரது கடைசி ஊர் வலத்தின் போது, அவரது சடலம் தாங்கிய சுவப் பெட்டியை ஆடாமல் அசையாமல் கொண்டு செல்வதுண்டு. ஆனால், அவ்வாறான இறுதி ஊர்வலமொன்றின் போது, சுவப் பெட்டி உடைந்து சடலம் கீழே விழுந்தது கூட தெரியாமல் பெட்டியை மட்டும் தூக்கிச் சென்ற கேளிக் கையான சம்பவம் அடங்கிய-காணொலி வெளியாகியுள்ளது.

இந்தச் சம்பவம் இந்தோனேஷியாவில் இடம்பெற்றுள்ளது. அங்குள்ள கிராமமொன்றில் நபரொருவர் இறந்துள்ளார். அவரது இறுதி ஊர்வலத்தின் போது சுமார் 7 பேர் சடலத்தை சுவப் பெட்டியில் இட்டு தூக்கிக்கொண்டு சென்றுள்ளனர். பாதி தூரம் போகும் போது சுவப் பெட்டியின் கீழ்ப்பகுதி உடைந்துள்ளதுடன் சடலம் வெளியே விழுந்துள்ளது.

இதை கவனியாத அந்த 7 பேரும் சுவப் பெட்டியை மாத்திரம் தூக்கிக்கொண்டு பாதித்தூரத்துக்குச் சென்றுவிட்டனர்.

இதனை அவதானித்த இறுதி ஊர்வலத்தின் பின்னால் வந்தவர்கள் கூச்சலிட்டு பெட்டியை தூக்கிச் சென்றோருக்கு தெரியப்படுத்தியதையடுத்து அவர்கள் மீண்டும் திரும்பி சென்று சடலத்தை எடுத்துக்கொண்டு சென்று நல்லடக்கம் செய்துள்ளனர்.



### பிழைக்கத் தெரிந்தவர்

நடிகை வித்தியாபாலன், சர்ச்சைக்குரிய கதைகளில் நடித்துப் பிரபலமானவர். அவருக்குச் சரியான திரைப்பட வாய்ப்புகள் அமையவில்லை.

இருந்தாலும் அசரவில்லை அம்மணி. தூங்கும்போதும் காலை ஆட்டிக்கொண்டே இருக்க வேண்டும். இல்லாவிட்டால் இறந்து விட்டதாக நினைத்து உயிரோடு புதைத்துவிடுவார்கள் என்ற வசனம் யாருக்குப் பொருத்தமோ இல்லையோ, திரையுலகினருக்கு மெத்தவும் பொருந்தும்.

வித்தியாபாலனுக்கும் இது தெரிந்துதான் இருக்கிறது போலும். அதனால்தான் ஓய்வு எடுத்துவிட்டால் ஓரம் கட்டிவிடுவார்கள் என்று விளம்பரப் படங்கள் மற்றும் பெண்கள் சார்ந்த ஆங்கிலப் புத்தகங்களுக்கு மொடல் போஸ் கொடுத்துவருகிறார்.

**ஏமாற்று மனுஷங்கள யெல்லாம் அப்பாவியுண்ணு நினைக்காதீங்க  
ஆசைகள் அதிகமாக இருக்கிற மனுஷன் அப்பாவி இல்ல  
ஆசைகள் இல்லாத மனுஷன் ஏமாத்த வாய்ப்பே இல்ல**

**இங்க ஏமாத்துறது, ஏமாறுறது எல்லாத்துக்கும் மூலதனம்  
பேராசை ஒண்ணு தான். இங்க அப்பாவிக்கு இடமே இல்ல.**

# ஸ்மார்ட் காலணி விரைவில் அறிமுகம்

தற்போது ஸ்மார்ட் தொழில்நுட்பமானது உலகெங்கிலும் பலத்த வரவேற்பைப் பெற்று வருகின்றது.

இந்நிலையில் ஸ்மார்ட் காலணிகளும் விரைவில் அறிமுகம் செய்யப்படவுள்ளன.

Altra Halo Smart Shoe எனும் இக் காலணிகள் ஓட்ட நிகழ்வுகளில் பங்கு பற்றுபவர்களுக்கு பெரிதும் உதவியாக இருக்கும் என தெரிவிக்கப்பட்டுள்ளது. அதாவது அவர்களின் ஸ்டைல், காலடி வைக்கும் முறைகள் என்பவற்றில் மாற்றங்களை ஏற்படுத்தக் கூடிய வகையில் வடிவமைக்கப்பட்டுள்ளது.



இதன் விலையானது முன்னர் 180 டொலர்கள் வரை இருக்கும் என எதிர் பார்க்கப்பட்டபோதிலும், தற்போது 120 டொலர்கள் வரை இருக்கும் எனத் தெரிவிக்கப்பட்டுள்ளது.

## அழுக்கு நீரை குடிதண்ணீராக மாற்றும் சூப்பர் தொழில்நுட்பம்

மின்னல் வேகத்தில் வளர்ந்து வரும் தொழில்நுட்ப உலகில் தற்போது அழுக்கு நீரைக் குடிதண்ணீராக மாற்றும் சோலர் தொழில்நுட்பம் உருவாக்கப்பட்டுள்ளது.

Desolenator எனப்படும் இச்சாதனமானது சோலர் தொழில்நுட்பம் மூலம் நீரை வெப்பமேற்றுவதன் மூலம் சுத்திகரிக்கப்படுகின்றது.

இதில் சேமிப்பு மின்கலம் மற்றும் எலீம் திரையும் உள்ளடக்கப்பட்டுள்ளமை குறிப்பிடத்தக்கது.

தற்போது விளம்பரப்படுத்தலுக்காக Indiegogo தளத்தில் பிரசுரிக்கப்பட்டுள்ளதுடன் இதன் விலையானது 479 டொலர்கள் வரை இருக்கும் எனத் தெரிவிக்கப்பட்டுள்ளது.

## நீரை அகத்துறுஞ்சாத உலோகத்தாள் கண்டுபிடிப்பு

நீரை அகத்துறுஞ்சாத தொழில்நுட்பம் தற்போது காணப்படுகின்ற போதிலும், அதிலிருந்து முற்றிலும் வேறுபட்ட தொழில்நுட்பத்தைக் கொண்ட நீரை அகத்துறுஞ்சாத புதிய உலோகத்தாள் கண்டுபிடிக்கப்பட்டுள்ளது.

தற்போது நொன் ஸ்டிக் கெமிக்கல்

கோட்டிங் தொழில்நுட்பமே பயன்படுத்தப்படுகின்றது. இதில் நீர் விழுந்த போதும் ஓட்டிக்கொள்ளாது. எனினும் தங்கியிருக்கும் தன்மை கொண்டது.

ஆனால் புதிய தொழில்நுட்பத்தில் விழும் நீர்த்துளியானது துள்ளித் துள்ளிப் பாய்ந்து அவ்விடத்திலிருந்து அகன்றுவிடும்.

இவற்றைக் கார்களிலும், சமையல் பாத்திரங்களிலும் பயன்படுத்த முடியும் என Rochester பல்கலைக்கழகத்தைச் சேர்ந்த விரிவுரை யாளரான Chunlei Guo என்பவர் தெரிவித்துள்ளார்.



மகாகவி பாரதி: வீழ்வோம் என நினைத்தாயோ.....

சித்திரையில் ஆரம்பம்

அரலாற்றின் திருமால் இது

வடக்கு மாகாணத்தின்  
5 மாவட்டங்களையும்  
இணைத்து முதல் முறையாக  
தமிழனின் விளையாட்டு

# கீட்டிப்புள்ளி

சுற்றுப்போட்டி

# 30

அகவையில்



**உதயன்**

/அணிக்கு 5 பேர், பதிலாளிகள் இருவர் மட்டும். / காலணி உட்பட சீரான உடை கட்டாயம்./

/அனுமதிக்கட்டணம் 250/= / அணிகளின் எண்ணிக்கைக்கு ஏற்ப மாவட்ட மட்டத்தில் ஆட்டங்கள்./

எண்ணப்பங்களையும் போட்டி விதிகளையும் உதயன் பத்திரிகையின் யாழ்ப்பாணம், கள்ளொச்சி, வவுனியா பணியனைகளில் பெற்றுக்கொள்ளலாம்.

# மாசீகரிகளின் நேற்றைய நிலவரம்

மாசீகரி	மருதனார் மடம்	சாவகச்சேரி	சன்னாகம்	நெல்லியடி	திருநெல்வேலி	கிளிநொச்சி	மன்னார்	வலையா
முள்ளங்கி	40	40-60	30	60	20	40	50	30
கத்தரி	20	30	20-30	40	30-40	30	40-60	40
கரட்	90-110	110-140	100-120	100-130	80-100	120	90-130	90-110
மரவள்ளி	40	50	40	50	30-40	40-60	50-70	30
பயிற்றை	60	30	40	50	50-70	30	60	40
பாகல்	80	80-100	60-80	80-110	80-100	80	80-110	60
கருணைக்கிழங்கு	80	60	50	-	100	-	70	60
பெ.வெங்காயம்	70-90	80-100	90	90	80-100	90	60-80	60
சி.வெங்காயம்	50	60-80	40-60	70-90	50-70	90	70-90	60
பூசணி	50	40	40	50	30	40-60	40	60
தக்காளி	40	50	40	50	40-60	70	80	40-70
வாழைக்காய்	50	60-80	40	60	70-90	60	50	30-60
கீரை	10	30	25-30	10	30	20	30	20
பொன்னாங்காணி	30	40	30	40	30	40	30	20
பச்சை மிளகாய்	40-60	50	40	50-70	50-70	60	70	50
புடோல்	40-60	40	40	50	30-50	40-60	50-80	40
கோவா	40	40	30-40	50	40	30	30	30-50
வெண்டி	50	40	40	60	40	10	30	40
போஞ்சி	100	100	100	100	80	120	100-140	80-110
லீக்ஸ்	120	150	100-140	140	130	200	140	130-160
தேங்காய்	40-60	35-50	60	50-70	40-60	40-70	50-80	40-70
உருளைக்கிழங்கு	90	100	90	90	90	100	100	80-110
தேசிக்காய்	80	60	60	60	40	40-70	80	40-70
வல்லாரை	20	20	10	10	30	20	20	20
கறிமீளகாய்	100	100	100	100-120	80-100	60	70-100	80-110
இராசவள்ளி	120	100	120	100-130	80-120	90-110	130	100
பனங்கிழங்கு	04	02	-	-	04	03	03	03

## சித்திரை மாத ராசி பலன்கள்



### மிதுனம்

சுற்றுப்புறச் சூழலால் பாதிக்காதவர்களே! உள்மனம் சொல்வதை அஞ்சாமல் செயற்படுத்தி வெற்றி காண்பவர்களே! எவ்வளவு உழைத்தாலும் எதுவும் ஒட்டவில்லையே, எதுவும் சேமிக்க முடியவில்லையே என்ற ஆதங்கம் உங்களுக்குள்ளே இருந்து கொண்டேயிருக்கும். கடந்த சில மாதங்களாக இருந்து வந்த பிரச்சினைகள், சிக்கல்களெல்லாம் இந்த மாதம் தீரும். பிரபலங்கள் அறிமுகமாவதுடன் அவர்களைச் சரியாகப் பயன்படுத்தி நெடுநாள் களாக இருந்து வந்த பிரச்சினைகளுக்குத் தீர்வு காண்பீர்கள். அரசால் ஆதாயம் உண்டு. தொட்ட காரியங்களெல்லாம் துலங்கும். மூத்த சகோதர வகையில் பண உதவிகள் உண்டு. வேலைச்சுமை கூடிக் கொண்டே போகும். மூச்சுத் திணறல், நெஞ்சு வலி, கனவுத் தொல்லை வந்து செல்லும். ஓரளவு நிம்மதி உண்டாகும். ஆரோக்கியமும் கூடும். இந்த மாதம் முழுக்க நீங்கள் பரபரப்பாகக் காணப்படுவீர்கள். பிள்ளைகளின் உயர்கல்வி, உத்தியோகம், திருமணம் குறித்த கவலைகள் வந்து போகும். பிள்ளைகளால் சமூகத்தில் அந்தஸ்து உயரும். வீண் வதந்திகளிலிருந்து விடுபடுவீர்கள். பெரிய திட்டங்கள் தீட்டுவீர்கள். கட்டிய வீடு வாங்குவதா, காணி வாங்கி வீடு கட்டுவதா என்று குழம்பாதீர்கள். காணி வாங்கி கட்டாமல், கட்டிய வீட்டை வாங்குவது தான் மிகவும் நல்லது. நல்லவர்களின் நட்பு கிடைக்கும். சுற்றியிருப்பவர்களின் சுயசூழலை அறிந்து கொள்வீர்கள். பணம் வாங்கித் தருவதில் குறுக்கே நிற்க வேண்டாம். தங்க ஆபரணங்களை இரவல் கொடுக்க வேண்டாம்.

### மாணவர்கள்

தேர்வில் வெற்றி உண்டு. பழைய நண்பர்களைச் சந்தித்து மகிழ்வீர்கள். நுழைவுத் தேர்விலும் வெற்றி பெறுவீர்கள்.



### பெண்கள்

கோபம் குறையும். பெற்றோரின் அறிவுரையை ஏற்றுக் கொள்வீர்கள். அடிவயிற்றில் இருந்து வந்த வலி குறையும். வேலை கிடைக்கும்.

### உத்தியோகத்தர்கள்

உத்தியோகத்தில் குறைகளையே கூறிக் கொண்டிருந்த மூத்த அதிகாரி இந்த மாதத்தில் பாராட்டுவார். அவர்களுக்காகச் சில சலுகைகளைப் பெற்றுக்கொடுப்பீர்கள்.

### கலைத்துறையினர்

உங்களுடைய கற்பனை வளம் பெருகும். போட்டிகள் குறையும். மக்கள் மத்தியில் பிரபலமடைவீர்கள். எதிர்பாராத திடீர் யோசனைகளும், சந்திப்புகளும் நிகழும் மாதம்து.

# கடலூறுகளின் நேற்றைய நிலவரம்

கடலூறு	யாழ்ப்பாணம்	மன்னார்	கிளிநொச்சி	பருத்தித் துறை	சாவகச்சேரி	மாதகல்
இறால்	650	600	800	700	600	500
நண்டு	350	300	450	300	200	400
கனவாய்	550	550	650	500	500	450
பாரை	400	400	600	450	400	340
கறா	500	500	600	600	600	-
சீவா	450	400	500	400	400	250
விளை	450	300	550	450	400	300
முரல்	350	300	500	350	300	250
குச்சிவா	400	200	550	400	400	250
யிழாக்கள்	350	600	500	400	400	-
ஓரா	300	250	400	350	-	-
திரவி	250	200	400	250	150	-
நகரை	250	200	400	300	-	-
கூடல்	130	100	200	160	150	50
சட்டி	180	100	250	300	200	150
நிழல்கை	150	250	200	250	200	130
பாலை	300	250	350	450	300	-
வாழை	180	100	250	350	200	200
கொய்	80	150	80	100	100	-
யதனல்	300	200	350	250	250	200

## அருள் தாகம்

ஒரு சீடன் தன் குருவிடம் சென்று "சுவாமி! தமிழேனுக்கு ஞானம் புகட்டுதல் வேண்டும்" என்றான். குரு அந்த இளைஞனை நோக்கி எந்தப் பதிலும் கூறாமல் உதட்டுக்குள் புன்னகை செய்து வாளாவிருந்தார். இளைஞன் அடுத்தடுத்து அவரிடம் சென்று தன் வேண்டுகோளைச் சமர்ப்பித்து வந்தான். மிக வற்புறுத்தியும் வேண்டிக் கொண்டான். ஆயினும் சீடனது நிலைமையைக் குரு நன்றாக அறிவார். ஒரு நாள் வெப்பமிகுதியான நண்பகல் பொழுதில் பெரியார் இளைஞனை ஆற்றில் நீராட வருமாறு அழைத்தார். அவனும் உடன்பட்டுச் சென்றான். ஆற்றில் இறங்கி முழுகினான். பெரியாரும் ஆற்றில் இறங்கி இளைஞனை நீருள் அமக்கிப் பிடித்துக் கொண்டார். சிறிது நேரத்தில் அவன் மூச்சு வாங்க முடியாமற் கிடந்து தத்தளித்தபோது கையை விட்டார். அவன் நீருக்கு வெளியே வந்து மூச்சு வாங்கிக் கொண்ட பின் "நீ, நீருள் இருந்து தத்தளித்தபோது எது தேவையாயிருந்தது?" எனக் கேட்டார் பெரியார். சுவாசிப்பதற்குக் காற்றுத் தேவையாயிருந்தது என்றான் இளைஞன். "அதேபோல, நீ கடவுளை அறிதற்கும் ஆவல் கொள்ளுவையேல் அவரை அடைவாய்" என்று பதிலிறுத்தார் பெரியார். இத்தகைய அருள் தாகம் இல்லா மையாலேயே நாம் அந்த அருளைத் துக்காமலிருக்கின்றோம். பொன்னை, மாதரைப், பூமியைப் போற்றுகின்றோமேயன்றி இறைவனைப் போற்றுகின்றிலோம். இந்தப் பொருள்களின் மீதுள்ள தாகம் ஒழிந்து இறையருள் தாகம் ஏற்பட்ட அன்றே நாம் உய்தி நெறிகடைப்பிடித்தவராவோம். அன்றேல் உலகம் முழுவதும் போற்றும் இறையருள் பெற்றிலோமாயின் அநித்தியத்தைப் பற்றி, நித்தியத்தைக் கைவிடும் கசடராவோம்.

### ஞானச்சுடர்



## நாளை

**பங்குனி-21 சனிக்கிழமை 04.04.2015**  
திதி: பூரணை மாலை.05.59  
நட்சத்திரம்: அத்தம் மு.இ.1.47 வரை  
சுபநேரம்: 03.10-04.40 வரை  
இராசுகாலம்: 09.10-10.40 வரை  
பூரணை விரதம் பெரிய சனி

## சுடோக்கு எண் விளையாட்டு

நேற்றைய சுடோக்கின் விடை	
8	9 5 1 7 3
6	7 4 5
4	8 2 5
	9 8
7	4 2 1
	8 7
1	3 8 5 2
2	1 5 6 3 9

சுடோக்கு ஒரு எண் விளையாட்டு. தக்க ரீதியான ஒழுங்கு படுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளோபும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்ப வற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த ஒவ்வொரு நிரலிலும் நிரலிலும் 1-9 வரையான எண்கள். கிரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும், அவ்வாறு 1-9 இலக்கங்கள் இரட்டையடாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும் தக்க ரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986 இல் ஜப்பானிய நிறுவன நிகோவி இதனை அறிமுகப் படுத்தி வெற்றிகரமாக பரவலாக்கியது. 2005இல் இது உலக அளவில் பிரபலமானது.

## 19 ஆவது திருத்தச் சட்டம் குறித்து சுதந்திரக் கட்சியால் யோசனை

கட்சியின் பொதுச்செயலாளரான யாப்பா கூறுகிறார்

கொழும்பு, ஏப்.3  
அரசமைப்பின் 19ஆவது திருத்தச் சட்டத்தில் மேற்கொள்ளப்பட வேண்டிய திருத்தங்கள் அடங்கிய யோசனை ஒன்றை சு.க.முன்வைக்க உள்ளது. அத்துடன், இணக்கப் பாட்டின் அடிப்படையில் மேற்படி சட்ட வரைவை ஆதரிப்பதற்கும் அந்தக் கட்சி முடிவெடுத்துள்ளது. எனினும், தேர்தல் முறைமை மாற்றம் அவசியம் என்ற நிலைப்பாட்டில் அந்தக் கட்சி உறுதியாக இருப்பதுடன், அடுத்த பொதுத் தேர்தல் புதிய முறையின்படியே நடைபெற வேண்டும் என்றும் வலியுறுத்தியுள்ளது. ஸ்ரீலங்கா சுதந்திரக் கட்சியின் செய்தியாளர் மாநாடு நேற்றுமுன்தினம் முற்பகல் அந்தக் கட்சியின் தலைமையகத்தில் நடைபெற்றது. இதன்போது கருத்து வெளியிடுகையிலேயே மேற்படி விடயத்தை கட்சியின் பொதுச் செயலாளர் சுட்

டீக்காட்டினார் சு.கவின் பொதுச் செயலாளரான அநுர பிரியதர்ஷன யாப்பா. இதுதொடர்பில் மேலும் கூறுகையில்;

“அரசமைப்பின் 19ஆவது திருத்தச் சட்டம் தொடர்பில் உயர் நீதிமன்றத்தின் சட்டவியாக்கியானதுக்காகக் காத்திருக்கிறோம். அதன் பின்னரே தேவையான நடவடிக்கைகள் இடம் பெறும். 19ஆ இணக்கப்பாட்டின் அடிப்படையில் ஆதிக்கவுள்ளோம். 19இல் எட்டாவது சரத்து தொடர்பில் தெளிவற்ற நிலை காணப்படுகிறது. எனவே, தேவையான திருத்தங்களையும் முன்வைப்போம். அதேவேளை, தேர்தல் முறைமையிலும் மாற்றம் கொண்டு வரப்பட்டு, புதிய தேர்தல் முறைமை அறிமுகப்படுத்தப்பட வேண்டும். 100 நாள் திட்டத்திலும் தேர்தல் முறைமை மாற்றம் பற்றி குறிப்பிடப்பட்டுள்ளது. தேர்தல் முறைமையில் மாற்றம் கொண்டுவரப்

பட்ட பின்னர், அடுத்த நாளே பொதுத்தேர்தலுக்கு சுதந்திரக் கட்சியார் என்பதையும் கூறிக்கொள்ள விரும்புகிறேன்.

சிறுபான்மையின மக்களின் பிரதிநிதித்தும் பாதிக்கப்படாத வகையிலும், சில ஏற்பாடுகள் செய்யப்படும் என்று கூறப்படுகிறது. இது வரவேற்கத்தக்கது.

நாடாளுமன்ற உறுப்பினர்களின் எண்ணிக்கையிலும் அதிகரிப்புச் செய்யப்படவுள்ளது. இது நியானமானதொன்றே, காரணம், 1978ஆம் ஆண்டின் நிலவரத் துக்கும் தற்போதைய நிலவரத்துக்கும் பெரிய எவில் வித்தியாசம் இருக்கிறது. அந்தவகையில், பொதுத் தேர்தல், புதிய தேர்தல் முறைமையின் கீழ்தான் நடைபெறும் என்று நாம் நம்புகிறோம். அதற்கான எமது அனைத்துவித சக்தியையும் பயன்படுத்துவோம்” - என்றார்.

(வ)

## லலித் வீரதுங்க குற்றப்புலனாய்வு பிரிவால் விசாரணை

கொழும்பு, ஏப். 3  
முன்னாள் ஜனாதிபதி மஹிந்த ராஜபக்ஷவின் செயலாளராகக் கடமையாற்றிய லலித் வீரதுங்க குற்றப் புலனாய்வுப் பிரிவினரால் நேற்றுமுன்தினம் விசாரணைக்கு உட்படுத்தப்பட்டார். புறக்கோட்டை ஸ்ரீஜயவர்தன புர பல்பொருள் கூட்டுறவு நிலையத்துக்குச் சொந்தமான இடத்தில் இருந்து ஜனாதிபதி செயலகத்துக்குச் சொந்தமான புல்லட் புரூப் சொகுசு கார்கள் உட்பட 53 வாகனங்கள் கடந்த ஜனவரி மாதம் ஜனாதிபதித் தேர்தலுக்குப் பின்னர் பொலிஸாரால் கைப்பற்றப்பட்டன. இந்த விடயம் தொடர்பிலேயே லலித் வீரதுங்க நேற்று முன்தினம் விசாரணைக்கு உட்படுத்தப்பட்டார். (வ)

## கும்பாபிஷேகம்

வவுனியா, ஏப்.3  
வவுனியா, திருநாவற்குளம் விசாலாட்சி அம்பாள் சமேத விஸ்வநாதப் பெருமாள் திருக்கோயில் புனராவர்த்தன பிரதிஷ்ட மஹா கும்பாபிஷேகம் இன்று வெள்ளிக்கிழமை இடம்பெறவுள்ளது. (வ-402)

## காரணமின்றி கைதுசெய்யப்பட்ட அரசியல் கைதிகளை விடுவிக்க

விக்கிரமபாகு கருணாரத்ன தெரிவிப்பு

கொழும்பு, ஏப்.3  
“காரணமின்றி கைதுசெய்து வைத்திருக்கும் அரசியல் கைதிகளை உடனடியாக விடுதலை செய்ய வேண்டும். நிறைவேற்று ஜனாதிபதி முறைமையை மைத்திரி ஆட்சி இருக்கும்வரை நீடிக்க அனுமதிக்க முடியும்.” இவ்வாறு தெரிவித்தார் நவசமசு மாஜக் கட்சியின் தலைவரும், தேசிய நிறைவேற்றுச் சபை உறுப்பினருமான கலாநிதி விக்கிரமபாகு கருணாரத்ன. அதிகாரத்தைப் பகிர்ந்து நாட்டை ஐக்கியப்படுத்துவோம் அமைப்பின் ஏற்பாட்டில் கொழும்பில் நேற்று முன்தினம் நடைபெற்ற உடைகனி யலாளர் சந்திப்பில் கலந்து கொண்டு கருத்துத் தெரிவிக்கையிலேயே அவர் இவ்வாறு கூறினார். அவர் மேலும் தெரிவித்தாவது: - “காரணமின்றி கைதுசெய்து வைத்திருக்கும் அரசியல் கைதிகளை உடனடியாக விடுதலை செய்ய வேண்டும். நீதிமன்றத்தில் அவர்களை முன்னிலைப்படுத்துவதும் இல்லை. எந்தவொரு விசாரணையும் இல்லை. என்ன காரணத்துக்காக சிறையில் அடைத்து வைத்திருக்கின்றனர் என்றும் தெரிவிக்க

தமது உறவுகளின் விடுதலையை எதிர்பார்த்துக் காத்திருக்கும் வடக்கின் மக்களை மகிழ்ச்சிப்படுத்தவேண்டும். எனவே, நாட்டில் நல்லாட்சி நிலவவேண்டுமென்றால் சிறுபான்மைச் சமூகத்தின் அபிலாஷைகள் நிறைவேற்றப்பட வேண்டும். சம்பிக்க ரணவக்க ஏன் நிறைவேற்று ஜனாதிபதி முறை மைக்கு எதிராக இருக்கின்றார் என்று தெரியவில்லை. நாட்டில் நல்லாட்சியை ஏற்படுத்தவிருப்பம் இல்லையோ என்று தெரியவில்லை. புதிய அரசான மைத்திரி அரசு, நாட்டைப் பிரிப்பதற்கான வேலைத்திட்டங்களை வகுக்கவில்லை. நல்லாட்சிக்கே வழிவகுத்து வருகின்றது. இதனை சம்பிக்க தெளிவாகப் புரிந்து கொள்ள வேண்டும். தொகுதிவாரி தேர்தல் முறைமையை நடைமுறைப்படுத்த முடியாது. இதனால் பல சிறிய கட்சிகளின் பிரதிநிதித்துவம் பாதிப்படும். எனவே, இந்தத் தேர்தல் முறைமை மூலம் மீண்டும் சர்வாதிகார ஆட்சியே அரங்கேற வாய்ப்புள்ளது. விருப்பு வாக்கு முறைமையை மாத்திரம் நீக்கி விக்கிதாசார தேர்தல் முறைமையைப் பாதுகாக்கவேண்டும்” - என்றார். (வ)

## யேமனிலுள்ள இலங்கையர்கள் நாட்டுக்கு அழைத்துவரப்படுவர்

வெளி விவகார அமைச்சு தெரிவிப்பு

கொழும்பு, ஏப்.3  
யேமனில் உள்ள இலங்கையர்களை நாளை சனிக்கிழமை நாட்டுக்கு அழைத்துவர நடவடிக்கை எடுக்கப்பட்டுள்ளதாக வெளி விவகார அமைச்சு தெரிவித்துள்ளது. வெளிவிவகார அமைச்சில் நேற்று முன்தினம் இடம்பெற்ற உடைக சந்திப்பிலேயே இந்த விடயம் தெரிவிக்கப்பட்டது.

யேமனில் உள்ள இலங்கையர்களின் உறவினர்கள் நேற்றுமுன்தினம் வெளி விவகார அமைச்சுரைச் சந்தித்தனர். சவுதி அரேபியாவின் நட்புறவு நாடுகளின் பங்களிப்புடன் குர்திஷ் சிளர்ச்சியாளர்களுக்கு எதிராக முன்னெடுக்கப்படும் படை நடவடிக்கைகள் காரணமாக யேமனில் நிலைமை உக்கிரமடைந்துள்ளது. மோதல்களால் இதுவரையில் அங்கு 62 சிறுவர்கள் உயிரிழந்துள்ளதடன் 30 பேர் காயமடைந்துள்ளதாக யுனிசெப் நிறுவனம் தெரிவித்துள்ளது. இதன்காரணமாக யேமனில் உள்ள தத்தமது பிரஜைகளை மீண்டும் தத்தமது நாடுகளுக்குத் திரும்பி அழைக்க

பல நாடுகள் நடவடிக்கைகளை மேற்கொண்டு வருகின்றன. அங்கிருந்த 300 இந்தியர்களை இந்தியா மீண்டும் அழைத்து வந்துள்ளது. இந்தநிலையில், யேமனிலிருந்து எமக்குக் கருத்துத் தெரிவித்த இலங்கையரான புத்திக பிரசன்ன, அங்கு வான்தாக்குதல்கள் முன்னெடுக்கப்பட்டு வருவதாகவும், தாம் இந்தியத் தூதரக அதிகாரிகளைச் சந்தித்தபோது, இலங்கையர்களுக்கு உதவ முடியாத நிலைகளைப் படுவதாகக் குறிப்பிட்டதாகவும் தெரிவித்தார். இதேவேளை, இந்தியப் பிரஜைகளின் பிரச்சினைகள் தீர்க்கப்பட்டதன் பின்னரே இலங்கையர்கள் குறித்து கவனம் செலுத்தச் சந்தர்ப்பம் அமையும் என்று - இந்திய தூதரக அதிகாரி சுட்டிக் காட்டியதாகவும் புத்திக பிரசன்ன குறிப்பிட்டார்.

**திறப்பு விழா அழைப்பு**  
**தீபா எலக்ரோனிக் & எலக்ரீக்கல் & நுப்பியநங்**  
என்னும் ஸ்தாபனம் இன்று (03.04.2015) வெள்ளிக்கிழமை மு.ப. 9 மணி முதல் 10 மணி வரை உள்ள சுபவேளையில் இல.47, குமாரசாமிப்பிள்ளை வீதி, கன்னாகம் (பொலிஸ் நிலையம் ருன்பாக) என்னும் முகவரியில் மங்கலகரமாக திறந்து வைக்கப்படுகிறது. இந்த நிகழ்வுக்கு அன்பர்கள், ஆதரவாளர்கள், வாடிக்கையாளர்கள் குடும்ப சகிதம் வருகைதந்து நிறுவனம் சிறப்புற ஆசீர்வதிக்குமாறு அன்புடன் அழைக்கின்றோம். தங்கள் ருல்வரவை இனிதே விரும்பும்  
**உரிமையாளர்: சிவநாதன் பிரசாந் குடும்பத்தினர்**  
தொலைபே: 077 545 6759 (58343)(4.3.7)

**நன்றியுடன் நல்வாழ்த்துக்கள்**  
  
யாழ்.மாவுட கமநல அபிவிருத்தி திணைக்கள உதவி ஆணையாளராக இருந்து விவசாயப் பெருமக்களுக்கு ஆற்றிய சிறந்த சேவையின் நிமித்தம் குறுகிய காலத்தில் கமநல அபிவிருத்தித் திணைக்கள வடமாகாண பிரதி ஆணையாளராகப் பதவி உயர்வு பெற்று விவசாயப் பெருமக்களின் வாழ்வை நற்சேவையின் மூலம் வளமாக்கி தற்போது வடமாகாண விவசாய அமைச்சின் செயலாளராக பதவியுயர்வு பெற்றுச் சென்றுள்ள  
**உயர்திரு. ம. பற்றிக் டிறஞ்சன்**  
அவர்கள் எதிர்காலத்தில் மேலும் பல பதவியுயர்வுகளைப் பெற்று எல்லா இன மக்களும் வளமோடு வாழ வழி செய்ய வேண்டுமென எல்லாம்வல்ல இறைவனை வேண்டி வாழ்த்துகின்றோம்.  
**கமநல சேவைகள் நிலைய சமூகம், நல்லூர்.**  
(58323)(4.3.7)

**பாராட்டி வாழ்த்துகின்றோம்**  
  
**வவுனியா தேசிய கல்வியியற் கல்லூரி** மட்டக்களப்பு ஆசிரியர் பயிற்சிக்  
விரிவுரையாளராக பதவி உயர்வு கலாசாலை விரிவுரையாளராக பதவி  
பெற்றுச் சென்ற உயர்வு பெற்றுச் சென்ற  
**வேலாயுதம் குானசம்பந்தன்** கனேசலிங்கம் உதயசந்தர்  
BA (Hons), Dip.in MA in Tamil BSc, PGDE, MEd, S.L.T.E.S  
(Dis), Dip. in.E.M, S.L.T.E.S  
மேற்படி இருவரையும் எமது ஆசிரிய சகோதரத்துவம் சார்பில் பாராட்டி வாழ்த்துகின்றோம்.  
**யா/சாவகச்சேரி இந்துக்கல்லூரி.**  
(4/17308)(4.3.6)

**தீர்த்தோற்சவப் பெருவிழா**  
**மாத்தளை இரத்தோட்டை**  
**ஸ்ரீ செல்வ விநாயகர் கோயில்**  
**தீர்த்தோற்சவம்**  
04.04.2015 சனிக்கிழமை  
சிறப்பாக நடைபெறும்.  
இரவு 7 மணி முதல்  
ஆன்மிக அருளுரை  
சர்வதேச இந்துமத குருபாதபதி  
சபரிமலைக்குரு முதல்வர் ஆன்மிக அருள்ஜோதி  
**ஸ்ரீ ஜயப்பதாஸ சாம்பசிவ சிவாச்சார்யார் J.P**  
அவர்களின் ஆன்மிக அருளுரை இடம்பெறும்.  
**மஹோற்சவ பிரதமகுரு:**  
**சிவாச்சார்ய கலாபமணி**  
**சிவஸ்ரீ வரத-சிவருபக்குருக்கள்**  
ஆலயகுரு:  
சிவஸ்ரீ வரத சாரங்கக்குருக்கள்  
அனைவரும் வரவே! இறை அருள் பெறுக!  
**ஆலய பரிபாலன சபையினர்.**  
இரத்தோட்டை  
(58344)(4.3.7)

**நீளைவஞ்சலியும்**

**ஆத்மசாந்திப் பிரார்த்தனை அழைப்பும் நன்றி நவிலலும்**

நல்லூரைப் பிறப்பிடமாகவும் வதிவிடமாகவும் கொண்ட

**அமரர் குணரட்ணம் பற்குணராஜா**

(M.A- Regional Planning- சாமுந் தேசமான்ய, அகில இலங்கை சமாதான நீதிவான், ஓய்வுபெற்ற சிரேஷ்ட பதவிநிலை அலுவலகர் யாழ். மாநகரசபை, முன்னாள் செயலாளர், யாழ்.மாநகர முதல்வர்)



நற்குணம் கொண்டு நானும் குடும்பத்தைக் காத்தீர் ஜயா! பற்குணராஜா என்னும் நாமமே கொண்டிங்கு முற்றுமே கடமை காத்து முழுந்நா போல வாழ்ந்தீர் சற்றுமே நீளைக்கவில்லை சடுதியாய் பீரீரீர் என்று மீண்டும் ஒரு பிறப்பு உண்டென்பது உண்மையானால் வேண்டுகிறோம் இதரவன் தானை எங்களோடு உங்களை இணைக்க

கடந்த 18.02.2015 புதன்கிழமை இறைபதம் அடைந்த எமது குடும்பத் தலைவர் அமரர் குணரட்ணம் பற்குணராஜா அவர்கள் நோய்வாய்ப்பட்டிருந்தபோது யாழ். போதனாவைத்தியசாலையின் அவசர சிகிச்சைப்பிரிவில் அவருக்கு உதவி புரிந்த வைத்தியசாலைப் பணிப்பாளர், வைத்திய அதிகாரிகள், தாதியர், ஊழியர்களுக்கும் மறைவுச்செய்தி கேட்டு நேரடியாகவும் தொலைபேசி மூலமாகவும் துயர்பகிர்ந்து கொண்டவர்களுக்கும் மலர் வளைய அஞ்சலி செலுத்தியவர்களுக்கும் இறுதிச் சடங்கில் கலந்து அனைத்து வழிகளிலும் உதவி புரிந்தவர்களுக்கும் எமது மனமார்ந்த நன்றியைத் தெரிவித்துக் கொள்கின்றேன்.

நாளை (04.04.2015) சனிக்கிழமை முற்பகல் 11.30 மணிக்கு யாழ்ப்பாணம் நாவலர் வீதி, ரி.சி.ரி சொர்ணாம்பிகை மண்டபத்தில் நடைபெறவுள்ள ஆத்மசாந்திப் பிரார்த்தனையிலும் தொடர்ந்து இடம்பெறும் மதியபோசன நிகழ்விலும் கலந்து கொள்ளுமாறு அனைவரையும் அன்புடன் அழைக்கின்றேன். இதனைத் தனிப்பட்ட அழைப்பாக ஏற்றுக் கொள்ளுமாறு கேட்டுக்கொள்கின்றேன்.

**365. கோயில் வீதி, திருமதி யோகேஸ்வரி பற்குணராஜா யாழ்ப்பாணம். மனைவி முன்னாள் முதல்வர்- யாழ்.மாநகரசபை**

(A/17302)(4.3.7)

(முன்னாள் முதல்வர்- யாழ்.மாநகரசபை)

**சிறுபான்மைக் கட்சியினருக்கு புதிய அரசால் வரப்பிரசாதம்**

பெருந்தோட்டக் கைத்தொழில் இராஜாங்க அமைச்சர் கூறுகிறார்

கொழும்பு, ஏப்.3

“இலங்கையில் தற்போது உருவாகியுள்ள தேசிய அரசானது சிறுபான்மையினருக்கு ஏற்படும் அபிவிருத்தி முன்னேற்றங்களுக்கு மிகப்பெரிய வரப்பிரசாதமாக அமையும். இதன் எதிர்காலம் வெற்றிகரமாக அமையுமிடத்து இதன் விஸ்தரிப்புகள் மேலோங்கி நாட்டினுடைய அனைத்து விடயங்களிலும் அனைவரும் ஒன்றித்து செயற்படும் நிலைமை உருவாகும்” - என்று புதுளை மாவட்ட நாடாளுமன்ற உறுப்பினரும், பெருந்தோட்டக் கைத்தொழில் இராஜாங்க அமைச்சருமான கே.வேலாயுதம் தெரிவித்தார்.

தொலைக்காட்சி ஒன்றுக்கு அண்மையில் அளித்த விசேட செவ்வியின்போதே அவர் இவ்வாறு குறிப்பிட்டார்.

அவர் மேலும் கூறியதாவது:-

“கடந்தகால நம்நாட்டு அரசியல் போக்கையும், சுதந்திர ரத்துக்குப் பின்னர் இது வரையிலான அரசியல் நடவடிக்கைகளோடும் ஒப்பிட்டுப் பார்க்கையில் தற்போது நாட்டில் மேற்கொள்ளப்பட்டு வரும் அரசியல் கலாசார மாற்றங்கள் மற்றும் மக்கள் பிரதிநிதிகளின் தெளிவான அரசியல் விஞ்ஞாபனங்களும் நாட்டின் வளர்ச்சிக்கும், நல்லாட்சிக்கும் பெரிய அளவில் பங்களிக்கும் என்பதில் எந்தவித ஐயப்பாடும் இல்லை.

தேசிய ரீதியில் நாட்டுக்கும் மக்களுக்கும் பயன்தரக்கூடிய தீர்மானங்களை எடுப்பதற்கு கட்சிகளுக்கு இடையிலான இணக்கப்பாடு என்பது மிக முக்கியமானதொன்றாகும்.

இலங்கை போன்ற அபிவிருத்தியடைந்துவரும் நாடுகள் அரசியல் ரீதியாகவும், கல்வி, புதிய உற்பத்தி என்பவை ரீதியாகவும் ஆரோக்கியமிக்க தெளிவான பாதையில் பயணிப்பதே சிறப்பானதாகும். ஆனால், நாம் சுதந்திரம் பெற்றதன் பின்னர் 67

விமர்சிப்பதற்கு எதுவும் இல்லை. எடுத்தோம், கவிழ்த்தோம் என்ற தொனிப்பொருளோடே கடந்தகால அரசியல் தீர்மானங்கள் காணப்பட்டன. ஆனால், தற்போது உருவாகியுள்ள புதிய அரசியல் யுகமானது தெளிவான சிந்தனையோடும் எதிர்காலத்திட்டங்களோடும் மிகவும் சரியான விடயங்களை மாத்திரம் முன்னகர்த்தி வருவது குறிப்பிடப்பட வேண்டிய ஒன்றாகும்.

தேசிய அரசில் சிறுபான்மைக் கட்சிகள் அங்கம் வகிக்கின்றமை எமக்குச் சாதகமான கழுவை உருவாக்கியுள்ளது. நீண்டகாலமாக தமிழ்மக்கள் எதிர்நோக்கும் பிரச்சினைகளுக்கு இந்தத் தேசிய அரசின் மூலம் தீர்வு கிடைக்கும் என்று எமக்கு நம்பிக்கையுள்ளது. எடுக்கப்படும் சகல தீர்மானங்களுக்கும் அனைவரும் இணைந்தே முடிவுகளை எடுப்பதால் இவற்றை எதிர்க்கும் வாய்ப்புகள் குறைவாகவே காணப்படும். ஆகவே, இதனை சாதகப்படுத்திக்கொண்டு சிறுபான்மையினரின் பிரச்சினைகளுக்குச் சரியான தீர்வுகளைப் பெற்றுக்கொள்வது எமது கைகளிலே தங்கியுள்ளது.

தேசிய அரசு குறித்து கவலைப்பட்டு எதிராக விமர்சனம் செய்துகொண்டிருப்பதைவிட இதன் மூலமாக நமது மக்களுக்கும் நாட்டுக்கும் எதையாவது செய்துவிடவேண்டும் என்ற நோக்கத்தில் அரசியல் பிரதிநிதிகள் செயற்படுவது எமது புதிய அரசியல் நல்லாட்சி பயணத்துக்கு வலுச்சேர்ப்பது போலாகும். மேலும், இந்தத் தேசிய அரசின் ஊடாக நாட்டில் நடைமுறைப்படுத்தப்படும் அனைத்து விடயங்களிலும் ஒளிவு மறைவு என்பது இருக்காது. வெளிப்பாட்டுத்தன்மையுடன் செயற்படக்கூடிய நிலைமை உருவாகும்” - என்று அவர் தெரிவித்திருந்தார். (வ-சி)

**விபத்தில் படையினர் இருவர் சாவு**

கொழும்பு, ஏப்.3

இரத்தினபுரி பிரதேசத்தில் இராணுவ ட்ரக்கொன்றுடன் பஸ்ஸொன்று மோதி விபத்துக்குள்ளானதில் படையினர் இருவர் உயிரிழந்துள்ளனர் என்று பொலிஸார் தெரிவித்தனர். இராணுவ ட்ரக் வாகனம், கொழும்பிலிருந்து மொனரா கலைக்குச் சென்ற பஸ் ஒன்றுடன்

நேருக்கு நேர் மோதியதாலேயே இந்த விபத்து இடம்பெற்றுள்ளது என்று தெரிவிக்கப்படுகின்றது. இந்த விபத்தில் வேறு சிலரும் காயமடைந்து இரத்தினபுரி மருத்துவமனையில் சேர்க்கப்பட்டுள்ளனர் என்றும் தெரிவிக்கப்படுகின்றது. (வ-சி)

**தேர்த் திருவிழா**

அம்பாறை, ஏப்.3  
கல்முனை நகரில் அமைந்துள்ள சந்தானேஸ்வரர் ஆலயத்தின் தேர்த்திருவிழா இன்று வெள்ளிக்கிழமை அதிகாலை 4.30 மணியளவில் அபிஷேகத்துடன் பூசைகள் ஆரம்பமாகி காலை 8 மணிக்கு எம் பெருமானது தேர்ப் பவனி நடைபெறவுள்ளது. கௌரி அம்பாள் சீமேத சந்தான ஈஸ்வரப் பெருமான் ஒரு தேரிலும், விநாயகர் ஒரு தேரிலும், வள்ளியெய்வாண சீமேதராய் முருகப்பெருமான் ஒரு தேரிலுமாக மூன்று தேர்களில் பவனிவரும் நிகழ்வு இன்று காலை இடம்பெற இருக்கின்றது. (வ)

**பதிவேராம் ஆண்டு நீளைவஞ்சலி**



**மலர்வு 07.05.1950**

**உதிர்வு 25.03.2004**

திதி: சதுர்த்தி

**வைகுந்தராஜா தையல்நாயகி (மண்டைதீவு)**

நீணம் நீணம் - எம் நலம் நாடும் நாடே!  
நீணம் நீணம் - உம் நீணவுகளைத் தேடுகின்றோம் நாடே!  
நாளிகைகள், நாளிகள் மாநங்கள், வகுடங்கள் கடந்து இன்று...  
நசாபநங்கள் நாண்டியும் தொடர்நின்றன - நம் நாபவள் நீணவுத் தேடல்கள்....!



**ஆடியம்பிடடி ஒழுங்கை சாவகச்சேரி. குடும்பத்தினர்.**

**ஆறாவது ஆண்டு நீளைவலைகள்**

**மண்ணில் 17.09.1972**

**மகிமைக்குள் 03.04.2009**



**திருமதி விஜயகுமாரி பாஸ்கரன்**

கிறிஸ்து எனக்கு கீவன் சாவு எனக்கு ஆதாயம் (பிளிப் 1:21)  
**ஆண்டுகள் ஆறு சென்றாலும்! அழியாது உன் நீளைவுகள்! அன்பு, பண்பு பாசம், சிரக்கம் அனைத்துக்கும் உதாரணமாய் திகழ்ந்தவனே! மரணம் என்னும் பாதையால் மகிமைக்குள் நீ சென்றாயே! கீப் பாரிஸில் நாம் உன்வரை எப்படி உன்னை மறப்பது? உன் பிரிவின் துயரால் வாடும். குடும்பத்தினர். தகவல்: ஆ. ராஜ்குமாரி (இந்திரன்)**

**ஆட்சிக்கு வந்த சில நாள்களிலேயே புதிய அரசை வெறுக்கும் மக்கள்**

புதிய ஹெல உறுமய தலைவர் தெரிவிப்பு

கொழும்பு, ஏப்.3  
"புதிய அரசு ஆட்சிக்குவந்து சில நாள்களிலேயே மக்கள் அதன்மீது வெறுப்படைய ஆரம்பித்துள்ளனர். உறுதிமொழிகள் நிறைவேற்றப்படவில்லை. எனவே, சித்திரைப் புத்தாண்டு மக்களுக்கு சவால் மிக்கதாகவே அமையும். இன்னும் குயில் கூட கூவ வில்லை. சிலவேளை, நிலைமை பிடிக்காமல் கூவுவதற்கு அது மறுக்கிறதோ தெரியவில்லை." இவ்வாறு புதியதொரு தகவலை நகைச்சுவையாகத் தெரிவித்தார் மேல் மாகாண சபை உறுப்பினரும் புதிய ஹெல உறுமயவின் தலைவருமான உதய கம்மன்பில.  
நாடாளுமன்றத் தேர்தலில் ஐக்கிய மக்கள் சுதந்திர முன்னணியின் சார்பில் பிரதான வேட்பாளராக மஹிந்த ராஜபக்ஷ நியமிக்கப்படவேண்டும் என்று வலியுறுத்தி

வரும் கட்சிகளின் ஊடகவியலாளர் மாநாடு திங்கட்கிழமை முற்பகல் அபயராம விகாரையில் நடைபெற்றது. இதன்போதே கம்மன்பில இவ்வாறு குறிப்பிட்டார். இதன்போது அவர் மேலும் தெரிவித்தாவது: "மஹிந்த ஆதரவு அலை வீசிக் கொண்டுதான் இருக்கிறது. இதை எவரும் தடுக்கமுடியாது. இதற்கு அஞ்சி தேர்தலை ஒத்தி வைப்பதற்கு முற்படலாம்.  
தேசிய அரசு முறையாகச் செல்கிறதா என்பது சந்தேகமே. உறுதி மொழிகள் மீறப்படுகின்றன. இப்படியே நிலைமை சென்றால், புத்தாண்டானது மக்களுக்கு சவால்மிக்கதாகவே அமையும். குறிப்பாக, குயிலின் சத்தக்கூட இன்னும் கேட்க முடியவில்லை. சில வேளை, நிலைமையை உணர்ந்து அது கூவ மறுக்கிறதோ தெரியவில்லை" - என்றார். (வ-சி)

**வித்தகம் நிகழ்வு**

யாழ்ப்பாணம், ஏப்.3  
அகில இலங்கை கம்பன் கழகம் நடத்தும் 'வித்தகம்' நிகழ்வு நாளை சனிக்கிழமை பி.ப. 3.30 மணிக்கு நல்லூர் கம்பன் கோட்டத்தில், யாழ்ப்பாணம் பல்கலைக்கழக ஓய்வூதியை பேராசிரியர் எஸ். சிவலிங்கராஜா தலைமையில் நடைபெறவுள்ளது.  
கம்பவாரிதி இ.ஜெயராஜ் நடுவராகக் கலந்து கொள்ளும் சிந்தனையரங்கு நடைபெறவுள்ளது. திருத்தொண்டர் புராணத்தில் 'தேவார முதலிகள்' என்ற தலைப்பிலேயே சிந்தனையரங்கு நடைபெறவுள்ளது. இதில் ஞானபோதகராக - கலாநிதி ஸ்ரீ. பிரசாந்தன், வள்ளல் வாஃசராக ந. விஜயசுந்தரம், தம்பிரான் தோழராக தமிழருவிதி. சிவகுமாரன் ஆகியோர் பங்கேற்கவுள்ளனர். (வ-10)

**பெருந்திருவிழா**

யாழ்ப்பாணம், ஏப். 3  
நீர்வேலி வடக்கு அருள்மிகு காளியம்பாள் ஆலய வருடாந்தப் பெருந்திருவிழா கடந்த 24 ஆம் திகதி கொடியேற்றத்துடன் ஆரம்பமாகித் தொடர்ந்து 15 நாள் நடைபெறுகின்றன.  
திருவிழாக் காலத்தில் தினமும் மாலை 7.30 மணி முதல் சைவத் தமிழ் பண்பாட்டுக் கழக பணிப்பாளர் மதுரகவி காரை எம்.பி. அருளானந்தனின் தெய்வீகப் பேருரை இடம்பெற்று வருகின்றது. (வ-10)

**கலந்துரையாடல்**

யாழ்ப்பாணம், ஏப். 3  
சமூக விஞ்ஞானப் படிப்பு வட்டத்தின் ஏற்பாட்டில் 'மாற்றுச் சிந்தனையும் மக்கள் வாழ்வும்' என்ற தலைப்பிலான கருத்துரையும், கலந்துரையாடலும் இன்று பிற்பகல் 3.30 மணிக்கு கொக்குவில் தேசிய கலை இலக்கிய பேரவையின் கவிஞர் முருகையன் கேட்போர் கூடத்தில் நடைபெறவுள்ளது.  
நிகழ்வின் தொடக்கவுரையை இ. சிறிகரனும், கருத்துரையை சமூக விஞ்ஞான ஓய்வு நிலை ஆசிரிய ஆலோசகர் இ. சர்வேஸ்வரனும் வழங்கவுள்ளனர். அதைத் தொடர்ந்து கலந்துரையாடல் இடம்பெறும். (வ-10)

**அபிசேகம்**

யாழ்ப்பாணம், ஏப்.3  
கொழும்புத்துறை புங்களுக்குள் வில்வையடி ஸ்ரீ நாகபுஷ்ணி அம்பாள் ஆலய வருடாந்த அபிஷேக விழா இன்று வெள்ளிக்கிழமை ஆரம்பமாகி தொடர்ந்து 12 நாள் இடம்பெறும். தினமும் முற்பகல் 10 மணிக்கு விசேட பூஜை வழிபாடுகளுடன் அபிஷேகம் ஆரம்பமாகி இடம்பெறும். எதிர்வரும் 14 ஆம் திகதி அபிஷேக பூர்த்தி நாளில் அம்பாளுக்கு விசேட அபிஷேக ஆராதனைகள் நடைபெறும். (வ-17)

**இராஜகோபுரத்துக்கு அடிக்கல் நடல்**

வவுனியா, ஏப்.3  
வவுனியா வேப்பங்குளம் ஸ்ரீ சித்தி விநாயகர் ஆலயத்தின் இராஜகோபுர அடிக்கல் நடைபெறும் விழா நாளை மறுதினம் ஞாயிற்றுக்கிழமை காலை 8.30 மணி யளவில் இடம்பெறவுள்ளது. (வ-402)

**யாழ்ப்பாணம் பல நோக்கு கூட்டுறவுச்சங்கம் (வ-து) கேள்வி அறிவித்தல்**

**கடைகள் வாடகைக்கு வழங்குவதற்கான கூறுவிலை கோரல்**

யாழ்ப்பாணம் பல நோக்கு கூட்டுறவுச்சங்கத்திற்கு சொந்தமான இல. 127, கே.கே.எஸ். வீதியில் அமைந்துள்ள கீழ்த் தளத்தில் அமைந்துள்ள இரண்டு கடைத் தொகுதிகள் 45x15 சதுர அடி பூர்ப்பளவு கொண்ட சகல வசதிகளுடன் கூடிய கடைகள் வாடகைக்கு வழங்கப்படும். அங்கீகரிக்கப்பட்ட நிறுவனங்கள் நிறுவன முகவர்களுக்கு வழங்கப்படும். கடைகளைப் பார்வையிட விரும்புவோரும் ஏனைய விவரங்களைப் பெற விரும்புவோரும் சங்க தலைமைக் காரியாலயத்தில் நேரிலோ அல்லது தொலைபேசி இலக்கத் துடனோ (021 222 2587) அலுவலக நேரத்தில் தொடர்பு கொள்ளவும்.

பொது முகாமையாளர், யாழ்ப்பாணம் பல நோக்கு கூட்டுறவுச்சங்கம் (வ-து) (8/17315)(4.3.7)

**மாகாண சுகாதார சேவைகள் பணிப்பாளர் பணிமனை, வடமாகாணம் விலைமனு கேள்விக்கான அழைப்பு சமைத்த உணவு வழங்கல், அழுக்குத்தணி சலவைச்சேவை, வாகன சுத்திகரிப்பு சேவை, மின்சார மற்றும் நீர் விநியோகப் பொருள்களுக்கான பெறுகைகள் 2015/2016**

வட மாகாண பெறுகைகள் குழு தகுதியான, தகைமைவாய்ந்த விநியோகஸ்தர்களை மீட்டுகின்றது கீழ்வரும் வழங்கல் சேவைகளுக்கு முத்திரையிடப்பட்ட பெறுகைகளை பின்வருமாறு கோருகின்றது.

1. பிரதேச வைத்தியசாலைகளுக்கான சமைத்த உணவு விநியோகம்

பெறுகை இல	வைத்தியசாலைகள்	பெறுகை இல	வைத்தியசாலைகள்
DH/CM /2015/ 01	பி.வை. அனலைத்வு	DH/CM /2015/ 09	பி.வை. வரணி
DH/CM /2015/ 02	பி.வை. காரைநகர்	DH/CM /2015/ 10	பி.வை. தோடிகாமம்
DH/CM /2015/ 03	பி.வை. நயினாதீவு	DH/CM /2015/ 11	பி.வை. குருநகர்
DH/CM /2015/ 04	பி.வை. வேலணை	DH/CM /2015/ 12	பி.வை. மானிப்பாய்
DH/CM /2015/ 05	பி.வை. வட்டுக்கோட்டை	DH/CM /2015/ 13	பி.வை. கோண்டாவில்
DH/CM /2015/ 06	பி.வை. மருதங்கேணி	DH/CM /2015/ 14	பி.வை. அளவெட்டி
DH/CM /2015/ 07	பி.வை. பண்டத்தீர்ப்பு	DH/CM /2015/ 15	பி.வை. புங்குநீர்வு
DH/CM /2015/ 08	பி.வை. கரவேட்டி	DH/CM /2015/ 16	பி.வை. அம்பன்
		DH/CM /2015/ 17	பி.வை. இளவாவை

\* ஒவ்வொரு வைத்தியசாலைகளுக்கும் மீளளிக்கமுடியாத கேள்விப்பத்திர பணம் ரூபா 500/= உம், உத்தரவாத முறி ரூபா 10,000/= செலுத்தப்பட வேண்டும்.

2. யாழ்ப்பாணம் பிரதேச சுகாதார சேவைகள் பணிமனைக்குட்பட்ட வாகனங்களிற்கான சுத்திகரிப்பு சேவை

பெறுகை இல (1)	வாகன விவரம் (2)
RDHS/VS/2015/01	பாறையி (6), பேருந்து(4), நோயாளர் காலுவண்டி(32), சீற்றூர்தி (4), பிக்கப் (17), முச்சக்கரவண்டி(12), உந்துருளி (1), ஸ்டீப்(3), கா(01)

\* வாகன சுத்திகரிப்பு சேவைக்கு மீளளிக்கமுடியாத கேள்விப்பத்திர பணம் ரூபா 1,000.00 உம் உத்தரவாத முறி ரூபா 10,000/= உம் செலுத்தப்பட வேண்டும்.

3. மின்சார மற்றும் நீர் விநியோகப் பொருள்கள் வழங்கல்கள்

பெறுகை இல	பெறுகை விவரம்
RDHS/SEP/2015/01	மின்சார மற்றும் நீர்விநியோகப்பொருள்கள் வழங்கல்கள்

\* ஒவ்வொரு வழங்கல் சேவைக்கும் மீளளிக்கமுடியாத கேள்விப்பத்திர பணம் ரூபா 300.00 உம் உத்தரவாத முறி ரூபா 5,000/= உம் செலுத்தப்பட வேண்டும்.


4. வைத்தியசாலைகளுக்கான அழுக்குத்தணிச்சலவை சேவை

பெறுகை இல(01)	பிரிவு ரீதியாக வைத்தியசாலைகள் (02)
H/LS/2015/01	பருத்தித்துறை (அ) ஆதார வைத்தியசாலை பருத்தித்துறை (பகுதி 1), பிரதேச வைத்தியசாலைகள் வல்வெட்டித்துறை, மருதங்கேணி, அம்பன், கரவேட்டி, ஆரம்ப சுகாதார பராமரிப்பு நிலையம் பருத்தித்துறை, முள்ளியான்.
H/LS/2015/02	பருத்தித்துறை (ஆ) ஆதார வைத்தியசாலை பருத்தித்துறை (பகுதி 11)
H/LS/2015/03	சாவகச்சேரி ஆதார வைத்தியசாலை சாவகச்சேரி, பிரதேச வைத்தியசாலைகள் வரணி, கொடிகாமம், ஆரம்ப சுகாதார பராமரிப்பு நிலையம் கைத்தடி
H/LS/2015/04	ஊர்காவற்றுறை ஆதார வைத்தியசாலை ஊர்காவற்றுறை, பிரதேச வைத்தியசாலைகள் அனலைத்வு, காரைநகர், ஆரம்ப சுகாதார பராமரிப்பு நிலையம், எழுவை தீவு
H/LS/2015/05	தெல்லிப்பழை ஆதார வைத்தியசாலை தெல்லிப்பழை, பிரதேச வைத்தியசாலைகள் அளவெட்டி, இளவாவை, குரும்பிட்டி
H/LS/2015/06	கோப்பாய் பிரதேச வைத்தியசாலைகள் கோப்பாய், அச்சவேலி, ஆரம்ப சுகாதார பராமரிப்பு நிலையம் புத்தூர், ஆரம்ப சுகாதார பராமரிப்பு நிலையம் உரும்பராய்
H/LS/2015/07	சங்கானை பிரதேச வைத்தியசாலைகள் சங்கானை, வட்டுக்கோட்டை, ஆரம்ப சுகாதார பராமரிப்பு நிலையம் வட்டுக்கோட்டை, தோட்டூர்
H/LS/2015/08	சண்டிலிப்பாய் பிரதேச வைத்தியசாலைகள் பண்டத்தீர்ப்பு, மானிப்பாய்
H/LS/2015/09	வேலணை பிரதேச வைத்தியசாலைகள் வேலணை, புங்குநீர்வு, நெடுநீர்வு, மண்டைத்வு, நயினாதீவு
H/LS/2015/10	நல்லூர் யாழ்ப்பாணம் மற்றும் உடுவில் பிரதேச வைத்தியசாலைகள் கோண்டாவில், குருநகர், ஆரம்ப சுகாதார பராமரிப்பு நிலையங்கள் திருநெல்வேலி, கொக்குவில், கன்னாகம், இணுவில், புள்ளாலைக்கட்டுவன், யாழ்ப்பாணம், உடுவில், ஞானலை மற்றும் மர்பு நோய் சிகிச்சை நிலையம் பண்ணை.

\* ஒவ்வொரு பிரிவுக்கும் மீளளிக்கமுடியாத கேள்விப்பத்திர பணம் ரூபா 300.00 உம் பாதுகாப்பு வைப்புபணம் ரூபா 3,000/= உம் செலுத்தப்பட வேண்டும்.

- விலைக்கேள்விதாரர் மேற்படி சேவைகளுக்கான ஒருநபராக அல்லது தனிப்பட்ட நிறுவனமாக வியாபார பதிவினைபுடையதாக இருத்தல் வேண்டும்.
- பெறுகைகளின் பிணைப்பொறுப்பு ஒவ்வொரு பெறுகைக்கும் மேலே காட்டப்பட்டுள்ள தொகை செலுத்தப்பட்டு தனித்தனியாக பெறுகைகளுடன் சமர்ப்பிக்கப்படல் வேண்டும். தகுதிகளற்ற மற்றும் இதில் நாட்டமுள்ள விலைக்கேள்விதாரர்கள் மேலதிக விவரங்களைப்பற்றி விலைக்கேள்வி பத்திரங்களைபும் அலுவலக நேரங்களில் இல் 572/3 ஆஸ்பத்திரி விதி. யாழ்ப்பாணம் என்ற முகவரியில் அல்லது தொலைபேசி இலக்கம்- 021 222 2278/6253 Ext 20) மூலம் பெற்றுக் கொள்ளலாம்.
- நாட்டமுள்ள விலைக்கேள்விதாரர்கள் இப் பணிமனையில் கிடைக்கும் 'Application for Bid documents' என்ற படிவத்தினை பூர்த்தி செய்து மேற்காட்டிய ஒவ்வொரு பெறுகைக்கும் தனித்தனியாக மேலே குறிப்பிட்ட தொகையை காசாக செலுத்தி பெறுகைப்பத்திரங்களை அலுவலக நாள்களில் 06.04.2015 தொடக்கம் 22.04.2015 வரையான காலப்பகுதியில் 09.00 மணி 'தொடக்கம் 15.00 மணிவரை (12.30 தொடக்கம் 13.00 மணி தனித்த) நேரங்களில் பெற்றுக்கொள்ளலாம்.
- விலைக்கேள்விகள் 23.04.2015 ஆம் திகதி 10.00 மணிக்கு முன்பதாக பதிவுத்தபுலில்லோ அல்லது நேரடியாகவே மேலதிக பிரதிப்பணிப்பாளர்(நிதி) அலுவலகில் பேணப்படும் பெறுகைகள் பெட்டியில் சேர்ப்பிக்கப்படல் வேண்டும். "Supply of ..... 2015/16, Name of the Institution ....., Reference No. ....", என்று விவரம் கடித உறுப்பின் இடதுபக்க மேல் மூலையில் தெளிவாக எழுதப்பட்டிருத்தல் வேண்டும். முத்திரையிடப்பட்ட விவரம் குறிப்பிடப்பட்ட மற்றும் தாமதமான விண்ணப்பங்கள் ஏற்கப்படாமல் திருப்பி அனுப்பப்படும்.
- விலைமனுதாரர்கள் அல்லது எழுத்துமூலம் அதிகாரமளிக்கப்பட்ட அவர்களின் பிரதிநிதிகள் மட்டுமே பெறுகைகள் திறக்கப்படும்போது அனுமதிக்கப்படுவர்.
- கிடைக்கப்பெற்ற விலைக்கேள்விகளை நிராகரிப்பதற்கு அல்லது விலைக்கேள்வியில் ஒரு பகுதியை மட்டும் ஏற்றுக்கொள்வது அல்லது நிராகரிப்பது அல்லது இப்பெறுகைகள் எந்தவொரு நிலையத்தும் விலைக்கேள்வியாளர்களுக்கான பொறுப்புக்கள் எதிலிருந்து விடுபட்டு முழுமையாக இரத்தப்பெற்றதற்கு பெறுகைகள் குழுவின் தலைவருக்கு அதிகப்படுவது.

வைத்திய கலாநிதி (திருமதி) S.R யூட் தலைவர் மாகாண திணைக்களத்தின் பெறுகைக்குழு வட மாகாண சுகாதார சேவைகள் திணைக்களம் சுகாதார கிராமம் பண்ணை யாழ்ப்பாணம். (8/17314)(4.3.7)



# யாழ்ப்பாணம் இந்துக் கல்லூரியில் சபலிங்கம் அரங்கம்



**மாணவர் மனங்களில் என்றும் வாழும் சபாலிங்கம் ஐயா**

ஐ.தயானந்தராஜா

அதிபர்,

யாழ்ப்பாணம் இந்துக்கல்லூரி,  
யாழ்ப்பாணம்.

உலகம் போற்றும் உன்னதமான கல்லூரியாய் யாழ்ப்பாணம் இந்துக் கல்லூரியின் முன்னே நான் புகழ்ப்புத்த அதிபரும் தமிழ்மக்களின் முதல் தீவிரவாதி என பத்திரிகைகளால் புகழ்ந்தரைக்கப்பட்ட பெருமகனும் நான் மாணவனாக இக்கல்லூரியிலே கற்ற காலத்தில் எமக்குக் கல்வியையும் வீரத்தையும் ஊட்டி ஊட்டி வளர்த்த எனது பேரன்பிற்குரியவரும் எண்ணத்தையிதைத்த அற்புதமான மனிதரும் எமது வாழ்க்கைக்கு ஒரு இலக்கினையும் முகவரியையும் தேடிக்கொள்ள காரணமானவராக சபாலிங்கம் ஐயாவை நான் காண்கின்றேன்.

இன்று அவர்களின் பெயரில் அவரது புகழை உறுதி செய்கின்ற அன்பு மகனாக டாக்டர் சோதி லிங்கம் அவர்களினால் யாழ்ப்பாணம் இந்துக் கல்லூரிச் சமூகத்திற்கு மட்டுமன்றி வடக்கு மாகாணத் தமிழ்ச் சமூகத்திற்கும் அன்பளிப்பாக வழங்கப்படுகின்ற சபாலிங்கம் கலையரங்கத்தைப் பெற்று அதனை அனுபவிக்கின்ற பேறு எமக்கு கிடைத்திருப்பதையிட்டு மிகவும் மகிழ்ச்சியடைகின்றேன்.

யாழ்ப்பாண மண்ணில் புகழ்ப்புத்த அதிபர்களில் முக்கியமானவராக விளங்கிய எங்கள் சபாலிங்கம் ஐயா அவர்கள் தமது காலத்தில் இக்கல்லூரியில் மிகவும் சிறந்த ஒரு நிர்வாகக் கட்டமைப்பினை ஏற்படுத்தியவர். அவரது எடுப்பான தோற்றமும் உரையாடல் முறைமையும் அவரின் தனிச்சிறப்பை எடுத்துக்காட்டின. தேசிய உடைக்குள்ளே அவரைப் பார்ப்பதே ஒரு தனி அழகு. நான் சிறுவனாக இருந்த காலத்தில் அவர்மேல் மிகுந்த பயபத்தியும் அன்பும் கொண்டவன். அவர் தனது பாடசாலை நாள்களில் செய்கின்ற நிர்வாகம் சற்று வித்தியாசமானது. அவர் தனது கண்ணாடி யிணைக் கழற்றி மேசையீதும் சால்வையைக் கழற்றிக் கதிரை சாய்மனையிலும் வைத்துவிட்டு பாடசாலையைவிட்டு வெளி அலுவல்களுக்கு சென்றுவிடுவார்.

ஆனால் நாம் நினைப்போம் அவர் பாடசாலையிலே எங்கேயோ ஒரு இடத்தில் உலவுகின்றாறென்று. கண்ணாடியிணையும் சால்வையிணையும் பார்த்து பயந்து ஓடிய காலங்கள் கொஞ்சமல்ல. அதிக நாள்களின் பின்னர்தான் தெரிந்தது அவற்றை மேசையில் வைத்துவிட்டு வெளியே சென்றுவரும் விடயம். அவரது கண்ணாடிக்கும் சால்வைக்கும் ஒரு பாடசாலையை ஆளும் திறன் இருந்தது என்றால் அவர் எவ்வளவு திறன்மிகுந்த அதிபராகக் கட்டையாற்றினார் என்பதைக் கற்பனை பண்ணிப் பார்க்கமுடியும்.

செயற்றிறன் மிக்க அதிபர் சபாலிங்கம் ஐயா அவர்களின் காலத்தில் சிறுவனாக வாழ்ந்த எனது மனதில் அவர் புற்றிய பிரதிமம் பசுமரத்தாணியாக பதிந்தது. அவரைப்போல ஒரு அதிபராக வரவேண்டும் என்ற எண்ணம் என்னுள்ளே எப்பொழுதும் எழுந்துள்ளது. அதன் விளைவோ என்னவோ அப்பெருமகனால் இருந்து ஆட்சிபுரிந்த இக்கல்லூரியை அவரது மாணவனாகிய எனக்கும் இங்கு பணிசெய்யும் சந்தர்ப்பம் கிடைத்தமையைப் பெரும் பேறாகக் கருதுகின்றேன்.

“நேர்மை மிகுந்த பெரியோர்கள் என்றும் எல்லோர் மனங்களிலும் வாழ்வார்கள் என்பதற்குச் சாட்சியாக சபாலிங்கம் ஐயா அவர்கள் இன்றும் எம் மனங்களில் வாழ்கின்றார் என்ற செய்தியை இங்கு பெருமையுடன் பதிவு செய்கிறேன்.”



**வாழ்த்துச் செய்தி**

ச.பொன்னம்பலம்


சிடனி, அவுஸ்திரேலியா

கல்வித் தாய் யாழ்ப்பாணம் இந்துக் கல்லூரியில் திருவாளர் இ. சபாலிங்கம் கருத்தாடல் மண்டபத்தை (Auditorium) ஆரம்பித்து வைக்கும் விழாவையொட்டி வெளிவரும் சிறப்புமலருக்கு வாழ்த்துச் செய்தி வழங்குவதில் மட்டற்ற மகிழ்ச்சி அடைகின்றேன். யாழ்ப்பாணம் இந்துக் கல்லூரி தான் கடந்தவந்த 125 ஆண்டுகளில் ஆற்றல்மிகு அதிபர்கள் பலரைப் பெற்றுள்ளது. அவர்களில் திரு. இ. சபாலிங்கம் அவர்களும் குறிப்பிடக்கூடியவர். திரு. இளையதம்பி சபாலிங்கம் B.Sc (Lond) PGT, 1971ஆம் ஆண்டு யாழ்ப்பாணம் இந்துக் கல்லூரியிலே அதிபராகப் பொறுப்பேற்றார். எமது கல்லூரியில் சேவையாற்றிய அதிபர்களுள் மிகஉயர் அதிபர் தரத்தை (Selection Principal) பெற்றவர் இவர் என்பது பெருமை கொள்ளும் விடயமாகும்.

இவர் தலைசிறந்த கல்விமான், சிறந்த விளையாட்டு வீரர், மாணவரிடையே ஒழுக்கத்தினைப் பேணியவர், கண்ணியமிகக் கடமையாளர், இரக்கசுவாவம் கொண்டவர், தன்னமைந் சமூகத் தொண்டர், இந்துசமய நிறுவனங்களில்மிகக் அக்கறை கொண்டவரும் அவற்றின் மேம்பாட்டில் தனது பாங்கினைச் செலுத்தியவருமாவார். பல வறிய மாணவர்களின் கல்வி வளர்ச்சிக்கு அவர் ஆற்றிய பணி பரவாலும் இன்றும் போற்றப்பட்டு வருகின்றது.

எமது கல்லூரியில் அவர் பணியாற்றிய காலத்தில் கல்லூரி கல்வியிலும் விளையாட்டுத் துறையிலும் பல சாதனைகளைப் புரிந்துள்ளது. இவ்வாறு பல்பரிமாண நிலை நின்று யாவரும் போற்றும் திறன்மிகு அதிபராகக் கட்டையாற்றிய அமரர் இ. சபாலிங்கம் அவர்களின் நினைவாக அவர் கற்ற, அதிபராகக் கடமைபுரிந்த யாழ்ப்பாணம் இந்துக் கல்லூரியில் நவீன வசதிகள் கொண்ட கருத்தாடல் மண்டபம் ஒன்றினை அவரது மகனும் கல்லூரியின் பழைய மாணவருமான வைத்திய கலாநிதி ச. ஜோதி லிங்கம் அவர்கள் முயற்சி செய்து அமைத்துக் கொண்டது சால்சிறந்த செயற்பாடாகும்.

அதிலும் எமது கல்லூரி அன்னை தனது 125ஆவது அகவையில் கால்பதிக்கும் 2015ஆம் ஆண்டில் இது நிகழப்பெறுவது கல்லூரியில் கோவில் கொண்டெழுந்தருளும் எல்லாம்வல்ல சிவஞான வைரவப்பெருமானின் அருட்கடாட்சமே. அவர் தான் பணிந்து இக்கருத்தாடல் மண்டபத்தை எம் சமூகம் நன்கு பயன்கொண்டு உயர்த்தி பிரார்த்தித்து அமைகின்றேன்.



**கேட்போர்சுடம்**

திறப்புவிழா

“சபாலிங்கம்

மண்டபம்”

அ. சிறீகுமரன்

ஓய்வூதியை அதிபர், யாழ். இந்துக் கல்லூரி.

பழையமையும் பெருமையும் வாய்ந்த யாழ்ப்பாணம் இந்துக் கல்லூரி 125 வருட சைவத்தமிழ் பாரம்பரியமிக்க கல்லூரியாகும். இதுவரை காலமும் இக்கல்லூரிக்குக் கேட்போர்சுடம் இருக்க வில்லை. இக்குறையை வைத்திய கலாநிதி ச. ஜோதிலிங்கம் குடும்பத்தினர் மனமுடிந்து தங்கள் தந்தையாரின் நினைவாக “சபாலிங்கம் மண்டபம்” எனும் பெயரில் அழகுற அமைத்துள்ளனர்.

மாணவர்களின் பாவனைக்கு என அமைக்கப் பட்டுள்ள இக்கேட்போர்சுடம் இயல், இசை, நாடகம், விவாதம், கவியரங்கு, பட்டிமன்றம், சொற்பொழிவு போன்ற இன்னோரன்ன தேவைகளை நிறைவேற்றுவதோடு தமிழ்மொழித் திண்போட்டிகள், ஆங்கில திண்போட்டிகள் என்பனவற்றிற்கு நல்லதொரு அரங்கும் ஆகும். மாணவர்கள் மாத்திரமன்றி ஆசிரியர்தின் வைபவம் நடைபெறவும் உகந்ததாகும். பாடசாலைச் சமூகமும் இக்கேட்போர்சுடம் நாளின் அண்மையில் அமைந்துள்ளமை யால்பயனடையும் என்பது திண்ணம்.

பாடசாலை அபிவிருத்திச் சங்க பொதுக்கூட்டம், பழைய மாணவர் சங்க பொதுக்கூட்டம் என்பன நடைபெற வசதியாக அமையும். ஒலி, ஒளி வசதிகள், இருக்கை வசதிகள், இரம்மியமான இயற்கைக் காட்சி போன்றன இக்கேட்போர்சுடத்தினை மேலும் மெருகூட்டுகின்றன. விஞ்ஞான, தொழில்நுட்ப, இலத்திரனியல் சாதனங்களின் வளர்ச்சி பாவனை என்பன எதிர்கால மாணவ பரம்பரை யினரை மேலும் ஒருபடி முன்னோக்கி நகர்த்தும். மேடைக் கூச்சம் அகலும், பயம் நீங்கும், ஆளுமை வளர்ச்சிபெறும்.

தானங்களுட சிறந்தது வித்தியாதானம். கேட்போர்சுடம் அதற்கு உறுதுணை புரியும் என்ற நல்ல உள்ளம் கொண்ட குடும்பத்தினர் இக்கைங்கரியத்தை தாமே முன் வந்து நிறைவேற்றியுள்ளமை பாராட்டுக்கும் பெருமைக்கும் உரியதாகும். திறப்புவிழா சிறப்புற்று இனிதே நடைபெற கல்லூரியில் எழுந்தருளி அருளாட்சி புரிகின்ற சிவஞான வைரவப்பெருமானை இறைஞ்சி வேண்டுகின்றேன்.



யாழ்ப்பாணம் இந்துக்கல்லூரி:  
125<sup>th</sup> ஆண்டு விழாவை முன்னிட்டு

**சபலிங்கம் அரங்கம்**

திறப்பு விழாச் சிறப்பு மலர்

03.04.2015



Souvenir Published  
on the Occasion of the opening of  
**Sabalingam Auditorium**  
to Commemorate the 125th year of  
Jaffna Hindu College



டத்தில் மு  
அமைத்த  
இருக்கை  
கோடி  
அதிபர்  
மாணவ  
அதிபர் க  
கட்டைய  
மி  
கதிரையி  
என்று க  
நேர்கோ  
செயற்பா  
இது இந்  
இ  
சீலர் கல்  
வைத்திய  
ஏற்றமும்  
இ  
மாணவ  
வழங்கி  
தொடர்பு  
பதற்கு த  
சங்கமு  
வை  
நன்றி ம  
யுள்ளன  
வை  
அன்னை  
பழைய  
எல்லாம்  
னருக்கு

# சரியின் 125 ஆவது ஆண்டு விழாவை முன்னிட்டு

## தமிழகம்

## திறப்பு விழா

## சிறப்பிதழ்

03.04.2015



கலை பயில் கழகத்தின் புகழ்பெற்ற நல்லறிஞர் டாக்டர் ஜோதிலிங்கம்

வீரவாகு கணேசராஜா ஓய்வூதியாளர், யாழ்ப்பாணம் இங்கிலாந்து.



இன்று உலகெல்லாம் புகழ் பரப்பி நிகரில் லாபம் பெரும் சாதனை களுடன் தமிழரின் தலைநிமிர் கழகமாக 125 ஆண்டுகள் இந்து அன்னை கல்வி ஆட்சி புரிகின்றாள். இதற்குச் சான்றாக அன்னையின் வெற்றிக் கொடி அறிவின் தூய்மையையும் கல்விப்பரப்பின் அளவையும் உணர்த்துவதாக வெள்ளை நீல வர்ணங்களால் நிறைந்த கொடியை பரந்த தேச மொங்கும் பரப்பி, எடுத்த காரியம் அனைத்திலும் வெற்றி பெற்று வீறுநடை போடுகின்றாள். இத்தகைய கல்லூரி அன்னையின் தோற்றத்திற்கு அடிக்கோலி வழிபடுத்திய எமது முன்னோர்களான அருளாளர்கள் சிந்தனை வாதிகள், தூரநோக்கு கொண்ட சமூக தீர்க்கதரிசிகள், நல்லாசான்கள் அனைவரும் ஒன்றிணைந்து இடப்பட்ட அத்தி வாரமே அடித்தளமாக அமைந்து தொடருறு வளர்ச்சிப் பாதையில் சாதனைகள் புரிய உதவுகின்றது என உணர்ந்து எல்லாம் புகழும் அவர் களுக்கே என்று கூறிப் பிரார்த்திக்கின்றேன். அவர் களது நல் உள்படிமங்களே கல்லூரி அன்னையை மகிமைப்படுத்துகின்றன என்பதை என் அனுபவத் தால் வியந்து கூறுகின்றேன்.

எங்கள் கல்லூரி முன்னாள் அதிபர் திரு.க. சபாலிங்கம் அவர்களின் ஞாபகார்த்தமாக அவரது மகன் வைத்தியக் கலாநிதியும் பழைய மாணவரும் கல்லூரியின் விளையாட்டுக்களில் தலை சிறந்து விளங்கியவருமாகிய Dr. சபாலிங்கம் ஜோதிலிங்கம் அவர்கள் கல்லூரி அன்னைக்கு பல பெருமைகளைத் தேடித்தந்ததுடன் கல்லூரி அனுபவக் குகையில் பூர்த்தி செய்யப்படாத 2 மாடிக் கட்டிடத்தில் முதலாம் மாடிக் தளத்தை 1.5 மில்லியன் செலவில் கேட்போர் கூடமாக அமைத்துள்ளார். இது "சபாலிங்கம் அரங்கம்" என்று பெயர் சூட்டப் பட்டு 400 இருக்கைகளைக் கொண்ட நவீனத்து வம் மிக்க அலங்கார மண்டபமாக 1 1/2 கோடி செலவில் இந்துவின் மருமகனான வாணாவ ஓங்கி நிற்கின்றது. அதிபர் திரு.க. சபாலிங்கம் அவர்கள் புவியை வகித்த காலத்தில் நானும் மாணவனாகச் சேர்ந்தேன். கண்டிப்பும் கருணையும் கரிசனையும் மிக்க அதிபர் கல்லூரிக்குள் எவ் வேளையில் வருவார் போவார் என்று தெரியாது. கடமையில் கண்ணும் கருத்துமாக இருந்து செயல்படுகின்றாள் மிக்க அதிபராக விளங்கினார். அதிபர் சபாலிங்கம் அவர்களின் கதிரையில் கிடக்கும் சால்வையே கல்லூரி நிர்வாகத்தை வழி நடத்தியது என்று கூறுமளவிற்கு கல்வி, ஒழுக்கம், விளையாட்டு ஆகிய மூன்றையும் நேர்கோட்டில் வழிப்படுத்தியவர்தான் அதிபர் சபாலிங்கம். அவரது செயற்பாடுகள் உணர்ந்து படிவுகளாக அமைந்ததே சபாலிங்கம் அரங்கம். இது இந்துவின் மணிமுடியாக மிளிரும் என்பதில் சந்தேகமில்லை.

இத்தகைய கல்லூரியில் கல்வி பயின்றதால் பலர் புகழமுடையவராயினர். சிலர் கல்வி கற்றதால் கல்லூரி அன்னை புகழ் பெற்றாள். அந்தவகையில் வைத்தியக் கலாநிதி ஜோதிலிங்கம் கல்வி கற்றதால் கல்லூரி அன்னைக்கு ஏற்றமும் தோற்றமும் கொடுத்து உந்து சக்தியாக விளங்குகின்றார். இரண்டாவது தளப் பணிகளை நிறைவேற்றுவதற்குப் பழைய மாணவர் சங்கத்தினரும் புதிய ஆலோசனைகளையும் கருத்தாடல்களையும் வழங்கினர். அதன்படி வைத்தியக் கலாநிதி ச. ஜோதிலிங்கம் அவர்களுடன் தொடர்பு கொண்டு கேட்ட போது அவர் தனது சொந்தப் பணத்தில் அமைப்பதற்கு தனது சம்மதத்தினைத் தெரிவித்தார். இதனைப் பழைய மாணவர் சங்கமுடைய மனதாக ஏற்றுக்கொண்டது.

வைத்தியக் கலாநிதி ஜோதிலிங்கம் அவர்களது குடும்பத்தினர் செய் நன்றி மறவாய் பண்புடன் அறப்பணியை பெருந்தொகைப்பணத்தில் ஆற்றி யுள்ளனர் என்பதை நினைந்து மகிழ்வும் பெருமிதமும் அடைகின்றேன். வைத்தியக் கலாநிதி ச.ஜோதிலிங்கம் அவர்களைப் போல இந்த அன்னைக்கு ஆரோக்கியமான நல்லதிட்டங்கள் முன்னெடுத்துச் செல்ல பழைய மாணவர்கள் முன்வர வேண்டும் என்று கேட்டுக் கொள்கின்றேன். எல்லாம் வல்ல ஞானவெள்ளியின் அருளாட்சி, அறப்பணியாற்றிய குடும்பத்தினருக்கு கிடைக்க வேண்டுகிறேன்.




### எனது ஆசாள்

அ. பஞ்சலிங்கம் முன்னாள் அதிபர்

எழுபதுகளின் காலப்பகுதியில் யாழ். மண்ணில் கல்வி புலத்திலும், விளையாட்டு மைதானங்களிலும் ஒளிமயமான நட்சத்திரமாக திகழ்ந்தவர் திரு. சபாலிங்கம் அவர்கள். அவர் ஆசிரியராகவும், பிற்பாடு 1960ஆம் ஆண்டிலிருந்து பிரதி அதிபராகவும் கொக்குவில் இந்துக் கல்லூரியில் கடமையாற்றியவர். அவரிடம் நான் ஒரு மாணவனாக க.பொ.த.சாதாரணதரத்தில் இரண்டாம் பட்டத்தினை கற்றதை ஒரு பேறாக கருதி இவ்வேளையில் நினைவுகூர விரும்புகின்றேன். அவர் ஒரு சிறந்த ஆசிரியராகவும் வழிகாட்டியாகவும் செயற்பட்டவர்.

திரு. சபாலிங்கம் அவர்களின் ஆரம்பக் கல்வி மலேசியாவில் சிறந்த ஆங்கில ஆசான்களிடம் இருந்து பெற்றதாகும். இளமைப் பருவக்கல்வி செயற்பாடுகள் பிற்காலத்தில் ஒருவரின் ஆளுமையில் பெரும் செல்வாக்கை செலுத்தும் என அறிவியலாளர் கூறுவர். இதனால் அன்றோ திரு. சபாலிங்கம் அவர்கள் பிற்காலத்தில் செழிப்புமிக்க ஆளுமை மற்றும் தலைமைத்துவ பண்பு நிறைந்தவராக காணப்பட்டார். அவர் சர்வதேச அரங்குகளில் எமது பிரதேச ஆசிரியர்களை பிரதிநிதித்துவப்படுத்தி எமது செயற்பாடுகளை எடுத்துரைத்தாராகும். இவ்வகைப் பண்புகளைக் கொண்ட திரு. சபாலிங்கம் அவர்கள் யாழ். இந்துக் கல்லூரியிலும் அதிபராக செயற்பட்டு இக்கல்லூரியின் வளர்ச்சியில் பெரும் பங்காற்றியவர் என்பதை இங்கே குறிப்பிடவேண்டும்.

இவ்வகையான ஒரு பெரியாரின் ஞாபகார்த்தமாக யாழ். இந்துக் கல்லூரியில் ஒரு கேட்போர் கூடம் அமைப்பது சாலச்சிறந்ததாகும். இதனை அமைப்பதற்கு உதவியாக இருந்த யாழ். இந்துக் கல்லூரிக்கும் அதனை நிர்மாணித்த அவரது புதல்வன் கலாநிதி ஜோதிலிங்கம் அவர்களுக்கும் எனது பாராட்டுகளுடன் நன்றியும் உரித்தாகுக. இந்த கேட்போர் கூடம் என்னைநாளும் திரு. சபாலிங்கம் அவர்களின் சேவையையும் செயற்பாடுகளையும் ஞாபகம் உட்படிய வண்ணம் இருக்கும் என்பது திண்ணம்.



### "சபாலிங்கம் அரங்கம்" இந்துக்கல்லூரி வரலாற்றின் ஓர் அடையாளம்

பேராசிரியர் கா. குகாலன்

முன்னாள் தலைவர், புவியியல்புற, யாழ் பல்கலைக்கழகம்.

தமிழர்களின் அறிவுக்களஞ்சியமான யாழ்ப்பாணம் இந்துக் கல்லூரியானது நாட்டின் முன்னணிப் பாடசாலைகளில் ஒன்றாகும். சைவப்பிள்ளைகளின் கல்விவளர்ச்சியினை பிரதானமாகக் கருத்திற் கொண்டு 1890ம் ஆண்டு ஆரம்பிக்கப்பட்ட இக்கல்லூரி ஆல்போல் தழைத்து பல்லாயிரக் கணக்கான மாணவர்களை உள்வாங்கி, வழிபடுத்திக் கல்விச் செல்வத்தினை உட்படி நாட்டில் மட்டுமல்லாது சர்வதேச ரீதியாக பிரபலமும் பெறக்கூடிய வகையில் நற்பிரசைகளை தொடர்ச்சியாக உருவாக்கி பெருமை யோடு தலை நிமிர்ந்து நிற்கின்றது.

முன்னணித் தேசியப் பாடசாலையாக விளங்கும் யாழ் இந்துக்கல்லூரியின் வளர்ச்சிக்கு சைவநெறி சார்ந்த பெரியோர்கள், கல்லூரியை வழிநடத்திய அதிபர்கள், ஆசிரியர்கள், புகழ்பெற்ற பழைய மாணவர்கள் போன்றோரின் தன்னிறைந்த சேவை மனப்பான்மையே அடித்தளமாக இருந்துள்ளதை யாரும் மறந்து விடமுடியாது. அந்தவகையில் இக்கல்லூரியின் வளர்ச்சிக்கு கல்லூரிக்கு அரும்பணியாற்றிய 21 அதிபர்களின் பரந்த மனப்பான்மையுடனான அறப்பணியு பெரும் பங்கினை வகித்துள்ளது.

யாழ்ப்பாணம் இந்துக் கல்லூரியின் புகழ்பெற்ற மாணவனாக 1932 - 1937ம் ஆண்டுகளிடையில் கல்வி பயின்ற 1941 ம் ஆண்டு இவ்வகைப் பல்கலைக்கழக கல்லூரியில் விஞ்ஞானமாளிப் பட்டத்தினைப் பெற்றவர்தான் புகழ்பெற்ற அதிபராக எம்மிடையே வாழ்ந்த அமரர் இளையயும்பி சபாலிங்கம். பட்டம் பின் ஆசிரிய பயிற்சிச் சான்றிதழையும் பெற்ற இவர் 1971 - 1975ஆம் ஆண்டுகளில் எடயில் யாழ்ப்பாணம் இந்துக்கல்லூரியின் தலைமைப் பொறுப்பினை ஏற்று தான் கற்ற கல்லூரி அன்னையின் வளர்ச்சிக்கு தன்னை அர்ப்பணித்த பெருமகனாகப் போற்றப்படுகின்றார். புகழ்பெற்ற பழைய மாணவனாகவும் அதிபராகவும் விளங்கிய அமரர் இ.சபாலிங்கம் தனது பிள்ளைகளை இக்கல்லூரியிலே கல்வி பயில வைத்து அவர்கள் கல்வி மேம்பாடு மற்றும் விளை யாட்டுத்துறைகளுடாக கல்லூரிக்கும் நாட்டுக்கும் பெருமை சேர்க்கும் வகையில் பிள்ளைகளை வழிநடத்தியவர். இவர்கள் சர்வதேச புகழ்பெற்ற துறைசார் விற்பன்னர்களாகத் திகழ்கின்றனர்.

அமரர் சபாலிங்கம் அவர்கள் யாழ் இந்துவின் அதிபராகவிருந்த காலத்தில் நான் கல்லூரியில் கல்வி கற்காத போதிலும் அவர் யாழ் மத்திய கல்லூரி அதிபராகவிருந்து ஆற்றிய பணிகள் பற்றி அறிந்திருக்கிறேன். 1970ல் யாழ் இந்துக் கல்லூரி அதிபராகவிருந்த வேளை பல்கலைக்கழகக் கல்வியை நிறைவு செய்து கல்லூரிக்கு வந்து அவரிடம் ஆசிரிய பெற்றதையும் நினைத்துப் பார்க்கின்றேன். வெள்ளைநிற ஆடையுடன் கல்லூரி வளாகத்தை சுற்றிவரும் போது நிசப்த்துடன் கூடிய கற்றல் செயற்பாடுகள் நடைபெறுவதையும் மாணவர்கள் ஒழுக்ககீசர்களாக இருப்பதில் அதிபர் கொண்டிருந்த ஆர்வத்தையும் பழைய மாணவர்கள் கூடும்போதும் பேச்சுப் பொருளாகக் கொண்டிருப்பதையும் சுட்டிக் காட்ட முடியும். இவற்றிற்கெல்லாம் அதிபரின் ஆளுமைத்திறனை காரணமாகவிருந்தது.

தந்தையைப் போலவே பிள்ளைகளும் கல்லூரியின் வளர்ச்சி கருதி பல உதவிகளை தனிப்பட்ட ரீதியிலும், தாம் சார்ந்த அமைப்புகளுடாகவும் வழங்கியு் தந்த வடுக்கள் நிரம்பிய கல்லூரிச் சூழலை செம்மைப்படுத்தி வருகின்றமை வெளிப்படையானது. குறிப்பாக அமரர் சபாலிங்கம் அவர்களின் மகனான வைத்திய நிபுணர் ச. ஜோதிலிங்கம் அவர்கள் கல்லூரியில் கல்வி பயிலும் காலங்களில் கல்வி மற்றும் விளையாட்டுத்துறைகளில் தலைசிறந்து விளங்கியவர். அவர் தற்போது லண்டனில் வாழ்ந்து வருகின்ற போதிலும் தான் கற்ற கல்லூரிக்கு தனது வாழ்நாளில் கல்லூரிக்கு அவசியம் எனக் கருதப்படக்கூடிய உட்கட்டுமான வசதிகளைச் செய்வதில் ஆர்வமுடையவராய் இருக்கிறார்.

இந்நிலையில் நாட்டில் முன்னணிப் பாடசாலைகளில் காணப்படக்கூடிய நவீன வசதி கொண்ட கேட்போர் கூடம் ஒன்றின் தேவை கல்லூரி நிர்வாகத்தினர் மற்றும் பழைய மாணவர்களின் சிந்தனைக்குட்பட்டிருந்தது. இதனை முன்னெடுத்துச் செல்வதற்கு பல மில்லியன் ரூபாய்கள் செலவாகும் எனக் கருதப்பட்ட நிலையில் கல்லூரிச் சமூகத்தின் வேண்டுகோளின் பிரகாரம் வைத்திய கலாநிதி ச.ஜோதிலிங்கம் அவர்கள் அதனைத் தனது சொந்தச் செலவில் நிறைவேற்றித் தருவதாக வாக்குறுதி அளித்தார். அதன் பலனாக யாழ் இந்து பழைய மாணவர் சங்கத்தின் மேற்பார்வையுடன் வேலைகள் முன்னெடுத்துச் செல்லப்பட்டு இன்று நாட்டில் பாடசாலை மட்டத்தில் மிகச்சிறந்த கேட்போர் கூடம் திறந்து வைக்கப்படுவதையிட்டு பெருமகிழ்ச்சியடைகின்றேன்.

இவ்வாறானது நானூறு இருக்கைகளைக் கொண்ட நவீனத்துவம் மிக்க அலங்கார நிலையமாக 15 மில்லியன் ரூபா சொந்தச் செலவில் நிர்மாணிக்கப்பட்டு யாழ் இந்துவின் புகழ் பெற்ற அதிபரான அமரர் சபாலிங்கம் நினைவாக "சபாலிங்கம் அரங்கம்" என்ற பெயருடன் திகழ்வதற்கு மனமுயந்து முழுப் பொறுப்பினையும் ஏற்று உருவாக்கித் தந்த வைத்தியநிபுணர் ச.ஜோதிலிங்கம் அவர்களுக்கும் அவரது குடும்பத்தினருக்கும் நன்றியினையும் பாராட்டுக்களையும் தெரிவிப்பதில் பழைய மாணவர் என்ற ரீதியில் மகிழ்ச்சியடைகின்றேன். அவர் பல்லாண்டு வாழ்ந்து தொடர்ந்தும் கல்லூரி அன்னையின் வளர்ச்சிக்கு தொடர்ந்து எல்லாம் வல்ல ஞான வைரவரை வேண்டுகின்றோம்.

வைத்திய நிபுணர் ச.ஜோதிலிங்கம் அவர்களின் இப்பணியை பாராட்டுவதுடன் அவரது சமூகப் பணி தொடர எல்லாம் வல்ல இறைவன் பூரண ஆயுளைக் கொடுப்பார் என்பதில் ஐயமில்லை.

"வாழ்க சபாலிங்கம் கலையரங்கம் - தொடர்க அவர் மகன் பணி"



மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி: 021-222 9933, 222 9944, 5679933, 5679944

விளம்பரம்: 021-5671111 விநியோகம்: 021-5677222

செய்தி: 021-2229944, விளம்பரம்: 021-2229731

செய்தி: news@uthayan.com கருத்து: comments@uthayan.com

விளம்பரம்: advt@uthayan.com

## தாமதித்து வெளிவந்தாலும் இது மனச்சாட்சியின் குரல்

தமிழ் மக்களின் பிரச்சினைக்கான அரசியல் தீர்வு தாமதப்படுமானால் -- தாமதப்படுத்தப்பட்டால் -- இந்த நாடு மீண்டும் பெரிய நெருக்கடிகளுக்கு முகம் கொடுக்க நேரிடலாம். இப்போது நாட்டை ஆட்சி செய்யும் தரப்பினரை "எச்சரிக்கும்" வகையிலான மேற்கண்ட கருத்தை அள்ளி வீசி உள்ளார் வண. மாதுளுவாவே சோபித தேரர்.

சர்வமத பேரவையின் தலைவர்கள், நீதி அமைச்சர் விஜயதாச ராஜபக்ஷவுடன் நடத்திய கலந்துரையாடல் ஒன்றின் போதே வண. சோபித தேரர் தமது கருத்தை ஆணித்தரமாக வெளிப்படுத்தி உள்ளார்.

முப்பது வருடகாலப் போர் முடிவுற்று ஆறு ஆண்டுகள் கழியவுள்ள நிலையிலும், வடக்கு வாழ் மக்களின் பிரச்சினைகளுக்குத் தீர்வு காண்பதில் எவ்வித முன்னேற்றமும் இல்லை, காணமுடியவில்லை --

வடக்கில் இடம்பெயர்ந்த மக்களால் இன்னமும் தமது சொந்த இடங்களில் குடியேற முடியாத நிலையே தொடர்கிறது. அவர்களது காணிகள் அரசினால் இன்னமும் மீள ஒப்படைக்கப்படவில்லை --

தமது சொந்த மண்ணில் வாழ்ந்த அந்த மக்கள், முப்பது வருடங்களாக அகதிகளாக, நாடோடிகளாக வாழ்ந்து வருகின்றனர். அவர்களது காணிகள் சம்பந்தப்பட்ட மக்களிடமே திருப்பி ஒப்படைக்கப்பட வேண்டும் --

தமிழ் மக்களின் பிரச்சினைகளை இனங்கண்டு அவற்றைத் தீர்ப்பதற்கான முயற்சிகளை விரைவுபடுத்த வேண்டும். அவர்களுக்குரிய பிரச்சினைகளைத் தொடரவிட்டால், தீர்வுகளைத் தாமதப்படுத்தினால், மீண்டும் நெருக்கடிகளுக்கும் சவால்களுக்கும் முகம் கொடுக்க வேண்டிய நிலை பெரிதாகும் --

அனைத்துலக நாடுகள் எம்மைச் சந்தேகக் கண் கொண்டு பார்ப்பதற்கு இடமளிக்கக் கூடாது. அனைத்துலக நாடுகளையும் அவற்றின் அரசுகளையும் நேசிப்பதை விடவும் தமிழ் மக்களை நாம் நேசிக்கவேண்டும் -- என்றும் மாதுளுவாவே சோபித தேரர் குரல் கொடுத்த துள்ளார்.

வண. மாதுளுவாவே சோபித தேரரின் மேற் கூறப்பட்ட கருத்துக்களைப் படித்ததும் தமிழ் மக்களின் மனங்களை பென்னம் பெரிய கேள்வி ஒன்று குடையும்.

முன்னர் பல சந்தர்ப்பங்களிலும், தமிழ் மக்களின் பிரச்சினைகள் குறித்து தென்னிலங்கை அரசியல் தலைவர்கள், அர்த்தபுஷ்டியாகவும், உள்ளார்ந்த விருப்பத்துடனும் (குறிப்பாக இடதுசாரி அரசியல் தலைவர்கள்) கருத்துக்களை வெளியிட்டார்கள்.

ஆனால் ஒரு கட்டத்தில் சம்பந்தப்பட்டவர்களில் மிகப் பலர், தமது அரசியல் நிலைப்பாடுகளை மாற்றிக் கொண்டு, அல்லது தூக்கி வீசி விட்டு சுயநலன் நாடியே செயற்பட்டனர். தமது (அரசியல்) கருத்து நிலைப்பாடுகளில் உறுதி தளர்ந்து, சந்தர்ப்பவாதிகளாக மாறி, குத்துக் கரணம் அடித்தார்கள் என்பதே இந்த நாட்டின் அரசியல் வழியாயிற்று.

இத்தகைய பின்புலத்தில், சிங்களத் தலைவர்கள் மீது நம்பிக்கை வைக்க இயலாது. வைக்கக் கூடாது என்ற ஆழமான பதிவு தமிழ் மக்கள் மனங்களில் முளைவிட்டு, மேலுயர்ந்து பரவிப் பட்டிருந்தது.

அதனால், சிங்களத் தலைவர்களது கருத்துக்கள் குறித்துத் தமிழ் மக்கள் தொடர்ந்தும் அவ நம்பிக்கை கொண்டுள்ளனர். மேலும் தமிழ் மக்களின் பிரச்சினைகள் தொடர்பான ஆதரவான கருத்துக்களோ செயற்பாடுகளோ மிகப் பெரிய அளவில் வெளிப்பட்டாததால் இந்த நிலை நீடிக்கும் போக்கே தொடர்கிறது.

எனினும், மாதுளுவாவே சோபித தேரரின் கருத்து, வெளிப்பட்டு இன்றைய யதார்த்த நிலையை வெளிப்படுத்துவதை நிராகரிக்க முடியாது அல்லவா?

தாமதித்து வெளிவந்தாலும் இது மனச்சாட்சியின் குரல் எனக் கொள்ளத்தக்கது.

சுரா

ஒரு காலகட்டத்தில் இந்து சமுத்திரத்தின் முத்து என வர்ணிக்கப்பட்ட இலங்கையைப்போன்று சிங்கப்பூரையும் உருவாக்க வேண்டுமென்று கனவு கண்டார் அண்மையில் மறைந்த முன்னாள் சிங்கப்பூர் பிரதமர் லீக்வான்யூ, தற்போது தென் சிங்கப்பூர் அறையே முதலிடம் வகிக்கும் நாடாக சிங்கப்பூரை உருவாக்கிவிட்டுச் சென்றுள்ளார். தாராளமய கொள்கை ஊடான திறந்த பொருளாதாரத்தை அவர் திறந்து விட்டிருந்தார். அவரது ஆட்சி முறை எவ்வாறானது என்பது இங்கு கேள்விக்குரியதல்ல. தென்னாசிய வட்டகையிலுள்ள பலம் பொருந்திய ஐந்து நாடுகளில் ஒன்றாகத்தான் திகழ்கிறது. அவர் உருவாக்கி வைத்த சிங்கப்பூர். இனவாதத்தையும் மதவாதத்தையும் அரசியல் வெற்றிக்கு அவர் பயன்படுத்திக் கொள்ளவில்லை. இனச் சமத்துவத்தைப் பேணி அந்த நாட்டு மக்களிடையே ஒரு யுக புருஷராகத் திகழ்ந்தார் லீக்வான்யூ என்பதே வரலாற்று உண்மை. அவர் வழியில் இலங்கையை



# கலப்பட அரசினால் நல்லாட்சி மலர்ந்திட வாய்ப்பு உண்டா?

சிங்கப்பூராக்கி விடுவதாக கூற ரைத்த இந்த நாட்டின் அரசியல் தலைவர்கள் எவராலும் அதை நிறைவேற்ற இயலாது போனமை வேதனைக்குரியது. இனவாதத்தையும் மதவாதத்தையும் தூண்டி விட்டு பெறும் வெற்றிகளின் மூலமாக இலங்கையைச் சிங்கப்பூராக்கி விட முடியாது என்ற பேருண்மையை இந்த நாட்டுக்கு தலைமை தாங்கும் அரசியல்வாதிகள் கட்டாயம் புரிந்து கொள்ள வேண்டும். ஆனாலும் இலங்கையின் அண்மைக்கால அரசியல் வெற்றிகளுக்கும் அவை பயன்படுத்திக் கொள்ளப்பட்டிருந்ததை எவராலும் மறுத்துரைக்க இயலாது. அதன் காரணமாகவே அவற்றைப் புறந்தள்ளி வைக்கும் கொள்கை வழியைக் கடைப்பிடிப்பதாக தம்மை அறி முகப்படுத்திக் கொண்டிருந்த மைத்திரிபால சிறிசேனவினால் ஜனாதிபதி கதிரையிலும் அமர முடிந்துள்ளது. எந்த விதத்திலாவது மைத்திரிபாலவைத் தோற்கடித்துவிட வேண்டும் என்ற தீர்மானத்துடனேயே முன்னாள் ஜனாதிபதி மஹிந்த ராஜபக்ஷவுக்கு ஆதரவாக இருந்த சுதந்திரக்கட்சி மற்றும் ஐக்கிய மக்கள் சுதந்திரக் கூட்டமைப்பின் தரப்பினர் செயற்பட்டிருந்தனர் என்பதும் உண்மையே. ஆனாலும் நாட்டுக்கு நல்லதொரு மாற்றம் தேவை என்பதை உணர்ந்து கொண்டிருந்த நாட்டின் அறிவு சார்ந்த மக்களிடையே குறிப்பாக தென்பகுதி மக்களிடையே அத்தரப்பினரின் பரப்புரைகள் எடுபடவில்லை போர் வெற்றி என்ற துருப்புச் சீட்டும் கூட எடுபடவில்லை என்பதையே மைத்திரியின் வெற்றி புலப்படுத்தியுள்ளது. அந்த நல்லதொரு மாற்றத்தை நாட்டில் உருவாக்கும் அபிவிருத்தியுடனேயே ஜனாதிபதி மைத்திரிபால சிறிசேன பயணிக்கிறார்

என்பதையும், நாட்டுக்கும் மக்களுக்கும் அவரது தலைமையிலான அரசு ஆற்றிய நல்ல பணிகள் புலப்படுத்தியிருந்தன. இந்தக் குறுகிய அவரது ஆட்சிக் காலத்தில் எவராலும் இவற்றைச் செய்ய இயலாது. எவ்வாறான போதிலும் நாடொன்றை நிர்வகிப்பதற்கு நல்லாட்சிக் கோட்பாடுமட்டுமே போதாது. அதற்கு நம்பகமான பொறுப்புணர்ச்சியும், தன்னல மற்ற நேர்மையான அமைச்சர் பரிவாரங்களும், அதிகாரிகள் தரப்பினரும் தேவை என்பதை ஜனநாயகக் கட்சியின் செயலாளர் திருமதி அனோமா பொன்சேகா சுட்டிக் காட்டியிருப்பதை இங்கு நினைவுபடுத்த வேண்டியுள்ளது. அந்த வகையில் நோக்கும் போது, மைத்திரி - ரணில் தலைமையில் உருவாக்கப்பட்டுள்ள தற்போதைய தேசிய அரசு என்று வர்ணிக்கப்படும் கலப்பட அரசினால் அந்த ஜனநாயக நல்லாட்சிக்கு வித்திட முடியுமா? என்பது சந்தேகத்துக்குரியதே. இதேவேளை - தேசிய அரசு என்று கூறப்படும் இந்த ஆட்சியமைப்பின் மீது தனக்கு பெரும் அளவுக்கு விருப்ப இல்லை எனத் தெரிவித்துள்ளார் ஜனநாயக நல்லாட்சிக்காக ஆரம்பத்திலிருந்தே போராடிவரும் நீதியான சமூகமொன்றுக்கான அமைப்பின் தலைவர் மாதுளுவாவே சோபித தேரர். அமைச்சர்களின் எண்ணிக்கை 25க்குள் மட்டுப்படுத்தப்பட வேண்டுமென்ற தமது கோரிக்கை நிராகரிக்கப்பட்டிருப்பதையும் அவர் சுட்டிக் காட்டுகிறார். ஆனாலும் மைத்திரியின் தலைமையின் பின்னர் இன்று நாட்டில் ஏற்பட்டுள்ள சில நல்ல மாற்றங்களையும் அவர் பாராட்டத் தவறவில்லை. குறிப்பாக நாட்டில் ஊடக சுதந்திரம் நிலவுவதை அவர் பாராட்டுகிறார். ஜனாதிபதியின் செலவினம் பெரிதும் குறைக்கப்பட்டு நாட்டு மக்களின்

உயர்வுக்கு வழிசமைக்கப்பட்டிருப்பதையும் அவர் பாராட்டுகிறார். ஜனாதிபதி மைத்திரிபாலவின் பொது நோக்கு இப்படியே தொடர்ந்தும் இருக்குமானால் அது நாட்டுக்கு நன்மையே பயக்கும் எனவும், என்னதான் நடக்கப் போகிறது என்பதை இன்னமும் பொறுத்து இருந்து பார்ப்போம் என்றும் அவர் கூறுகிறார். மறுபுறத்தில் நாடாளுமன்றம் கலைக்கப்பட்டு பொதுத்தேர்தல் லொன்று இடம்பெறுமானால் ஊழல் மோசட்காரர்களுக்கு வேட்புமனுக்கள் வழங்கப்படக் கூடாது எனவும், இன்றைய அரசுடன் இணைந்துள்ள அனைத்துத் தரப்பினர் மீதான ஆழமான ஆய்வொன்றினூடாகவே வேட்பாளர்கள் தெரிவு செய்யப்படல் வேண்டுமெனவும் அமைச்சர் அர்ஜுன ரணதுங்க ஜனாதிபதி மற்றும் பிரதமருக்கு கடித மூலம் விடுத்துள்ள வேண்டுகோள் கவனத்தில் கொள்ளத்தக்கது. இது விடயத்தில் ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க தரப்பினரால் தொடர்ந்தும் பயணிக்க முடியுமா என்பதும் மிகப் பெருந்த கேள்விக்குறியாக உள்ளது. இவற்றுக்கு மத்தியில் இருபக்கமும் பாட்டுப்பாடும் சுதந்திரக் கட்சி மற்றும் ஐக்கிய மக்கள் சுதந்திரக் கூட்டமைப்பு அரசியல் பிரமுகர்களின் நடைமுறைப் போக்குகள் சிக்கலை ஏற்படுத்துகின்றன. மஹிந்தவை பிரதமராக்கும் நோக்கிலான நுகேகொடை முதற்கொண்டு இரத்தினபுரி வரையிலான பேரணிகள் மற்றும் அவை மூலமாக வெளிப்படுத்தப்படும் மைத்திரி அரசுக்குச் சாதகமற்ற சில வெளிப்பாடுகளும் ஆழமான சிந்தனைக்கு உரியவைகளே.

# மஹிந்த பதவியில்

# நீடித்திருந்தால்

# அம்பாந்தோட்டையே

# நாட்டின் தலைநகர்



**வீ**ண்சமையை ஏற்படுத்தியுள்ள மஹிந்த ராஜபக்ஷின் ஆடம்பரத் திட்டங்கள் தொடர்பாக எவராவது முன்னர் கேள்வியெழுப்பியிருந்தால் அவர்கள் தண்டிக்கப்பட்டிருப்பர். ஏனெனில் மஹிந்த ராஜபக்ஷ அதிகாரத்துவ ஆட்சியை மேற்கொண்டிருந்தார். இவர் தேர்தலில் தோற்கடிக்கப்பட்ட பின்னர், மஹிந்த ராஜபக்ஷின் ஆட்சிக்காலத்தில் இடம் பெற்ற பல்வேறு மோசடிகள் தொடர்பில் இலங்கை விழித்துக்கொண்டுள்ளது.

இவ்வாறு, அமெரிக்காவின் லொஸ் ஏஞ்சல்ஸ் ரைம்ஸ் ஊடகத்தில் வெளிவந்த கட்டுரையொன்றில் குறிப்பிடப்பட்டுள்ளது. கரையோரத்திலுள்ள, புதர்க்காடுகளையும், காட்டு மிருகங்கள் மற்றும் வேற்று நாட்டுப் பறவைகளின் சரணாலயத்தையும் கொண்ட பின்தங்கிய அம்பாந்தோட்டையை மிகப் பெரிய வர்த்தக மையமாக மாற்றுவதற்கான முயற்சிகள் சாத்தியமற்ற ஒன்றாக நோக்கப்படுகிறது. அம்பாந்தோட்டையைத் தமது சொந்த இடமாகக் கொண்ட முன்னாள் அதிபர் மஹிந்த ராஜபக்ஷ சீனாவின் கடன் திட்டங்களின் கீழ் இலங்கைத் தீவில் பல்வேறு பெரிய திட்டங்களை நடைமுறைப்படுத்தினார். இருப்பினும் கடந்த ஐனவரியில் இடம்பெற்ற தேர்தலின் மூலம் மஹிந்த ராஜபக்ஷ தோற்கடிக்கப்பட்டார்.

இவர் தனது சொந்த மாவட்டமான அம்பாந்தோட்டையில் மிக அதிகளவில் முதலீட்டை மேற்கொண்டிருந்தார். இத்திட்டங்களுக்கு மஹிந்த ராஜபக்ஷ தமது பெயரையும் பொறித்தார்.

இந்திய மாக்கடலின் கரையில் இலங்கைத் தீவின் தெற்குக் கரையோரத்தில் மஹிந்த ராஜபக்ஷவால் மிகப் பெரிய தொகு துறைமுகம் நிர்மாணிக்கப்பட்டது. இந்தத் திட்டத்தக்காக இதுவரை ஒரு பில்லியன் டொலர் வரை செலவிடப்பட்டுள்ளது. இந்தத் திட்டம் முழுமை பெறுவதற்கு இன்னும் சில ஆண்டுகள் எடுக்கும் என அதிகாரிகள் கூறுகின்றனர்.

இரண்டு ஆண்டுகளுக்கு முன்னர் 210 மில்லியன் டொலர் செலவில் அம்பாந்தோட்டையில் கட்டப்பட்ட அனைத்துலக விமான நிலையத்தில் நூறு வரையான பணியாளர்கள் பணிக்கமர்த்தப்பட்டுள்ள போதிலும் இதனுடாக மிகச் சொற்பமான பயணிகளே பயணத்தை மேற்கொள்கின்றனர்.

35 ஆயிரம் ஆசனங்களைக் கொண்ட மஹிந்த ராஜபக்ஷ அனைத்துலக துடுப்பாட்ட அரங்கம் மற்றும் புதிய மாநாட்டு மண்டபம் போன்றன மிகவும் அரிதாகவே பயன்படுத்தப்படுகின்றன. இதேபோன்று பல மைல்கள் தூரத்துக்கு அமைக்கப்பட்டுள்ள புதிய நெடுஞ்சாலையிலும் அதிக போக்குவரத்துக்கள் இடம்பெறுவதில்லை.

இந்தத் திட்டங்களுக்கு எவ்வளவு நிதி செலவிடப்பட்டுள்ளது என்பது மிகவும் வெச்சுக்கோவையிடமாகும். பின்தங்கிய அம்பாந்தோட்டையில் விமான நிலையம் மற்றும் வீதிகள் போன்றவை அமைக்கப்பட்டதற்கான காரணம் என்ன? என கொள்கைத் திட்டமிடல் மற்றும் பொருளாதார விவகாரங்களுக்கான இலங்கையின் பிரதி அமைச்சர் ஹர்ஷ டி சில்வா வினவுகிறார்.

சிறிலங்காவில் இது தொடர்பாக முன்னர் கேள்வியெழுப்பியிருந்தால் அவர்கள் தண்டிக்கப்பட்டிருப்பர். ஏனெனில் மஹிந்த ராஜபக்ஷ அதிகாரத்துவ ஆட்சியை மேற்கொண்டிருந்தார். இவர் தேர்தலில் தோற்கடிக்கப்பட்ட பின்னர், 20 மில்லியன் மக்களைக் கொண்ட இலங்கை தற்போது மஹிந்த ராஜபக்ஷவின் ஆட்சிக்காலத்தில் இடம்பெற்ற பல்வேறு மோசடிகள் தொடர்பில் விழித்துக் கொண்டுள்ளது.

மத்தள ராஜபக்ஷ அனைத்துலக விமான நிலையத்திலிருந்து புறப்புகளை மேற்கொள்வதை நிறுத்தப் போவதாக சிறிலங்கா எயர்லைன்ஸ் அறிவித்திருந்தது. இந்த விமான நிலையத்தின் ஊடாக நாள்நாள் இரண்டு தடவைகள் புறப்புகளில் ஈடுபடுவதால் ஆண்டுதோறும் எட்டு மில்லியன் டொலர்களை இழப்பதாக சிறிலங்கா எயர்லைன்ஸ் விமான சேவையின் அதிகாரிகள் தெரிவித்துள்ளனர்.

ராஜபக்ஷவின் திட்டங்களை மீளாய்வுக்கு உட்படுத்துமாறு இலங்கையின் தற்போதைய அதிபர் கட்டளை யிட்டுள்ளார். 26 ஆண்டுகால உள் நாட்டு போர் வென்றெடுக்கப்பட்ட பின்னர், 2009லிருந்து ராஜபக்ஷ ஆறு பில்லியன் டொலர்களை கட்டுமானத் திட்டங்களுக்காகச் செலவிட்டிருந்தார்.

இந்தத் திட்டங்களின் அம்பாந்தோட்டை துறைமுக மற்றும் விமான நிலையத் திட்டங்கள் உட்பட மூன்றில் இரண்டு திட்டங்கள் சீன வங்கிகளால் ஆண்டுதோறும் 6.3 சதவீத வட்டியில் கடனாக வழங்கப்பட்ட நிதியில் மேற்கொள்ளப்பட்டவை. திட்டநிதிகள் ராஜபக்ஷ அரசு உறுப்பினர்களால் மோசடி செய்யப்பட்டனவா என்பதைத் தற்போது அதிகாரிகள் விசாரணை செய்கின்றனர். இது தொடர்பில் இதுவரை எவ்வித குற்றங்களும் உறுதி செய்யப்படவில்லை.

இதேவேளை, சீனக் கடன்களை மீளவும் ஒருங்கிணைப்பதற்கான வழிகளை நிதி அதிகாரிகள் ஆராய்ந்து வருகின்றனர். இதன்மூலம் இன்னமும் தொடங்கப்படாத திட்டங்கள் சிலவற்றை நிறுத்துவதற்கான முயற்சிகளும் மேற்கொள்ளப்படுகின்றன.

எடுத்துக்காட்டாக இலங்கையின் தலைநகர் கொழும்பில் 500 ஏக்கர் நிலத்தில் நகர அபிவிருத்தியை மேற்கொள்வதற்கான திட்டம் ராஜபக்ஷவால் கைச்சாத்திடப்பட்ட போதிலும் இது தற்போதைய அரசினால் இடைநிறுத்தப்பட்டுள்ளது. ராஜபக்ஷவைப் பொறுத்தளவில் இந்தத் திட்டங்கள் போரால் பாதிக்கப்பட்டிருந்த இலங்கையின் பொருளாதாரத்தை விரிவுபடுத்தி தென்னாசியாவில் மிகத் துரிதமான வளர்ச்சியை எட்டுவதற்கான வலுமிக்க குறியீடுகளாகக் காணப்பட்டன.

ராஜபக்ஷவும் அவரது குடும்ப உறுப்பினர்களும் நிதி மோசடிகள் தொடர்பான கேள்விகளுக்கு எவ்வித பதிலையும் வழங்கவில்லை. இலங்கை அபிவிருத்தி செய்யப்பட்ட வேண்டும் என்பது மட்டுமே எனது விருப்பமாகும். இதனால் இதனை அடைவதற்கான ஒரேயொரு நாடாக சீனா காணப்பட்டது. அதாவது சீனா வளங்களைக் கொண்டிருந்ததுடன் எனக்கு உதவவேண்டும் என்கின்ற நல்ல மனப்பான்மையும் கொண்டிருந்தது என இம்மாதம் சீன ஊடகம் ஒன்றுக்கு வழங்கிய நேர்காணலில் மஹிந்த ராஜபக்ஷ குறிப்பிட்டிருந்தார்.

பருவப்பெயர்ச்சியின் பின்னர் முளைக்கும் காளான்கள் போன்று தமது மாவட்டத்தில் மிகப்பெரிய திட்டங்கள் மேற்கொள்ளப்பட முன்னர் இவை தொடர்பாக தம்முடன் எவரும் கலந்தாலோசிக்கவில்லை என அம்பாந்தோட்டையிலுள்ள வர்த்தகத் தலைவர்கள் கூறுகின்றனர்.

ராஜபக்ஷவால் மேற்கொள்ளப்பட்ட திட்டங்கள் மூலம் உள்ளூர் மக்கள் தற்காலிகத் தொழில் வாய்ப்பையே பெற்றுள்ளனர். இது மக்களின் எதிர்பார்ப்பல்ல. இதன் மூலம் அம்பாந்தோட்டை மிகக் குறைந்தளவு பயனையை பெறுகிறது என அம்பாந்தோட்டை மாவட்ட வர்த்தக சம்மேளனத் தலைவர் அஸ்மிதாசிம் தெரிவித்தார்.

எவ்வாறெனினும் 2014 நடுப்பகுதியில் இந்த விமான நிலையத்தின் நிதி நிலைமை ஏற்கனவே எச்சரிக்கப்பட்டமை போன்று மோசமாகியது. எதிர்க்கட்சி அரசியல்வாதிகள் இது தொடர்பில் தமது எதிர்ப்பை முன்வைத்தனர். ஒரு மாதத்தில் இதன் மொத்த வருமானம் 16 ஆயிரம்

“ சீனா வளங்களைக் கொண்டிருந்ததுடன் எனக்கு உதவவேண்டும் என்கின்ற நல்ல மனப்பான்மையும் கொண்டிருந்தது என இம்மாதம் சீன ஊடகம் ஒன்றுக்கு வழங்கிய நேர்காணலில் மஹிந்த ராஜபக்ஷ குறிப்பிட்டிருந்தார்.

இலங்கை ரூபா மட்டுமே என விமான நிலைய அதிகாரிகள் தெரிவித்தனர். ராஜபக்ஷ அனைத்துலக விமான நிலையத்தின் ஊடான சேவையை, சிறிலங்கா எயர்லைன்ஸ் நிறுத்திய பின்னர், பிளாடுபாய் விமானம் மட்டுமே சேவையில் ஈடுபடுகிறது.

இவ்விமானம் நாள்தோறும் கொழும்பின் ஊடாக மத்தள விமான நிலையத்தை அடையும். இதில் சில ஐரோப்பிய சுற்றுலாப் பயணிகள் மாத்திரமே பயணம் செய்வர். ஒரு மணித்தியாலத்தின் பின்னர் இது மீண்டும் டொய்க்குப் புறப்படும். எஞ்சிய நேரத்தில் செலவுகளைக் குறைப்பதற்காக குளிர்நீர் குளங்களும் விளக்குகளும், அனைத்து வைக்கப்படுகின்றன. நவீன வசதிகளைக் கொண்ட பயணிகள் முனையத்தில், 500 வரையான பணியாளர்கள் இன்னமும் வேலை செய்கின்றனர்.

நேற்று 25 பயணிகள் வந்தனர் என்று பிரகாசமான முகத்துடன் ஒருவர் கூறினார். வழக்கமாக நாளொன்றுக்கு 5 அல்லது 10 பேர் தான் வருவர் என்றும் அவர் கூறினார்.

இது விமான நிலையம் அமைப்பதற்கான சிறந்த இடமல்ல என சுயாதீன கழுவியல் குழுவான முகாமெத்துவம் மற்றும் ஆராய்ச்சிக்கான குழுவினர் தலைவர் பிருதிவி ராஜ் பெர்னாண்டோ கூறினார். அம்பாந்தோட்டை பட்டினத்துக்கு அடுத்ததாக உள்ள 4000 ஏக்கரில் குடைந்து வடிவமைக்கப்பட்டுள்ள பாறைப்படுக்கையைக் கொண்ட மாகம் புர மஹிந்த ராஜபக்ஷ துறைமுகம் தொடர்பாக அதிகாரிகள் சாதகமான கருத்துக்களைக் கூறினர்.

கொழும்புக்கு சூப்பமாக பிறிதொரு துறைமுகம் ஒன்றை அமைப்பதற்கான வழிவகையை இலங்கை நீண்டகாலமாக ஆராய்ந்தது. தென்கிழக்காசியாவை ஆபிரிக்காவிலும் மத்திய கிழக்குடனும் தொடர்புபடுத்துவதற்கான கடல் வழிகளுக்கு அருகில் அம்பாந்தோட்டைத் துறைமுகம் அமைக்கப்பட்டுள்ளமை இலங்கைக்கான ஒரு நல்வாய்ப்பாக அதிகாரிகள் கருதுகின்றனர்.

ஆனால் அம்பாந்தோட்டைத் துறைமுகம் கடல் உயிரினங்களின் சுதந்திரமான நடமாட்டத்துக்கு இடையூறாக உள்ளதாக வல்லுநர்கள் கூறுகின்றனர்.


இந்திய மாக்கடலிலுள்ள சிறந்த இயற்கையான ஆழ்கடல் துறைமுகங்களில் ஒன்றான, இலங்கைத் தீவின் கிழக்குப் புறத்தே அமைந்துள்ள திருகோணமலையில் இவ்வாறான ஒரு புறநாட்டுக்கையை உருவாக்கியிருக்கலாம் என வல்லுநர்கள் கருதுகின்றனர்.

துறைமுகங்கள் மற்றும் மீன்பிடித் துறையின் அமைச்சராக 2000ல் ராஜபக்ஷ பணியாற்றிய போது, அம்பாந்தோட்டையில் துறைமுகத்தை அமைப்பதால் ஏற்படக்கூடிய சவால்கள் தொடர்பான முழுமையான அறிக்கை ராஜபக்ஷ விடம் கையளிக்கப்பட்டதாக சண்டேலீர் பத்திரிகையில் குறிப்பிடப்பட்டுள்ளது.

ஆனால் இந்தச் சவால்கள் தொடர்பாக ராஜபக்ஷ கருத்திலெடுக்கவில்லை. மஹிந்த ராஜபக்ஷ நாட்டின் அதிபராக எவ்வித தடைகளுமின்றி நீண்டகாலமாக ஆட்சி செய்திருந்தால் அம்பாந்தோட்டையை நாட்டின் தலைநகராக அறிவித்திருப்பார் எனவும் கூறப்படுகிறது.

லொஸ் ஏஞ்சல்ஸ் ரைம்ஸ் ஊடகத்திலிருந்து தமிழாக்கம் - புதின்பலகை





# காந்தியத்தின் வழியில் காந்தி சேவா சங்கம்

எம்.ஷாந்தன் சத்தியகீர்த்தி எம்.ஏ. பொதுச் செயலாளர். அகில இலங்கை காந்தி சேவா சங்கம்

இலங்கையில் காந்திய இயக்கத்தின் எழுச்சியின் ஒரு கட்டமாக மகாத்மா காந்தியடிகளின் மறைவின் பின்னர், அகில இலங்கை காந்தி சேவா சங்கம் 1949 ஆம் ஆண்டு ஏப்ரல் மாதம் 02 ஆம் திகதி வண்ணார்பண்ணை வைத்தீஸ்வரா வித்தியாலயத்தில் நிகழ்ந்த கூட்டமொன்றில் ஆரம்பிக்கப்பட்டது.

1927 ஆம் ஆண்டு காந்தியின் இலங்கை பயணத்தின்போது வரவேற்புக் குழுவில் பெரும் பங்காற்றிய காந்தியவாதி ச.ஹண்டி பேரின்பநாயகம் சங்கத்தின் முதலாவது தலைவரானார். நீர்வேலி காந்தியத் தொண்டர் சி.க.வேலாயுதபிள்ளை நீண்டகாலம் பொதுச் செயலாளராகப் பதவி வகித்தார். 1956 ஆம் ஆண்டு உருத்திரபுரத்தில் காந்தியக் கொள்கைகளுக்கு அமைவாக கமத்தொழில், கைத்தொழில் பயிற்சி நிலையம் (காந்தி நிலையம்) காந்தி சேவா சங்கத்தால் ஆரம்பிக்கப்படுவதற்கும் சி.க.வேலாயுதபிள்ளையே முக்கிய பங்காற்றினார். அந்நிலையத்துக்கு முகாமையாளராக நீண்டகாலம் அவரே பணியாற்றினார்.

1. தார்மிக நெறிகளைப் பரப்பதல், அகிம்சை, சத்தியம் என்பன மீது அமைந்த காந்திய வாழ்க்கை முறைக்கும் மத முறைகளுக்கு மிடையே இசைவை ஏற்படுத்தல்.
2. சர்வோதய சமுதாய மொன்றை அமைத்தல்.
3. தீண்டாமை ஒழித்தலும் சமூகத்தின் நலிவுற்ற பிரிவினரை முன்னேற்றுவதும்
4. புரணமது விலக்கு
5. மிருக பலியை ஒழித்தல்
6. நாட்டில் கல்விக்கொள்கையில் ஆதாரக் கல்வியை வலியுறுத்துதல்
7. தன்னிறைவுக்கும் விற்பனைக்குமாகக் கைத்தறி நூலில் செய்த கதர்த்துணியைப் பரப்பதல்
8. குடிசைக் கைத் தொழில்களுக்கும் சிறு கைத்தொழில்களுக்கும் புத்தியிடீட்டி அந்தத் தொழில்களில் ஈடுபட்டிருப்பவர்களின் சமூக பொருளாதார நிலையை மேம்படுத்தல்.
9. காந்திய கொள்கைகளைப்பயிற்சி வதற்கும் அவற்றில் ஆராய்ச்சி

செய்வதற்கும் வசதிகள் அளித்தலும், சிங்கள, தமிழ், ஆங்கிலம் ஆகிய மொழிகளில் காந்திய நூல்களை ஆக்குதல் மற்றும் மொழி பெயர்த்தலும், பிரசுரித்தலும், விநியோகித்தலும்.

10. அநாதையில்லாதவர்கள், பயிற்சி நிலையங்கள், முதிர்ந்தோர் கல்வி நிலையங்கள் என்பவற்றை அமைத்தல்
11. காந்தியின் தத்துவம், கொள்கை

இந்திய சர்வோதய சமாஜக் கூட்டத்தில் இளைஞராகப் பங்கு பற்றிய சி.க.வேலாயுத பிள்ளை நீர்வேலியில் தன் சொந்த பணைகள் நிறைந்த நிலத்தில் 1952 இல் சர்வோதய ஆச்சிரமத்தை தொடங்கியிருந்தார். அங்குதான் 1953, மே 29, 30 ஆம் நாள்களில் மாநாடு நடைபெற்றது. அகில இந்திய சர்வசேவா சங்கச் செயலாளர் ஸ்ரீ சங்கர ராவ்தேவ் குத்து விளக் கேற்றி மாநாட்டைத் தொடக்கி வைத்தார். இலங்கைக்கு காந்தி வருவதற்கு கால்கோள் அமைத்த ச.ஹண்டி பேரின்பநாயகம் தலைமை தாங்கினார். சங்கத்தின் கொழும்புக் கிளை தலைவராக இருந்த கு.நேசையா, பண்டிதர் துரைசிங்கம், சத்தியதேவி துரைசிங்கம், பொ.கந்தையா (காந்தி வாத்தியர் - திருகோணமலை) வித்துவான் நா. சிவபாதசுந்தரம், மார்க் கண்டன் ஆசிரியர் போன்ற இலங்கை காந்தி பக்தர்கள் இம் மாநாட்டில் கலந்து கொண்டனர். சங்கத்தின் கிளைகள் பல்வேறு இடங்களிலும் தொடங்கப்படுவதற்கு இம் மாநாடு உந்து சக்தியைத் தந்திருந்தது.

இலங்கையின் இரண்டாவது சர்வோதய மாநாடு 1955.09.30 இல் பண்ணாகம் மெய்கண்டான் உயர்தரப்பாடசாலையில் ச.ஹண்டி பேரின்பநாயகம் தலைமையில் நடைபெற்றது. இம் மாநாட்டின் ஏற்பாடுகளை பண்ணாகத்திலுள்ள பல காந்திய அன்பர்களும் பொதுச் செயலாளர் சி.க.வேலாயுத பிள்ளையும் செய்திருந்தனர். காரைநகர் பொ.நவரத்தினம், குன்றக்குடி அடிகளாரின் சீடர் எஸ். மெய்யப்பன், பண்டிதர் மு.செல்லையா, சோ.க.த. தம்பிபிள்ளை, எஸ்.சுப்பிரமணியம், எம்.பி.எம்.முகமது காசிம், பண்டிதர் பொ.பாக்கியம், முதலியார் சின்னத்தம்பி, புரொக்டர் நாகலிங்கம், காரைநகர் வார்தா கல்விமுறை பொ.நவரத்தினம், பொ.கந்தையா, இராசநாயகி கந்தையா போன்ற காந்திய அபிமானிகள் பலரும் இதில் கலந்து கொண்டிருந்தனர். இந்த இரண்டு மாநாடுகளும் காந்தி சேவாசங்கம் மேற்கொண்ட பிற்காலச் செயற்பாடுகளுக்கு அத்தீவரமாக அமைந்திருந்தன. காந்தி சேவா சங்கம் வடமாகாணத்தோடு மட்டும்தனது சர்வோதயச் செயற்பாடுகளை மட்டுப்படுத்தவில்லை. கிழக்குமாகாணம் உட்பட இலங்கை முழுவதும் காந்தியக் கொள்கைகளை பரப்பி சர்வோதய சமுதாயத்தை உருவாக்கப்பாடுபுகிறது.

களுக்கு அமைவாக ஏனைய துறைகளிலும் நாட்டை முன்னேற்றுவதல்

இந்திய சர்வோதய சமாஜக் கூட்டத்தில் இளைஞராகப் பங்கு பற்றிய சி.க.வேலாயுத பிள்ளை நீர்வேலியில் தன் சொந்த பணைகள் நிறைந்த நிலத்தில் 1952 இல் சர்வோதய ஆச்சிரமத்தை தொடங்கியிருந்தார். அங்குதான் 1953, மே 29, 30 ஆம் நாள்களில் மாநாடு நடைபெற்றது. அகில இந்திய சர்வசேவா சங்கச் செயலாளர் ஸ்ரீ சங்கர ராவ்தேவ் குத்து விளக் கேற்றி மாநாட்டைத் தொடக்கி வைத்தார். இலங்கைக்கு காந்தி வருவதற்கு கால்கோள் அமைத்த ச.ஹண்டி பேரின்பநாயகம் தலைமை தாங்கினார். சங்கத்தின் கொழும்புக் கிளை தலைவராக இருந்த கு.நேசையா, பண்டிதர் துரைசிங்கம், சத்தியதேவி துரைசிங்கம், பொ.கந்தையா (காந்தி வாத்தியர் - திருகோணமலை) வித்துவான் நா. சிவபாதசுந்தரம், மார்க் கண்டன் ஆசிரியர் போன்ற இலங்கை காந்தி பக்தர்கள் இம் மாநாட்டில் கலந்து கொண்டனர். சங்கத்தின் கிளைகள் பல்வேறு இடங்களிலும் தொடங்கப்படுவதற்கு இம் மாநாடு உந்து சக்தியைத் தந்திருந்தது.

# பெரிய வெள்ள

எத்தனையோ மக்கள் தம் உயிரை மக்களுக்குத்தியாகம் செய்துள்ளனர். ஆனால் எவரது இரத்தமாவது பாவக்கறைகளை தழுவி வரலாறு இல்லை. ஆண்டவரின் இரத்தமோ 'பலருடைய பாவங் களுக்காகச் சிந்தப்படும் இரத்தம்' (மத். 26:29), நம்மை நீதிமாண்களாக்கிய இரத்தம் (உரோ. 5:9), விலைமதிக்கப்படாத இரத்தம் (1 பேது 1:19), கல்வாரியில் பெரிய வெள்ளியன்று சிந்தப்பட்ட இரத்தம். இவ் வெள்ளியே வெள்ளிக்கிழமைகளில் தலை சிறந்தது மிகப்பெரியது, மிகவும் நல்லது. அன்றுதான் ஆதாம் ஏவாளின் பாவத்தால் தாறுமாறாக எழுதப்பட்ட நம் தலை எழுத்தை அழித்து, அதை நேராக எழுதி, இறைவனுடன் நம்மை இயேசு இணைத்தார். திருப்பாடுகளின் வரலாற்றை வாசிக்கும் பொழுது நமது கருத்தைக் கவர்வது அநியாயக் குற்றச்சாட்டு, அநியாயத் தீர்ப்பு, அநியாயக் கொலை, இயேசுவுக்குக் கிடைத்தது சிலுவை மரணம். இம்மரணத்துக்கு இயேசு தன்னை முழுமையாகக் கையளிக்கின்றார். இயேசுவின் தீர்க்கமான மனிதையைப் பிலிப்பியருக்கு எழுதிய திருமுகம் விளக்குகின்றது, தம்மையே வெறுமையாக்கி, அடிமையின் தன்மை பூண்டு மனிதருக்கு ஒப்பானார். மனித உருவில் தோன்றித் தம்மைத் தாழ்த்திச் சாவை ஏற்கும் அளவுக்கு அதுவும் சிலுவைச் சாவையே ஏற்கும் அளவுக்குக் கீழ்ப்படிபவரானார். (பிலி 2: 7-9) தந்தையின் விருப்பத்தை நிறைவேற்றத் தம்மையே வெறுமையாக்கினார், கீழ்ப்படிந்தார், காயப்பட்டார், இறுதியில் ஆவியையும் கையளித்தார்.

மண்ணுக்கும், விண்ணுக்கும் நடுவே இயேசு தனிமைப்படுத்தப்பட்டார். அவரால் ஆறுதல் பெற்றவர்கள் அமைதியானார்கள். நலம் பெற்றவர்கள் நழுவிச் சென்றார்கள். சீடர்கள் சிதறிப்போனார்கள். உண்மை எனத் தெரிந்தும் வற்புறுத்தலுக்காக வளைத்துக் கொடுத்த பிலாத்து ஒதுங்கிக் கொண்டான். வாழ்வில் முற்றுப்புள்ளி வைக்கும் முன்னே முடிவுரை எழுதிவிட்டனர். கோதுமை மணி மண்ணில் விழவில்லை என்றால் கோதுமைச் செடி எங்கே பூமியை பார்க்க முடியும். முட்டை உடையாவிட்டால் கோழிக்குஞ்சு எங்கே சிறகை விரிக்க முடியும் என்பதுபோல இங்கு ஒரு செம்மரியின் இரத்தம் பூமியை சுத்தம் செய்துகொண்டது. உயிர் போகும் நிலையிலும் உறவைமையப்படுத்தும் நட்பு, விரகதியின் உச்சகட்டத்தில் வேதனைப்பட்டாலும் எழுச்சி பெற முயன்றார். கைவிடப்பட்டதாக உணர்ந்த போது உயிரின் உள்ளாழத்தில் இருந்து உரிமையோடு என் இறைவா! என் இறைவா! எனக் கூறி உயிரைக் கையளித்தார். இயேசு துன்பங்கள், துயரங்கள், வேதனைகள் அனைத்தையும் தாங்கிக்கொண்டார். அவர் அனுபவித்த துன்பங்கள் சொல்லில் அடங்காதவை. அதில் ஆண்டவராகிய இயேசு மரிப்பதற்கு முந்திய நாள் இரவு (பெரிய வியாழன்) கைது செய்யப்பட்ட பிற்பாடு அவர் அனுபவித்த நாம் அறிந்திராத பல இரகசிய துன்பங்களும் இருக்கின்றன. அவற்றை இயேசு பிரான்சிஸ்கா, சாந்தா கிளாரா சமூகியைச் சார்ந்த பயபத்தியான, கடவுளின் அன்பு பிள்ளையான சகோதரி புனித மரிய மக்தலேன் அவர்களுக்கு வெளிப்படுத்தினார். அவையாவன:

இந்தப்பூமியில் மிகவும் இழிவானவன் என்று என்னை யூதர்கள் கருதினார்கள். அதனால்தான்:-

- \* அவர்கள் என் இருகால்களையும் ஒரு கயிற்றினால் கட்டி, மெத்தை படிக்கட்டுக்கள் வழியாக என்னை தரதரவென்று இழுத்துக்கொண்டு மிகவும் அசுத்தமான, குட்டல்வரக்கூடிய ஒரு அறைக்குள் சென்றார்கள்.
- \* அவர்களால் என் ஆடைகளைக் களைந்து என் உடம்பு முழுவதும் இரும்புச் சாட்டையால் அடித்தார்கள்.
- \* அவர்கள் ஒரு மரத்துண்டின் மீது ஒரு சுறுக்கு முடிச்சில், நான் முடிச்சு அவிழ்ந்து கீழே விழும்படி என்னைக் கட்டித் தொங்கவிட்டார்கள். இந்த சித்திரவதையைத் தாங்க முடியாமல் நான் இரத்தக் கண்ணீர் வடித்தேன்.
- \* அவர்கள் என்னை ஒரு மரக்கம்பத்தில் கட்டி என் உடலைத் துளைத்தார்கள்.
- \* என்னைக் கற்களால் அடித்து, எரியும் தீப்பந்தங்களால் என்னைச் சுட்டெரித்தார்கள்.
- \* அவர்கள் என்னைக்குத்தாசிகளால்துளைத்தார்கள். என் தோல், சதை மற்றும் இரத்தக் குழாய்களை கூரிய ஈட்டிகளால் குத்திக் கிழித்தார்கள்.
- \* அவர்கள் ஒரு கம்பத்தில் என்னைக் கட்டி, வெறும் கால்களோடு நெருப்போடு ஜுவாலிக்கின்ற ஒரு உலோகத் தகட்டின் மேல் நிற்கச் செய்தார்கள்.
- \* அவர்கள் ஒரு இரும்பு மகுடத்தை என் தலைக்குச் சூட்டி மிகவும், மிகவும் ஒரு அசுத்தமான துணியால் என் கண்களை மூடினார்கள்.
- \* அவர்கள் கூர்மையான ஆணிகள் நிறைந்த ஒரு நாற்காலியின் மீது என்னை உட்காரச் செய்து என் உடல் முழுவதும் ஆறாத காயங்களை ஏற்படுத்தினார்கள்.
- \* அவர்கள் என் காயங்களில் ஈயத்தையும், பிசினையும் ஊற்றினார்கள். அதன் பிறகு ஆணிகள் நிறைந்த நாற்காலியின் என்னை அழுத்தினார்கள். அப்போது அந்த ஆணிகள் என் சதையைத் துளைத்துக்கொண்டு இன்னும் ஆழமாக உள்ளே சென்றன.
- \* அவர்கள் எனக்கு மிகுந்த அவமானமும், வேதனையும் உண்டாகும்படி என்னுடைய பிடுங்கி எறியப்பட்ட தாடி மயிரிக்கால்களின் துவாரங்களில் ஊசிகளால் குத்தினார்கள். பின்பு என் இரு கைகளையும் என் முதுகின் பின்புறம் கட்டி சிறையின் வெளியே என்னை அடித்தும் உதைத்தும் இழுத்துச் சென்றார்கள்.
- \* அவர்கள் என்னை ஒரு சிலுவையின் மீது தூக்கியெறிந்து நான் மூச்சுவிடத் திறைம்படி என்னை இறுக்கிச் சிலுவையுடன் சேர்த்துக் கட்டினார்கள்.
- \* அவர்கள் நான் சிலுவையில் பூமியின் மீது படுத்திருக்கும் போது என் மீது ஏறி மிதித்துச் சென்று என் மாம்பைக் காயப்படுத்தினார்கள். பிறகு என் முள் முடியில் இருந்து ஒரு முள்ளை எடுத்து என் நாக்கின் உள்ளே குத்தினார்கள்.
- \* அவர்கள் மிகவும் அசுத்தமான கழிவுப் பொருள்களை என் வாயில் ஊற்றி, என்னை மிக மிக அருவருப்பான மொழிகளால் என்னை தூஷித்தார்கள். "எனக்கு ஆறுதல் அளிக்க யாராவது ஒருவரைத் தேடினேன். ஆனால் யாரும் கிடைக்கவில்லை". பின்பு இயேசு கூறியதாவது: என் மக்களே, ஒவ்வொருவரும் இந்த இரகசிய சித்திரவதைகளை அறிந்துகொள்ள வேண்டும் என்பதே என் விருப்பம். அவை ஒவ்வொன்றும் போற்றப்பட வேண்டும்.

அருட்பணி பாலேந்திரன், செபமலை தாசர் சபை, அருள் ஆச்சிரமம், யாழ்ப்பாணம்.

**ஆபத்தான நாடுகளின் பட்டியல் வெளியீடு**

லண்டன், ஏப். 3  
உலகிலேயே மிகவும் அபாயகரமான நாடுகளின் பட்டியலில் பாகிஸ்தான் 8 ஆவது இடத்தில் இருப்பது ஆய்வு ஒன்றின் மூலம் தெரியவந்துள்ளது. அதேவேளை அந்தப் பட்டியலில் ஈராக் முதலிடத்தைப் பிடித்துள்ளது. தீவிரவாதம், கிளர்ச்சி உள்ளிட்டவை அதிகமாக நடக்கும் அபாயகரமான 10 நாடுகள் குறித்த ஆய்வொன்றை வெளிநாட்டு நிபுணர் சேர்ந்த புலனாய்வு அமைப்பு வெளியிட்டுள்ளது. அபாயகரமான நாடுகளின் பட்டியலில் ஈராக், சிரியா, நைஜீரியா ஆகிய நாடுகள் முதல் மூன்று இடங்களையும் பிடித்துள்ளதாகவும், பாகிஸ்தான் 8 ஆவது இடத்தில் உள்ளதாகவும் அந்த ஆய்வில் தெரிவிக்கப்பட்டுள்ளது. தீவிரவாதச் செயல்கள், உள்நாட்டுப் போர், கலவரம், உயிரிழப்பு போன்றவற்றின் அடிப்படையில் அந்த ஆய்வு மேற்கொள்ளப்பட்டுள்ளது. சோமாலியா, லிபியா, யேமன், உக்ரைன், எகிப்து ஆகிய நாடுகளும் அந்தப் பட்டியலில் இடம்பெற்றுள்ளன. அபாயகரமான நாடுகளின் பட்டியலில் இடம்பெற்றுள்ள சிரியாவில் ஐ.எஸ் தீவிரவாதிகளின் ஆதிக்கம் அதிகரித்து வருகிறது. யேமன் நாட்டில் ஷியா பிரிவைச் சேர்ந்த ஹவுதி கிளர்ச்சிப் படையினருக்கும் அந்த நாட்டு இராணுவத்துக்கும் இடையேயான போர், நைஜீரியாவில் போகோ ஹரம் தீவிரவாதிகளால் பொதுமக்களுக்கு அச்சுறுத்தல், உக்ரைனில் நடைபெறும் உள்நாட்டு போர், பாகிஸ்தானில் தலிபான் அமைப்பினரால் ஏற்படுத்தப்படும் வன்முறைச் சம்பவங்கள் என குறிப்பிட்ட நாடுகளில் அபாயகரமான சூழல் நிலவி, வருகிறது. அதன் அடிப்படையில் அந்த ஆய்வுகள் மேற்கொள்ளப்பட்டுள்ளன. (14)

**தடுப்பூசியால் குழந்தைகள் சாவு**

பாரிஸ், ஏப். 3  
பிரான்ஸில் தடுப்பூசி ஏற்றப்பட்ட பின்னர் இரண்டு பச்சிளம் குழந்தைகள் பரிதாபமாக உயிரிழந்த சம்பவம் அதிர்ச்சியை ஏற்படுத்தியுள்ளது. குழந்தைகளுக்கு வயிற்று நோய்களைக் குணப்படுத்த தடுப்பூசி போடுவது அவசியம் என்று பிரான்ஸ் சுகாதார அமைப்புகள் வலியுறுத்தி வருகின்றன. அதற்கமைவாக புதிதாகப் பிறந்த இரண்டு பச்சிளம் குழந்தைகளுக்கு ஏற்றப்பட்ட தடுப்பூசியால் அந்த குழந்தைகள் பரிதாபமாக உயிரிழந்துள்ளனர். குழந்தைகள் தீவிர குடல் பிரச்சினையால் உயிரிழந்துள்ளதாகவும், குழந்தைகளின் நோய்களை குணப்படுத்த வழங்கப்படும் தடுப்பூசிகள் சில பக்கவிளைவுகளை ஏற்படுத்துவதாகவும், அந்த இரண்டு குழந்தைகளின் உயிரிழப்புக்கு அதுவும் ஒரு வகையில் காரணம் என்றும் மருத்துவர்கள் தெரிவித்துள்ளனர். (14)

**மீன்பிடிக்கப் பல் மூழ்கி 54 பேர் சாவு ரஷ்யாவில் நள்ளிரவில் கோரச் சம்பவம்**



மொஸ்கோ, ஏப். 3  
ரஷ்யாவைச் சேர்ந்த குளிர்சாதன வசதியுடன் கூடிய மீன்பிடிக்கப் பல்லொன்று திடீரென கடலில் மூழ்கியதால் அதில் பயணித்த 132 பணியாளர்களில் 54 இறந்தும் மேற்பட்டவர்கள் உயிரிழந்துள்ளதாகத் தெரிவிக்கப்பட்டுள்ளது. ரஷ்யாவின் சிறப்புப் பகுதியில் அமைந்துள்ள காம்ஸ்கா தீபகற்பத்தின் ஓகோட்ஸ்க் கடற்பகுதியில் மீன்பிடிக்கப் பல்லொன்று பயணித்துக் கொண்டிருந்த போது, குறித்த திடீர் விபத்து இடம்பெற்றுள்ளது. கடலில் மூழ்கியவர்களில் 63 பேரை மீட்டுக்குழுவினர் மீட்டுள்ளனர். மேலும் 15 பேரின் நிலை தொடர்பான தகவல்கள் இன்னமும் கிடைக்கப்பெறவில்லை. அதனால் உயிரிழந்தவர்களின் எண்ணிக்கை மேலும் அதிகரிக்கக்கூடும் என்று மீட்டுக்குழுவினர் தெரிவித்துள்ளனர். அந்தக் கடற்பகுதியில் மீன்பிடியில் ஈடுபட்டிருந்த 25 படகுகளும், விபத்தில் பாதிக்கப்பட்டவர்களை மீட்கும் பணியில் ஈடுபட்டு வருகின்றன. நேற்று முன்தினம் இரவு 132 பணியாளர்களுடன் அந்தக் கடல்பயணித்துக் கொண்டிருந்த போது,

கடலில் மிதந்து செல்லும் பனிப்பாறைகளில் குறித்த கப்பல் மோதியதால் விபத்து ஏற்பட்டிருக்கலாம் எனத் தெரிவிக்கப்பட்டுள்ளது. அந்த மீன்பிடிக்கப் பல்லில் பணியாற்றியவர்களில் பெரும்பாலானவர்கள் லாட்வியா, உக்ரைன், மியன்மார், வனுவாடு நாடுகளைச் சேர்ந்தவர்கள் என்பது குறிப்பிடத்தக்கது. (14)

லண்டன், ஏப். 3  
பிரிட்டன் நாட்டின் தலைநகரான லண்டனின் மத்திய பகுதியில் மின்கசிவு காரணமாக நேற்று பெரும் தீ விபத்தொன்று ஏற்பட்டுள்ளது. அந்தத் தீ விபத்தின் போது நச்சுப் புகை பரவியதால் பாதுகாப்புக் கருதி இரண்டாயிரத்துக்கும் மேற்பட்டோர் அங்கிருந்து வெளியேற்றப்பட்டுள்ளனர். அந்தத் தீ விபத்து இடம்பெற்ற வேளை ஹோல்போர்ட் பகுதியில் உள்ள சிங்ஸ்வே நடைபாதைக்குக் கீழ்ப்பகுதியின் சாக்கடை மூடியில் இருந்து வெளியேறிய தீ காரணமாக, அந்தப் பகுதியில் இருந்த அனைவருக்கும் சுவாசக் கோளாறு ஏற்பட்டுள்ளது. உடனடியாக தீயணைப்பு வாகனங்கள் அந்தப்பகுதிக்கு விரைந்தன.

எனிலும் மின்கசிவு காரணமாகத் தீ விபத்து ஏற்பட்டதால் மின் இணைப்புத் துண்டிக்கப்படும் வரை தீயை அணைக்க இயலாது தீயணைப்புத் துறையினர் காத்திருக்க வேண்டிய நிலை ஏற்பட்டது. எனிலும் சிறிது நேரத்தின் பின்னர் தீ கட்டுப்பாட்டுக்குள் கொண்டு வரப்பட்டதுடன், பாதிப்புக்கள் எதுவும் ஏற்படாத வகையில் பொதுமக்கள் அங்கிருந்து வெளியேற்றப்பட்டனர். (14)

**இரு தடவைகள் அதிர்ஷ்டம்**



லண்டன், ஏப். 3  
இங்கிலாந்தின் வடக்குலிங்கன் ஷையர் பகுதியைச் சேர்ந்த டேவிட் லாங் என்ற சாரதிக்கு அதிர்ஷ்ட சீட்டிழப்பில் இரண்டு தடவைகள் ஒரே மாதிரியான பரிசுத் தொகை அதிர்ஷ்டமாகக் கிடைத்துள்ளது. 2013 ஆம் ஆண்டு ஒரு பரிசுச் சீட்டை வாங்கியிருந்த டேவிட் லாங், அதனைக் கசக்கி குப்பைத் தொட்டியில் போட்டு விட்டு தனது வழக்கமான வேலையைப் பார்க்க தொடங்கியுள்ளார். பின்னர், குப்பைத் தொட்டியில் தூக்கி வீசிய தனது பரிசுச் சீட்டுக்கு 10 லட்சம் பவுண்டுகள் (இந்திய மதிப்புக்கு சுமார் 9.8 கோடி ரூபா) பரிசாக கிடைத்துள்ளது. இரண்டாவது முறையாகவும் ஒரே மாதிரியான பரிசுத் தொகை கிடைத்திருப்பதால் டேவிட் மிக்க மகிழ்ச்சியில் உள்ளார். (14)

பரிசுத் தொகையைப் பெற்று கொண்டார். கோடல்வராசி விட்ட டேவிட், பரிசுச் சீட்டு வாங்கும் பழக்கத்துக்கு மட்டும் விடை கொடுக்க மறுத்து விட்டார். என்றாவது ஒருநாள், மீண்டும் அதிர்ஷ்டம் வந்து தன் வீட்டு வாசற்கதவைத் தட்டும் என்பதில் அவர் அசைக்க முடியாத நம்பிக்கை வைத்திருந்தார். கடந்த மார்ச் மாதம் நடைபெற்ற அதிர்ஷ்டக் குறுக்கல் ஒன்றின் போது அவர் வாங்கிய பரிசுச் சீட்டொன்றுக்கு மீண்டும் 10 லட்சம் பவுண்டுகள் (இந்திய மதிப்புக்கு சுமார் 9.8 கோடி ரூபா) பரிசாக கிடைத்துள்ளது. இரண்டாவது முறையாகவும் ஒரே மாதிரியான பரிசுத் தொகை கிடைத்திருப்பதால் டேவிட் மிக்க மகிழ்ச்சியில் உள்ளார். (14)

**லண்டனில் பெரும் தீ விபத்து 2 ஆயிரம் பேர் வெளியேற்றம்**

லண்டன், ஏப். 3  
பிரிட்டன் நாட்டின் தலைநகரான லண்டனின் மத்திய பகுதியில் மின்கசிவு காரணமாக நேற்று பெரும் தீ விபத்தொன்று ஏற்பட்டுள்ளது. அந்தத் தீ விபத்தின் போது நச்சுப் புகை பரவியதால் பாதுகாப்புக் கருதி இரண்டாயிரத்துக்கும் மேற்பட்டோர் அங்கிருந்து வெளியேற்றப்பட்டுள்ளனர். அந்தத் தீ விபத்து இடம்பெற்ற வேளை ஹோல்போர்ட் பகுதியில் உள்ள சிங்ஸ்வே நடைபாதைக்குக் கீழ்ப்பகுதியின் சாக்கடை மூடியில் இருந்து வெளியேறிய தீ காரணமாக, அந்தப் பகுதியில் இருந்த அனைவருக்கும் சுவாசக் கோளாறு ஏற்பட்டுள்ளது. உடனடியாக தீயணைப்பு வாகனங்கள் அந்தப்பகுதிக்கு விரைந்தன.

எனிலும் சிறிது நேரத்தின் பின்னர் தீ கட்டுப்பாட்டுக்குள் கொண்டு வரப்பட்டதுடன், பாதிப்புக்கள் எதுவும் ஏற்படாத வகையில் பொதுமக்கள் அங்கிருந்து வெளியேற்றப்பட்டனர். (14)



**அரசியலில் பூட்டோவின் மகள்**

இல்லாமாபாத், ஏப். 3  
பாகிஸ்தானின் முன்னாள் பிரதமர் பெனாசிரி பூட்டோ, முன்னாள் ஜனாதிபதி ஆசிப் அலி சர்தாரி தம்பதியருக்கு பிலாவல் பூட்டோ என்ற மகனும், பக்தவாழ் பூட்டோ, ஆசிபா பூட்டோ என 2 மகன்மாரும் உள்ளனர். பிலாவல் பூட்டோ கடந்த வருடம் அரசியலில் களமிறங்கினார். ஆனால் கட்சி விவகாரங்களை கையாள்வதில் அவருக்கும், அவரது தந்தை சர்தாரிக்கும் இடையே கருத்து வேறுபாடுகள் ஏற்பட்டன.

தற்போது லண்டனில் வசித்து வருகிற பிலாவல் பூட்டோ, 2 வருடங்கள் அரசியலுக்கு ஓய்வுகொடுத்து விட்டு உயர் கல்வி கற்கப் போவதாக அவரது கட்சி (பாகிஸ்தான் மக்கள் கட்சி) வட்டாரங்கள் தெரிவித்துள்ளன. இருப்பினும், பூட்டோவின் குடும்ப வாரிசு, அரசியல்களத்தில் தொடர வேண்டும் என்று ஆசிப் அலி சர்தாரி விரும்புகிறார். அதன் காரணமாக அவர் தனது மகன் பக்தவாழ் பூட்டோவை அரசியலில் களம் இறக்க முடிவு செய்துள்ளார் எனவும் தகவல்கள் வெளியாகி உள்ளன. (14)



**மனித வெடிகுண்டுகளாகும் சிறுவர்கள்**

நைஜீரியாவில் ஆதிக்கம் செலுத்தும் போகோ ஹராம் தீவிரவாதிகள் சிறுவர்களை மனித வெடிகுண்டுகளாகப் பயன்படுத்தி வருவதாக ஐ.நா சபை தெரிவித்துள்ளது. நைஜீரியாவில் தனி நாடு கோரி அரசுக்கு எதிராகப் போராடி வரும் போகோ ஹராம் தீவிரவாதிகள்

தொடர்ந்து பல அட்டூழியங்களை நடத்தி வருகின்றனர். அந்தத் தீவிரவாத அமைப்புக்கு குறித்து ஐ.நா வின் மனித உரிமை ஆணையம் அறிக்கையொன்றை அண்மையில் வெளியிட்டுள்ளது. அதில் தெரிவித்திருப்பதாவது: மக்கள் நடமாட்டம் அதிகம் உள்ள பகுதிகளில் குண்டு வெடிப்புக்களை நிகழ்த்தி வரும் தீவிரவாதிகள் தாக்குதல் நடவடிக்கைகளுக்கு ஒன்றும் அறியாத சிறுவர்களை மனித வெடிகுண்டுகளாகப் பயன்படுத்தி வருகின்றனர் எனக் குறிப்பிடப்பட்டுள்ளது. (14)

புக்களை நிகழ்த்தி வரும் தீவிரவாதிகள் தாக்குதல் நடவடிக்கைகளுக்கு ஒன்றும் அறியாத சிறுவர்களை மனித வெடிகுண்டுகளாகப் பயன்படுத்தி வருகின்றனர் எனக் குறிப்பிடப்பட்டுள்ளது. (14)



### படகு விபத்தில் உயிரிழந்த மாணவர் குடும்பத்துக்கு நிதி தாய்லாந்து அரசு முடிவு




சோப்புப்படம்

சியோல், ஏப்.3  
தென் கொரியாவில் இடம்பெற்ற படகு விபத்தொன்றில் உயிரிழந்த சுமார் 250 மாணவர்களின் குடும்பங்களுக்கு நிதியுதவி வழங்க அந்த நாட்டு அரசு முடிவு செய்துள்ளது. கடந்த வருடம் ஏப்ரல் மாதம் தென் கொரியாவின் ஆன்சன் பகுதியில் உள்ள, டான்லோன் உயர் கல்லூரியைச் சேர்ந்த 323 மாணவர்கள் ஜேஜு தீவுக்கு செவ்வால் என்ற படகில் சுற்றுலா சென்றிருந்தனர். அதன் போது அந்தப் படகில் அனுமதிக்கப்பட்ட அளவுக்கும் அதிகமாக

476 பேர் பயணித்ததால் அந்தப் படகு நீரில் மூழ்கியது. அந்த விபத்தில் சுமார் 250 மாணவர்கள் உயிரிழந்தனர். அந்த விபத்து இடம்பெற்று ஒரு வருடத்தை அண்மிக்கும் நிலையில் நீரில் மூழ்கி உயிரிழந்த மற்றும் காணாமற் போனதாகக் கருதப்படும் மாணவர்களுக்கு தென் கொரிய அரசு நிதியுதவி வழங்கவுள்ளது. அதற்காக மூன்று லட்சத்து 80 ஆயிரம் அமெரிக்க டொலர்கள் ஒதுக்கீடு செய்யப்பட்டுள்ளதாகவும் அந்த நாட்டு அரசு தெரிவித்துள்ளது. (14)

### பல்லைப் பிடுங்க மகனை காரில் கடடி இழுத்த தந்தை



வொஷிங்டன், ஏப்.3  
மகனின் ஆட்கொண்டிருந்த பல்லைப் பிடுங்குவதற்கு அவனைக் காரில் கடடி இழுத்துள்ளார் அமெரிக்காவை சேர்ந்த தந்தை ஒருவர். புளோரிடா மாகாணத்தைச் சேர்ந்த ரொபர்ட் அவெர்குரோம்பி என்பவர் தனது மகனின் பல்லொன்று ஆட்கொண்டிருந்ததால் பல் மருத்துவரிடம் செல்லாமல் தாங்களாகவே அதனை அகற்ற இருவரும்

முடிவு செய்தனர். அதன்படி ஆட்கொண்டிருந்த குறித்த பல்லை நூலால் கடடி அதைக் காரின் பின்பகுதியுடன் இணைத்து பின்னர் வேகமாக காரை முன்னோக்கிச் செலுத்தியவுடன், அந்தச் சிறுவனின் பல் வாயிலிருந்து கழன்றது. அதனை வீடியோவாக எடுத்து இணையத்தில் வெளியிட்டுள்ளார் ரொபர்ட். (14)

### ஜேர்மன் விமான விபத்துத் தொடர்பில் சரியான தகவல்கள் இன்னமும் இல்லை

பெர்லின், ஏப்.3  
விபத்துக்குள்ளான ஜேர்மன் விங்ஸ் விமானத்தின் துணை விமானி ஆண்ட்ரியா லூபிட்ஸ் குறித்த தகவல்கள் வெளியாகிக் கொண்டிருப்பதால் ஏர்லைன்ஸ் நிறுவனம் விபத்துத் தொடர்பில் பதிலளிக்க முடியாமல் சிரமத்துக்குள்ளாகியுள்ளது. ஸ்பெயின் நாட்டின் பார்கிலோனா லிருந்து ஜேர்மனியின் டல்ஸ் ஸ்டார்ப் நகரை நோக்கிச் சென்ற ஜேர்மன்விங்ஸ் ஏர் பஸ் ஏ-320 விமானம், கடந்த மார்ச் மாதம் பிரான்ஸ் நாட்டின் தென் பகுதியில் உள்ள ஆல்ப்ஸ் மலைத்தொடரில் பெலோன் பள்ளத்தாக்கில் விழுந்து நொறுங்கியது. அந்த விபத்தில் விமானத்தில் பயணம் செய்த 144 பயணிகள் உட்பட 150 பேர் உயிரிழந்தனர். துணை



விமானி திட்டமிட்டு மலையின் மீது மோதியதால் அந்த விபத்து ஏற்பட்டதாகத் தகவல்கள் வெளியாகியுள்ளன. மேலும் விபத்தில் உயிரிழந்தவர்களின் உடல்களை தேடும் பணி தீவிரமாக நடைபெற்று வருகிறது. இதற்கிடையில் விமானியின் அறையில் இருந்த துணை விமானி லூபிட்ஸ் கட்டும் மன அழுத்த நோயால் பாதிக்கப்பட்டிருந்ததாகவும், 2009 ஆம் ஆண்டு கட்டும் மன அழுத்தத்தால் பாதிக்கப்பட்ட அவர், மருத்துவர்களிடம் தொடர்ந்து உளவியல் ஆலோசனை பெற்று வந்ததாக

வும் தெரிவிக்கப்பட்டுள்ளது. அதனை உறுதிப்படுத்தும் விதமாக, பயிற்சியின்போது அந்தத் துணை விமானி லூபிட்ஸ் குறிப்பிட்ட காலத்துக்கு பணிநீக்கம் செய்யப்பட்டதாகவும், 2013 இல் அவர் மீண்டும் ஏப்ரல் ஏ 320 விமானத்தை இயக்குவதற்கு தகுதி பெற்றதாகவும் லூப்தான்சா தலைமை அதிகாரி தெரிவித்துள்ளார். எனினும் விபத்துக் குறித்த சரியான தகவல்களை வெளியிட முடியாத இக்கட்டான நிலையில் ஏர்லைன்ஸ் நிறுவனம் சிக்கியுள்ளது. (14)

### நீர்மூழ்கிக் கப்பல்களை வாங்க பாகிஸ்தான் ஆயத்தம்

பெய்ஜிங், ஏப்.3  
சீனாவிடமிருந்து 4 தொடக்கம் 5 பில்லியன் டொலர்கள் செலவில் எட்டு நீர்மூழ்கிக் கப்பல்களை வாங்குவதற்கு பாகிஸ்தான் திட்டமிட்டுள்ளது. பாகிஸ்தானின் நாடாளுமன்ற பாதுகாப்புக் குழுவின் கொள்கை அடிப்படையில் அந்த முடிவு எடுக்கப்பட்டுள்ளதாகவும் தகவல்கள் வெளியாகியுள்ளன. நீர்மூழ்கிக் கப்பல்கள் வாங்குவது தொடர்பாக சீனாவுடன் நடைபெற்று வரும் பேச்சில் முன்னேற்றம் கண்டுகொள்ளாததாகவும், சீனாவும் பாகிஸ்தானும் ஏற்கனவே பாதுகாப்புத் துறையில் நெருங்கிய நட்புறவைக் கொண்டுள்ளதாகவும் தெரிவிக்கப்பட்டுள்ளன. இந்த நிலையில் அந்தத் திட்டம் நிறைவேறினால் அந்நிய நாடுகளுக்குச் சீனா செய்யும் மிகப் பெரிய ஆயுத விற்பனையாக அது அமையும் எனத் தகவல்கள் தெரிவித்துள்ளன. (14)

### குழிக்குள் விழுந்தது கார்



ரொறொன்ரோ, ஏப். 3  
கனடாவின் ரொறொன்ரோ பிளக் கிரிக் டிரைவ் மற்றும் எக்லிங்ரன் அவெனியூவுக்கு அருகில் உள்ள வாகனம் நிறுத்துமிடமொன்றில் கார் ஒன்று புதைகுழிக்குள் விழுந்துள்ளது. வாகனம் நிறுத்துமிடத்தில் திடீரென குழியொன்று தோன்றியதில் அங்கு நிறுத்தி வைக்கப்பட்டிருந்த கார் ஒன்றின் முண்டகுதி முற்றிலும் குழிக்குள் மூழ்கி பின்பகுதி மட்டும் தெரியக்கூடிய நிலையில் காணப்பட்டது. அதனால், அருகாமையில் உள்ள கட்டடங்களில் பணிபுரியும் ஊழியர்களை வீடுகளுக்குச் செல்லுமாறும் பொலிஸார் அறிவித்தனர். எனினும் திடீரெனத் தோன்றிய அந்தக் குழியால் மக்கள் பீதியடைந்துள்ளனர். சம்பவம் நடந்த இடத்துக்கு அண்மைப் பகுதியில் கட்டுமானப் பணிகள் நடைபெற்று வருவதால் அந்தக் குழி ஏற்பட்டிருக்கலாம் எனவும் சந்தேகிக்கப்படுகிறது. (14)

### அகதிகள் முகாம் மீது தாக்குதல் 40 பேர் பரிதாபச் சாவு

சனா, ஏப்.3  
யேமனில் உள்ள அகதிகள் முகாமொன்றின் மீது அரசுக்கு ஆதரவான வளைகுடா சாட் விமானங்கள் தாக்குதல் நடத்தியதில் 40 பேர் பரிதாபமாக உயிரிழந்துள்ளனர். யேமனில் ஹவுத்தி சிளர்ச்சியாளர்களை குறிவைத்து சவுதி அரேபியா உள்ளிட்ட வளைகுடா நாடுகள் போரில் ஈடுபட்டு வருகின்றன. அதற்கமைவாக மேற்கு யேமனில் தாக்குதலுக்கு அஞ்சி இடம் பெயர்ந்து வாழ்ந்து கொண்டிருந்த மக்கள் இருக்கும் பகுதிகளில் நடத்தப்பட்ட தாக்குதல் சம்பவங்களின் போது 40 இற்கும் மேற்பட்டோர் உயிரிழந்துள்ளதாக அங்கிருக்கும்



மனித உரிமை ஆர்வலர்கள் தெரிவித்துள்ளனர். சவுதியின் விமானத் தாக்குதல் சம்பவங்களில் குழந்தைகள், பெண்கள் உள்ளிட்டோர் உயிரிழந்துள்ளமைக்கான சான்றாக ஒளிப்பட ஆதாரங்களும் வெளியாகியுள்ளன. (14)

# விலக்கப்பட்டது இராணுவச் சட்டம்

## தாய்லாந்தில் நேற்று முதல்

பாங்கொக், ஏப்.3  
தாய்லாந்து நாட்டில் அரசியல் குழப்பம் நிலவி வந்த நிலையில் கடந்த வருடம் மே மாதம் இராணுவம் அந்த நாட்டின் ஆட்சியைக் கைப்பற்றியிருந்தது. அந்த நாட்டின் பிரதமராக இருந்த யிங்லக் சினவத்ராவுக்கு எதிராக பாங்கொக்கில் நடைபெற்ற போராட்டம் ஒன்றில் கலந்து கொண்ட 30 பேர் உயிரிழந்த நிலையில், இராணுவத்தின் தலைவராக இருந்த பிரயுத் சான் ஓச்சா நாட்டின் ஆட்சியைக் கைப்பற்றியுள்ளார். அதன் பின்னர் அந்த நாட்டில் இராணுவச் சட்டம் நடைமுறைப்படுத்தப்பட்டது. அதனால் அந்த நாட்டில் அரசியல்வாதிகள் ஒன்று சேரமுடியாத நிலை ஏற்பட்டது. தற்போது இராணுவச் சட்டத்தை விலக்கிக் கொள்ள ஓச்சா முடிவெடுத்திருந்தார். அந்தச் சட்டத்தை விலக்கிக்



கொள்வது குறித்து மன்னர் புமிபோல் அதுலயடேஜின் ஒப்புதலை ஓச்சா கோரியிருந்தார். பிரதமர் ஓச்சாவின் அந்தக் கோரிக்கைக்கு மன்னரும் ஒப்புதல் அளித்துள்ளதால் நேற்றுத் தொடக்கம் அந்த நாட்டில் இராணுவச் சட்டம் விலக்கிக் கொள்ளப்படுவதாகத் தெரிவிக்கப்பட்டுள்ளது. எனினும் சட்டம் ஒழுங்கை காப்பாற்றும் வகையில் இராணுவத்துக்குச் சிறப்பு அனுமதி வழங்கிப் புதிய சட்டமொன்று நிறைவேற்றப்படும் எனவும் தெரி

விக்கப்பட்டுள்ளது. அந்தச்சட்டத்தின் படி நாட்டை ஆள்வதற்கும், சட்டம் ஒழுங்கைப் பாதுகாக்கவும் நடவடிக்கை மேற்கொள்ளப்படுவதுடன், மேலும் அந்தச்சட்டத்தின் மூலம் எவரையும், எப்போது வேண்டுமானாலும் கைது செய்து விசாரணை அதிகாரிகளிடம் முன்னிலைப்படுத்தலாம். நாட்டின் பாதுகாப்புக் கருதி அந்த முடிவு எடுக்கப்பட்டுள்ளதாகவும் தெரிவிக்கப்பட்டுள்ளது. (14)

# புத்திசாலிக் கிளி




ஆபிரிக்கக் கிளி ஒன்றைக் கூண்டினுள் வைத்து ஒருவர் வளர்த்து வந்தார். ஒரு முறை அவர் ஆபிரிக்கா செல்லும் போது கிளி சொல்லிற்றாம், "என் ஜோடிக் கிளி அங்கிருக்கும். அதனிடம் நான் இங்கு கூண்டில் இருப்பதாகச் சொல்லுங்கள்." அவரும் தன் வேலை முடிந்த பின்னர் சிரமப்பட்டு காட்டில் தனியாக இருந்த அந்தக் கிளியைக் கண்டு விவரம் சொல்ல, அது உடனே கண்ணீர் உகுத்துக் கீழே சுருண்டு விழுந்து விட்டது. 'அட்டா, இந்தக் கிளி இறந்ததற்கு நாம் காரணமாகிவிட்டோமே,' என்று வருத்தப்பட்டு ஊருக்கு வந்து கூண்டுக் கிளியிடம்

விவரம் சொல்ல, அந்தக் கிளியும் கண்ணீர் உகுத்து கூண்டினுள்ளேயே விழுந்து விட்டது. நம்மால் இந்தக் கிளியும் அறியாமலாய் இறந்து விட்டதே என்ற வருத்தத்துடன் கூண்டைத் திறந்தார். உடனே அந்தக் கிளி ஜிவ்வென்று பறந்து போய் பக்கத்திலிருந்த மரக்கிளையில் அமர்ந்தது. உடனே அவர், "உன் ஜோடிக் கிளி இறந்தது தெரிந்தும் நீ என்னிடம் நடத்துத் தப்பி விட்டாயே!" என்றார். அதற்கு அந்தக்கிளியும், 'என் ஜோடிக் கிளியும் இறக்க வில்லை. கூண்டில் அடைபட்ட நான் தப்பிக்கும் வழியை உங்களிடமே அது சொல்லி அனுப்பியிருக்கிறது.' என்று கூறி விட்டுத் தன் ஜோடிக் கிளியைத் தேடிப் பறந்து விட்டது. ஜோடிகளைப் பிரிப்பது பாவமல்லவா...! பறவைகளைக் கூண்டுக்குள் அடைக்காதீர்கள். சுதந்திரம் நமக்குமட்டுமல்ல அவைகளுக்கும் தேவைதான்.

வாழ்க...  
தீட்டலாம் வாங்க...



புத்தம் புதிய வடிவங்களும்  
பாரம்பரிய மகிமையும்



அக்காலத்தில் வீடுகளில் பெறுமதி மிக்க ஆடைகளை பன் அல்லது பனை ஓலைப் பெட்டிகளிலேயே பாதுகாத்துவைத்தனர். அக்காலத்தை நினைவுட்டும் வகையில் எமரல்ட் இந்தப் பண்டிகைக் காலத்தில் அழகிய பனை ஓலைப் பெட்டிகளில் அம்சமான சேர்ட்களை உங்களுக்கு வழங்குகின்றது.

இந்த பனையோலைப் பெட்டிகளைத் தயாரித்த பெண்களின் பிள்ளைகளின் கல்வி மேம்பாட்டிற்காக உருவாக்கப்பட்ட நிதியத்திற்கு நீங்கள் வாங்கும் ஒவ்வொரு எமரல்ட் சேர்ட்டுக்கும் 10 ரூபா வீதம் வழங்கப்படும்.

இப்பொழுது எமரல்ட் சேர்ட் விற்பனை நிலையங்கள் மற்றும் நல்ல கடைகளிலும் கிடைக்கின்றது.

**Emerald®**

[https://twitter.com/Emerald\\_Shirts](https://twitter.com/Emerald_Shirts)


[www.facebook.com/Emeraldsrilanka](http://www.facebook.com/Emeraldsrilanka)

[www.emerald.lk](http://www.emerald.lk)



## ஆந்தை

ஆந்தை இரவில் இரை தேடும் பறவை இனம். ஆந்தைகளில் 200 வகைகள் உள்ளன, தட்டையான முகம் கொண்ட ஆந்தைகள் பெரிய கண்கள் கொண்டவை. சிலவகை ஆந்தைகளால் தலையை 360 டிகிரி வரை திருப்பிப் பார்க்க முடியும். தொலைவில் உள்ள இரையைக்கூட ஆந்தைகளால் தெளிவாகப் பார்க்க முடியும். ஆந்தைகள் பூச்சிகளையும் சிறிய பிராணிகளையும் உணவாக உட்கொள் கின்றன. சில ஆந்தை வகைகள் மீன்களையும் வேட்டையாடி உண்கின்றன. ஆந்தைகளின் வலுவான நகங்கள் இரையைப் பிடிக்கவும் கொல்லவும் உதவியாக உள்ளன. அண்டார்க்டிகா தவிர ஏனைய சகல நிலப்பரப்பு களிலும் ஆந்தைகள் உள்ளன. ஆந்தையின் காதுகள் இரண்டும் வேறு வேறு அளவுகளில் இருக்கும். ஆந்தைகளுக்குக் கேட்கும் திறன் அதிகம். ஆந்தைகளால் பகலில் பார்க்க முடியாவிட்டாலும் இரை எழுப்பும் ஒலி மூலம் அடையாளம் கண்டுகொள்ள முடியும்.



## ஒளிரும் அதிசய மலை



வடக்கு கரோலினா பகுதியில் 'பிரவுன் மவுண்டென்' என்ற மலை உள்ளது. இது விந்தையான ஒரு மலை. இரவு நேரங்களில் இது விசித்திரமாக ஒளிரும். இப்படி மலை ஒளிர்வது அண்மையில்தான் ஏற்பட்டதோ என்று நினைக்க வேண்டாம். சில நூற்றாண்டுகளாகவே இரவு நேரத்தில், இப்படித்தான் இந்த மலை ஒளிர்வதற்கும். மலைப் பகுதியில் பந்து போன்ற ஒளி தெரிவதும், பிறகு மத்தாப்புப் போலச் சிதறுவதுமாகச் சில விநாடிகள் நீடிப்பதைக் காண மக்கள் கூட்டம் கூடுகிறது. அமெரிக்காவின் இந்த ஒளி பெரும்பாலும் ஊதா, மண்ணிற வண்ணங்களில் தோன்றுவது வழமை. சில நேரங்களில் பச்சை, மஞ்சள், சிவப்பு எனப் பிற நிறங்களிலும் மலை ஒளிரும். இதை மலையின் வெகு தூரத்தில் இருந்தே இதைப் பார்க்க முடிகிறது. சில சமயங்களில் முழு நிலவு போன்ற வடிவில் இந்த மலை ஜொலிக்கவும் செய்கிறது என்கிறார்கள் அங்கு வாழும் மக்கள்.

# எதிர்க்கட்சித் தலைவர் விவகாரம், தூக்கமின்றித் தவிக்கிறாராம் சமல்

கொழும்பு, ஏப் 03  
நாடாளுமன்றத்தின் எதிர்க்கட்சித் தலைவர் யார் என்பது குறித்து தீர்மானிக்க முடியாமல், சபாநாயகர் சமல் ராஜபக்ஷ இரவெல்லாம் தூக்க மின்றித் தவிப்பதாக கொழும்பு ஆங்கில நாளிதழ் ஒன்று செய்தி வெளியிட்டுள்ளது.  
எதிர்வரும் 7 ஆம் திகதி, நாடாளுமன்றம் கூடும்போது, எதிர்க்கட்சித் தலைவர் குறித்த விவகாரத்துக்கு பதிலளிக்க வேண்டிய நிலையில் உள்ளார் சபாநாயகர் சமல் ராஜபக்ஷ. அதற்காக, நாடாளுமன்ற மரபுகள், சம்பிரதாயங்கள் தொடர்பான நூல்களை படிப்பதிலேயே அவர் நேரத்தைச் செலவிட்டு வருகிறார்.  
அவர் இரவில் கூட தூங்காமல், நூல் களைப் படித்து தமது முடிவு மற்றும் அதற்குத் தேவையான அடிப்படை நியாயங்களை ஆராய்ந்து வருகிறார்.  
சிறிலங்கா சுதந்திரக் கட்சியைச்

சேர்ந்த நிமால் சிறிபால டி சில்வா எதிர்க்கட்சித் தலைவராகத் தொடர்வதற்கு நாடாளுமன்றத்தில் அங்கம் வகிக்கும் கட்சிகள் பலவும், எதிர்ப்புத் தெரிவித்துள்ளன.  
அதேவேளை, சிறிலங்கா சுதந்திரக் கட்சி, ஐ.தே.க. ஆகிய கட்சிகளையடுத்து, நாடாளுமன்றத்தில் அதிக உறுப்பினர்களைக் கொண்ட கட்சியான தமிழ்த் தேசியக் கூட்டமைப்புக்கே எதிர்க்கட்சித் தலைவர் பதவி வழங்கப்பட வேண்டும் என்று பெரும் பாலான தமிழ், முஸ்லிம் கட்சிகள் கோரியுள்ளன.  
ஆனால், தமிழ்த் தேசியக் கூட்டமைப்புக்கு எதிர்க்கட்சித் தலைவர் பதவி வழங்கப்படுவதற்கு ஈ.பி. டி.பி. எதிர்ப்புத் தெரிவித்துள்ளது. அத்துடன், ஐக்கிய மக்கள் சுதந்திர முன்னணியின் பங்காளிக் கட்சிகளான, மக்கள் ஐக்கிய முன்னணி, ஜனநாயக இடதுசாரி முன்னணி, தேசிய சுதந்திர முன்னணி ஆகிய கட்சிகளும் தமிழ்த் தேசியக்

கூட்டமைப்புக்கு, எதிர்க்கட்சித் தலைவர் பதவி வழங்கக் கூடாது என்று சபாநாயகரிடம் தெரிவித்துள்ளன.  
தேசிய நிறைவேற்றுச் சபையில் தமிழ்த் தேசியக் கூட்டமைப்பு அங்கம் வகிப்பதைச் சுட்டிக்காட்டியே, இந்த கட்சிகள் எதிர்ப்புத் தெரிவித்துள்ளன.  
அதேவேளை, தினேஸ் குணவர்த்தனவை எதிர்க்கட்சித் தலைவராக நியமிக்க வேண்டும் என்று இந்தக் கட்சிகள் கோரிவருவதுடன், இதற்கு ஆதரவாக சுமார் 60 வரையிலான சுதந்திரக் கட்சி உள்ளிட்ட கட்சிகளின் உறுப்பினர்களின் கையெழுத்தை திரட்டியுள்ளதாகவும் தகவல்கள் தெரிவிக்கின்றன.  
இந்தநிலையில், யாரை எதிர்க்கட்சித் தலைவராகத் தெரிவு செய்வது என்று தெரியாமல், சபாநாயகர் குழப்பமடைந்துள்ளதாகத் தகவல்கள் தெரிவிக்கின்றன. (த)

# தேசிய பாதுகாப்புக்கு முன்னுரிமை தேவை


**வலியுறுத்துகிறார் மஹிந்த**  
அரசு தேசிய பாதுகாப்புக்கு முன்னுரிமை அளிக்க வேண்டுமென முன்னாள் ஜனாதிபதி மஹிந்த ராஜபக்ஷ கோரியுள்ளார்.  
கடுவெல, கொரடொட்ட பத்தினி தேவாலயத்தில் நடைபெற்ற அங்குரார்ப்பண நிகழ்வு ஒன்றில் பங்கேற்றபோது அவர் இதனைத் தெரிவித்துள்ளார்.  
அங்கு அவர் தெரிவிக்கையில், தேசிய பாதுகாப்பு அச்சுறுத்தல்களை நாடு எதிர்நோக்கியுள்ளது. 40 ஆண்டு கால அரசியல் அனுபவம் உடையவன் என்ற ரீதியில் தேசிய பாதுகாப்பு விடயத்தில் பேரம்பேசக் கூடாது என்ற அறிவுரையை புதிய அரசுக்கு வழங்குகின்றேன்.  
நாட்டை ஐக்கியப்படுத்திச் சுதந்திரத்தை ஏற்படுத்தியே ஜனவரி மாதம் 9 ஆம் திகதி நான் புதிய அரசிடம் நாட்டை ஒப்படைத்தேன். தேசிய பாதுகாப்பை உறுதி செய்தென்னைச் சோதிக் காது, நாட்டுக்கு ஏற்பட்டுள்ள பாதுகாப்பு அச்சுறுத்தல்களை புதிய அரசுகவனிக்க வேண்டும். எனினும், எனது பொருள்கள் இருப்பதாகத் தெரிவித்து அங்கும் இங்கும் தேடுதல் செய்வதில் அரசு கூடுதல் நேரத்தை செலவிடுகின்றது. என்னுடன் எவரேனும் பேசினால் நீதி

மன்றில் உத்தரவு பெற்றுக் கொண்டு சென்று அவர்களுக்கு விடுதலை வழங்குவது குறித்து உறுதியளித்துள்ளேன். (த)

**பெயர் மாற்றம்**  
நேரத்தை வடக்கு, தம்பாட்டி ஊர்காவற்றுறையைச் சேர்ந்த ஞானசுந்தரம் பொன்னரசி ஆகிய நான் இன்றிலிருந்து எனது பெயரை ஞானசுந்தரம் பரணியா என பெயர் மாற்றம் செய்வதோடு இனிவரும் சகல ஆவணங்களிலும் இவ்வாறே கையொப்பம் இடுவேன் என சகலருக்கும் அறியத்தக்கின்றேன்.  
**ஞானசுந்தரம் பரணியா**

**பரணியார் தேவை**  
கரடிப்போக்கு, கிளிநொச்சியில் இயங்கும் எமது வாணிப நிறுவனத்துக்கு, கணினியில் போதிய அறிவுள்ள, கிளிநொச்சி மாவட்டத்தை நிரந்தர வசிப்பிடமாகக் கொண்ட ஆண்கள் கீழ்க்குறிப்பிடப்படும் பதவிகளுக்குத் தேவைப்படுகின்றாரர்கள்.  
1. கணக்காளர்  
2. கணக்காய்வு உத்தியோகத்தர்  
3. ஹாட்லெயர் அனுபவமுள்ள  
விழ்பனையாளர்  
தொடர்புகளுக்கு: 0777722305

# தங்கம், டொலர் கடத்த முயன்ற நால்வர் கைது



கொழும்பு, ஏப் 03  
துலக்கம் செய்யப்படாத நகைகள் மற்றும் வெளிநாட்டு நாணயத்தாள்களைக் கடத்த முயன்ற நால்வரை கைது செய்துள்ளதாக குற்றப்பலனாய்வு விசாரணை திணைக்களத்தின் கட்டுநாயக்க விமான நிலையப் பிரிவு அறிவித்துள்ளது.  
வாடகைக்கு அமர்த்தப்பட்ட இளைஞர்கள் இருவரைப் பயன்படுத்திப் பிடித்துக் கொள்ளப்பட்டுள்ளது. ஏனைய இருவரும் புடவை வர்த்தகர்கள் என்றும் அப்பிரிவு அறிவித்துள்ளது. அவர்களிடமிருந்து 18,100 அமெரிக்க டொலர்களும் 871.08 கிராம் தங்கமும் கைப்பற்றப்பட்டுள்ளது.  
39 இலட்சத்து 74 ஆயிரம் ரூபா பெறுமதியான துலக்கம் செய்யப்படாத நகைகள் மற்றும் 24 இலட்சத்து 61 ஆயிரம் ரூபா பெறுமதியான வெளிநாட்டு நாணயத்தாள்களையே இவ்வாறு கடத்துவதற்கு முயன்றுள்ளனர்.  
வர்த்தகர்கள் நீர்கொழும்பு தரு பொத்த பிரதேசத்தை வசிப்பிட்டமாக கொண்டவர்கள் என்றும் இளைஞர்கள் இருவரும் 25 வயதையுடையவர்கள் என்றும் அப்பிரிவினர் அறிவித்துள்ளனர்.  
இலங்கை விமான சேவைக்குச் சொந்தமான யு.எல் 171 விமானத்தின் ஊடாகவே பெங்களூர் நோக்கி பயணிப்பதற்கு அவர்கள் கட்டுநாயக்க சர்வதேச விமான நிலையத்துக்கு வந்துள்ளனர்.  
இவர்கள், புடவை விவகாரத்தில் ஈடுபடுவதை போல, இந்த கடத்தல் நடவடிக்கையில் ஈடுபட்டிருந்தமை கண்டுபிடிக்கப்பட்டுள்ளது என்றும் அந்த நால்வரும் அடிக்கொரு தடவை இந்தியாவுக்கு சென்றுவருவதாக விசாரணைகளிலிருந்து தெரியவருகின்றது. (த)

# மிகக் குறைந்த வட்டியில் இலங்கைக்குக் கடனுதவி

## கூறுகிறார் நிதியமைச்சர்

யாழ்ப்பாணம், ஏப். 3  
உலக நாடுகள் மற்றும் உலக வங்கி உட்பட சர்வதேச நிதி நிறுவனங்கள் மிகக் குறைந்த வட்டியில் இலங்கைக்கு நிதியுதவி வழங்க முன்வந்துள்ளதாக நிதியமைச்சர் ரவி கருணாநாயக்க தெரிவித்தார்.  
உலக வங்கியானது முன்னரை விட நான்கு மடங்கு அதிக நிதியுதவியை இலங்கைக்கு வழங்க முன்வந்துள்ளதாகத் தெரிவித்த அவர், சீனா, கொரியா போன்ற நாடுகள் பெருமளவில் நிதியுதவியை வழங்கத் தயாராகவுள்ளதாகவும் தெரிவித்தார்.  
ஜனாதிபதி மைத்திரிபால சிறிசேனவின் சீனப் பயணத்தினால் இலங்கைக்குக் கிடைத்துள்ள நன்மைகள் தொடர்பில் கூறுகையில் அவர் இதனைத் தெரிவித்தார் அதில் அமைச்சர்கள் ராஜித சேனாரத்ன, ரவூப் ஹக்கீம், விஜேதாச ராஜபக்ஷ ஆகியோரும் பங்கேற்றிருந்தனர். மேலும் விளக்கமளித்த அமைச்சர் ரவி கருணாநாயக்க, யார் எத்தகைய விமர்சனங்களை மேற்கொண்ட போதிலும் உலக நாடுகள் முன்னர் இலங்கைக்கு வழங்கியதை விட மேலதிகமாக நான்கு ஐந்து மடங்கு நிதியுதவிகளை இலங்கைக்கு வழங்க முன்

வந்துள்ளன. சவூதி நிறுவனமொன்று 60 மில்லியன் அமெரிக்க டொலர் நிதியினை இலங்கைக்கு வழங்கியுள்ளது.  
இந்த நிதியுதவிகள் கடனாகவும் நன்கொடையாகவும் வழங்கப்படுகின்றன. கடந்த அரசாங்கம் வர்த்தக வட்டிக்குக் கடன் பெற்றுள்ள போதும் எமக்கு ஒரு வீதம் மற்றும் அதற்குக் குறைந்த வட்டி வீதத்தில் நிதி வழங்க சர்வதேச நாடுகளும் நிறுவனங்களும் முன்வந்துள்ளன. இந்த வகையில் கொரியா, தேசிய வங்கி 300 மில்லியன் அமெரிக்க டொலர்களை ஒரு வீதத்திற்கும் குறைந்த வட்டியில் வழங்கவுள்ளது.  
இந்த நிதி சுகாதாரத்துறை மேம்பாட்டுக்காகச் செலவிடப்படவுள்ளது. இதனை மீளச் செலுத்துவதற்கு 30 வருட காலம் அவகாசம் வழங்கப்பட்டுள்ளது. ஜி.எஸ்.பி. வரிச்சலுகையை நாம் இழந்திருந்ததால் நாட்டுக்கு 180 கோடி ரூபா நிதி நட்டமாகியிருந்தது. அரசாங்கம் மேற்கொண்ட நடவடிக்கை காரணமாக மிக விரைவில் இந்த சலுகையை நாம் பெற்றுக்கொள்வதற்கு வாய்ப்புகள் ஏற்படும் என்றும் அமைச்சர் நம்பிக்கை வெளியிட்டார். (த-4)

**புளியம்பொக்கணை நாகதம்பிரான் ஆலய வியாபார உரிமம் பற்றிய விசேட அறிவித்தல்**

இன்று (03.04.2015) வெள்ளிக்கிழமை ஆலய பொங்கல் விழாவில், இதுவரை அனுமதிபெறாது வியாபாரம் செய்ய இருப்பவர்கள் அனைவரும் ஆலய நிர்வாகத்தினரதும், கரைச்சிப் பிரதேச சபையினதும் பணிமனை அமைந்துள்ள, புளியம்பொக்கணை சந்தியில் அனுமதி பெற்றே உள் நுழைய முடியும். வெளி வியாபாரிகளால் ஆலய வளாகத்தில் அர்ச்சனைப் பொருள்கள் விற்பதும், லொத்தர் நடத்துவதும் தடைசெய்யப்பட்டுள்ளது.

**ஆலய நிர்வாகம்.**

**BBA, B.Com (MEDIUM TAMIL)**  
**இலங்கை தென்கிழக்கு பல்கலைக் கழகம் (வெளிவாரி)**  
A/L இல் வர்த்தகம், கணிதம், விஞ்ஞானம், கலை ஆகிய பிரிவுகளின் மூன்று பாடம் சித்தியடைந்தவர்கள் விண்ணப்பிக்க முடியும்.  
கடந்த ஆண்டு A/L பரீட்சை எடுத்த மாணவர்களுக்கான விரிவுரைகள் ஆரம்பம்:- 04.04.2015 காலை 8 மணி  
**புதிய உயர்கல்லூரி**  
ஆரியகுளம் சந்தி, யாழ்ப்பாணம்.  
021 222 8148

**சிவராமர்**

**அளவெட்டி**  
**கும்பழாவளைப் பிள்ளையார் கோயில்**  
**புனருத்தாரண அஷ்டபந்தன நவகுண்ட பக்ஷ**  
**மகா கும்பாபிஷேகம்**  
விநாயகர் அடியார்களே!  
**கும்பாபிஷேக கிரியாகால விவரம்**

திகதி	கிழமை	நிகழ்வுகள்
04.04.2015	சனிக்கிழமை	காலை 5.30 மணி கிரியாரம்பம்
05.04.2015	ஞாயிற்றுக்கிழமை	கும்பபாயகசாலை பிரவேசம்
06.04.2015	திங்கட்கிழமை	காலை 9.00 மணி முதல் மறுநாள் செவ்வாய்க்கிழமை பிற்பகல் 4.00 மணிவரை பக்தர்கள் எண்ணெய்க்காப்பு சாத்துதல்.
08.04.2015	புதன்கிழமை	காலை 10.39 மணிமுதல் 11.59 மணிவரையுள்ள சுப வேளையில் எம்பெருமானுக்கும் பரிவார மூர்த்திகளுக்கும் மஹாகும்பாபிஷேகம்.

அடியார்கள் கலந்துகொண்டு விநாயகப்பெருமானின் அனுக்கிரகம் பெற்றுய்யுமாறு வேண்டுகின்றோம்.  
**தர்மகர்த்தா சபையினர்.**

## காசித ஆலை ஊழியர் போராட்டம் முடிவுக்கு

மட்டக்களப்பு, ஏப், 03  
வாழைச்சேனை காசித ஆலை ஊழியர்கள் தமது போராட்டத்தை முடிவுக்கு கொண்டுவந்தனர். தமது சம்பள நிலுவைப் பணத்தை நேற்றுப் பெற்றுக்கொண்டதையடுத்து தமது வேலைநிறுத்தப் போராட்டத்தைக் கைவிட்டனர். மட்டக்களப்பு வாழைச்சேனை கடதாசி தொழிற்சாலை ஊழியர்களுக்கு 05 மாத நிலுவை சம்பளம்

வழங்கப்படாமையால் போராட்டத்தில் ஈடுபட்டுவந்தனர். ஊழியர்களுக்கான சம்பள நிலுவைக்கு தேவையான நிதி திறைச்சேரியிலிருந்து ஒதுக்கப்படும் பட்சத்தில் விரைவில் சம்பளம் வழங்கப்படும் என பொது முகாமையாளர் அநுரரவீர குறிப்பிட்டிருந்த நிலையில் நேற்று குறித்த நிலுவைப் பணம் வழங்கப்பட்டுள்ளது.

(த-10)

## கொழும்பு குற்றவியல் பிரிவினரை கடுமையாக எச்சரித்தார் நீதிவான்

கொழும்பு, ஏப், 03  
அனுகம தர்கா நகர் பிரதேசத்தில் கடந்த ஐன் மாதம் இடம்பெற்ற இனக் கலவரத்தின்போது படு கொலை செய்யப்பட்ட இரு முஸ்லிம்கள் தொடர்பில் அறிக்கைகள் சமர்ப்பிக்கத் தவறிய நிலையில் குற்றவியல் பிரிவு அசமந்தப் போக்கைக் கடைப்பிடிப்பதாக கூறி எச்சரித்துள்ளார் கருத்துரை நீதிவான். இந்தப் படுகொலை தொடர்பான வழக்கு நேற்றுக் கருத்துரை நீதிவான் முன்னிலையில் விசாரணைக்கு எடுத்துக்கொள்ளப்பட்டது. இதன்போது படுகொலை

செய்யப்பட்டவர்களின் குடும்பம் சார்பாக சட்டத்தரணி சப்ராஸ் ஹம்சா முன்னிலையானார். எனினும் வழக்கு விசாரணைக்கு கொழும்பு குற்றவியல் பிரிவினர் முன்னிலையாகவில்லை. இந்த நிலையில் குற்றவியல் பிரிவினருக்கு எச்சரிக்கை விடுத்த நீதிவான் எதிர்வரும் ஐன் மாதம் 25 ஆம் திகதி நடைபெறும் வழக்கு விசாரணைகளில் கொழும்பு குற்றவியல் பிரிவினரை நீதிமன்றத்தில் முன்னிலையாகுமாறு கண்டிப்பான உத்தரவுக் கடிதத்தை அனுப்புமாறு நீதிமன்ற பதிவாளருக்கு உத்தரவிட்டார். (த-10)

# தெற்கு முஸ்லிம் மக்கள் தனித்து இயங்கமுடியாது

தேசிய ஐக்கிய அமைப்பின் தலைவர் ஸுஹைர் கூறுகிறார்

கொழும்பு, ஏப் 03

தற்போதுள்ள அரசியல் சூழ்நிலையில் கிழக்கு மாகாண முஸ்லிம்களைப் போன்று தெற்கு முஸ்லிம்கள் தனித்து இயங்கமுடியாது. நாம் பெரும்பான்மை மக்களோடு இணைந்து செயற்படுவதே சிறந்தது. இதைவிடுத்து நாம் தனித்து இயங்க முற்படுவோமாயின், இனவாதம் தலைதூக்க நாமே காரணமாக இருந்துவிடுவோம். இந்நாட்டில் இனவாதம் வேகமாகப் பரவுவதற்கு விகிதாசார தேர்தல் முறைமையும் ஒரு காரணமாக விளங்குகின்றது. அதற்கு விருப்பு வாக்கு முறைமை நல்ல பசளையாக அமைந்துள்ளது. இவ்வாறு தேசிய ஐக்கிய அமைப்பின் தலைவரும், முன்னாள் நாடாளுமன்ற உறுப்பினருமான ஜனாதிபதி சட்டத்தரணி ஸுஹைர் தெரிவித்துள்ளார். நீதிக்கும் அபிவிருத்திக்குமான மக்கள் இயக்கம் அக்குறணை அரசாபா மண்டபத்தில் அண்மையில் நடத்திய தேர்தல் முறைமை மறுசீரமைப்பு தொடர்பான கருத்தரங்கில் விசேட பேச்சாளராகக் கலந்துகொண்டு உரை யாற்றும்போதே அவர் மேற்கண்டவாறு தெரிவித்தார். அவர் அங்கு மேலும் தெரிவித்தாவது:-

ஏற்பட்ட போது அவர்கள் என்ன செய்தார்கள் என்பது குறித்து சிந்தித்துப் பார்க்காதுள்ளோம். விகிதாசாரத் தேர்தல் முறைமை அறிமுகப்படுத்த முன்னர் விரல் விட்டு எண்ணிவிடக்கூடிய முஸ்லிம் நாடாளுமன்ற உறுப்பினர்களே இருந்தனர். எனினும், அவர்கள் முஸ்லிம் சமூகத்தை இன, மத ரீதியான பிரச்சினைகளுக்கு முகம்கொடுக்கவிடாது பாதுகாத்துள்ளமை வரலாற்றில் காணக்கூடியதாகவுள்ளது. ஆரம்பகாலத்தில் விடுதலைப்புலிகள் மற்றும் தமிழ் அமைப்புகள் முஸ்லிம்களுக்கு எதிராக செயற்படத் தொடங்கியமையால் எமது பிரச்சினைகளுக்கு அரசியல் தீர்வைப் பெற்றுக்கொள்வதற்காகவே ஸுலவங்கா முஸ்லிம் காங்கிரஸ் நாங்கள் உருவாக்கினோம். இதன் ஸ்தாபக அங்கத்தவர்களில் நானும் ஒருவனே. தற்போதுள்ள அரசியல் சூழ்நிலையில் கிழக்கு மாகாண முஸ்லிம்களைப் போன்று தெற்கு முஸ்லிம்களுக்குத் தனித்து இயங்கமுடியாது. இந்நிலையில், நாங்கள் பெரும்பான்மை இன மக்களோடு இணைந்து செயற்படுவதே சிறந்தது. இதைவிடுத்து தனித்து இயங்கினால் அது இனவாதம் தலைதூக்குவதற்கு வழிவகுத்த செயலாக அமைந்துவிடும். கடந்த பொதுத் தேர்தலில் கண்டி மாவட்டத்தில் முஸ்லிம் மக்களின் சனப் பரம்பலையில் அதிகமாக 4 உறுப்பினர்கள் நாடாளுமன்றத்துக்குத் தெரிவாகியிருந்தனர். ஆயினும், கடந்த ஆட்சிக்காலத்தில் முஸ்லிம்களுக்கு எதிராக முன்னெடுக்கப்பட்ட பிரச்சினைகளை

யும் நெருக்கடிகளையும் இந்நாடாளுமன்ற உறுப்பினர்களால் தடுத்துநிறுத்தவோ கட்டுப் படுத்தவோ முடிந்ததா? இது குறித்து முஸ்லிம்கள் சிந்திக்கவேண்டும். இந்நாட்டில் இனவாதம் வேகமாகப் பரவுவதற்கு விகிதாசார தேர்தல் முறைமையும் ஒரு காரணமாக விளங்குகின்றது. அதற்கு விருப்பு வாக்கு முறைமை நல்ல பசளையாக அமைந்துள்ளது. இந்த இனவாதத்தின் வளர்ச்சியைப் பார்க்கும்போது அது இலகுவில் கட்டுப் படுத்தமுடியாத நிலையை மட்டுமல்லாது, தற்போதுள்ள தேர்தல் முறைமையால் ஊழல், மோசடிகள் இடம்பெறுவதற்குத் துணை புரிகின்றனர். புத்திஜீவிகளுக்குத் தேர்தலில் வெற்றிபெற முடியாத நிலையும், பணம் படைத்தவர்கள் மாத்திரமே வெற்றிபெறக்கூடிய நிலையும் இதனால் உருவாகியுள்ளது. கிழக்கு மாகாணத்திற்கு வெளியே வாழும் முஸ்லிம்கள் பெரும்பான்மை மக்களோடு இணைந்து அரசியல் செய்வதே ஆரோக்கியமானது. அதே நேரம் எமது மக்கள் பிரதிநிதித்துவம் சக்திமிக்கதாக இருக்கவேண்டும். இல்லாவிட்டால் அதன் மூலம் எந்தப் பலனும் கிடைக்காது. மக்கள் பிரதிநிதிகள் அதிகளவில் இருந்தால் மாத்திரம் போதாது. அவர்கள் சமூகத்துக்கு பயன் படக்கூடியவர்களாக இருக்கவேண்டும். அது மட்டுமல்லாது, தேர்தல் முறைமை மறுசீரமைப்பு குறித்து முஸ்லிம்கள் துரநோக்கோடு சிந்தித்து செயற்படுவது அவசியம்-என்று அவர் அங்கு தெரிவித்தார். (த)

**மரண அறிவிப்புகள்**  
**முத்தையா நமசிவாயம்**  
இல.18, கில்னர் ஒழுங்கை, யாழ்ப்பாணத்தை பிறப்பிடமாகவும் வசிப்பிடமாகவும் கொண்ட முத்தையா நமசிவாயம் நேற்று (02/04/2015) வியாழக்கிழமை காலமானார். அன்னார் காலஞ்சென்றவர்களான முத்தையா லட்சுமி தம்பதியரின் அன்பு மகனும் புவனேஸ்வரியின் அன்புக் கணவரும் காலஞ்சென்றவர்களான சின்னத்தம்பி பொன்னம்மா தம்பதியரின் மருமகனும் கதிர்வேலுவின் சகோதரனும், நாகேஸ்வரியின் மைத்துனரும், சாந்தகுமார் (லண்டன்), விஜயகுமார்(சுபிதா ரேடர்ஸ்), உதயகுமார், மாலா, மஞ்ச, கேதீஸ்வரி, (லண்டன்) ஆகியோரின் தகப்பனாரும் பூக்கனோசுகுமாரின் பெரிய தகப்பனாரும், சாரதா, ரோஹினி, லதா, ஆனந்தலிங்கம், காலஞ்சென்ற மதிவண்ணன் மற்றும் அமுதசுந்தரம், சுகிதா ஆகியோரின் மாமனும் கரிசாந், நிறுசாந், பிரியா - பாபு, இந்து - கஜன், பிரசாந், வைஸ்ணவி, கீர்த்தி, சுதனி - விஜி, அருண், துஷி, சாரு, நிஷா, சிவா, அபி, சன்ஜி, சஜீ, யசோதா, ஜேஸ்மின், வித்தியா ஆகியோரின் பேரனும் ஆவார். அன்னாரின் இறுதிக்கிரியைகள் இன்று (03/04/2015) வெள்ளிக்கிழமை பிற்பகல் 2.00 மணியளவில் அவரது இல்லத்தில் நடைபெற்று பூதலால் தகனக்கிரியைக்காக கோம்பயன் மணல் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். தகவல் : குடும்பத்தினர்.

**இராஜலிங்கம் ஸ்ரீராம் (பேக்கறி ஸ்ரீ)**  
(உரிமையாளர்-ஸ்ரீ வரதராஜ வெதுப்பகம்-வழக்கம்பரை)  
நெல்லியான், தொல்புரத்தைப் பிறப்பிடமாகவும், சழிபுரம் மத்தியை வசிப்பிடமாகவும் கொண்ட இராஜலிங்கம் ஸ்ரீராம் (பேக்கறி ஸ்ரீ) நேற்று (02.04.2015) வியாழக்கிழமை காலமானார். அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். கழிபுரம் மத்தி, கழிபுரம். தகவல் : குடும்பத்தினர்.

**தருமதி பத்தினி வைத்தியநாதன்**  
அனலை தீவைப் பிறப்பிடமாகவும், வட்டக்கச்சி கட்சன் வீதியிலும், இல.35/1, திருவையாறு முகவரியிலும் வசித்தவருமாகிய பத்தினி வைத்தியநாதன் 01.04.2015 புதன்கிழமை கண்டாவில் காலமானார். அன்னார் காலஞ்சென்றவர்களான சண்முகம்-கற்பகம் தம்பதியரின் அன்பு மகனும், காலஞ்சென்ற வைத்தியநாதனின் அன்பு மனைவியும், பரமநாதன் (கண்டா), கணேசன் (கண்டா), தனலட்சுமி (கண்டா), சண்முகநாதன் (கிளி-திருவையாறு), குமாரசாமி (சுமங்கலி), (ராஜகுமார் உரிமையாளர்-கிளிநொச்சி), தவமணிதேவி (கண்டா), நடராசா (கண்டா) ஆகியோரின் அன்புத் தாயும் சரோஜினிதேவி (கண்டா), ஜானகி (கண்டா), பாலசிங்கம் (கண்டா), ரேணுகாதேவி (கண்டா), நாகேஸ்வரி (தேவிகா-கிளிநொச்சி), அருணகிரிநாதன் (அமெரிக்கா), கலா (கண்டா) ஆகியோரின் அன்பு மாமியும் ஆவார். அன்னாரின் இறுதிக்கிரியைகள் 05.04.2015 ஞாயிற்றுக்கிழமை கண்டாவில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். தகவல் : பிள்ளைகள் வை.குமாரசாமி (ராஜகுமார்) வை.சண்முகநாதன் (கிளி)

## தலைக்கவச சுற்றறிக்கைக்கு இடைக்கால தடை

கொழும்பு, ஏப்.03

முகத்தை முழுமையாக மூடும் தலைக்கவசம் (ஹெல்மெட்) பயன்படுத்துவதைத் தடுக்கும் வகையில் பொலிஸாரினால் விடுக்கப்பட்டுள்ள சுற்றறிக்கைக்கு மேன்முறையீட்டு நீதிமன்றம் இடைக்கால தடையுத்தரவு பிறப்பித்துள்ளது. ஏப்ரல் மாதம் 28 ஆம் திகதி வரையிலேயே இந்த இடைக்காலத் தடையுத்தரவு, நேற்று வியாழக்கிழமை பிறப்பிக்கப்பட்டுள்ளது. மோட்டார் சைக்கிள் ஓட்டிகள் இருவர் தாக்கல் செய்த மனுவை, பரிசீலனைக்கு உட்படுத்திய போதே மேன்முறையீட்டு நீதிமன்றம் மேற்கண்டவாறு தடையுத்தரவைப் பிறப்பித்துள்ளது. (த)

## முஸ்லிம் பெண்கள் அணியும் பர்தா தேசிய பாதுகாப்புக்கு அச்சுறுத்தல்

சிங்கள ராவய அமைப்பு கூறுகிறது

கொழும்பு, ஏப் 03

முகத்தை முழுமையாக மறைக்கும் தலைக்கவச பயன்பாடு நாட்டின் தேசிய பாதுகாப்பிற்கு அச்சுறுத்தல் எனின் முஸ்லிம் பெண்கள் அணியும் பர்தா ஆடையும் நாட்டின் தேசிய பாதுகாப்புக்கு அச்சுறுத்தலே. இவ்வாறு தெரிவித்துள்ளது சிங்கள ராவய அமைப்பு. கொழும்பில் இடம்பெற்ற ஊடக சந்திப்பின் போதே அந்த அமைப்பு நேற்று இவ்வாறு தெரிவித்துள்ளது. கண்டி கட்டுக்கல்தோட்டை வங்கியில் இடம்பெற்ற கொள்ளைச்சம்பவத்தில் கொள்ளையர்கள் பர்தா

உடை அணிந்தே கொள்ளையில் ஈடுபட்டனர். இதேபோல் நாட்டில் இடம்பெறும் போதைபொருள் கடத்தல் செய்வோர் மற்றும் பெரும் குற்றங்களில் இந்த பர்தா உடை பயன்படுத்தப்படுவதாகச் சுட்டிக்காட்டிய ராவய அமைப்பு, நாட்டில் தேசிய பாதுகாப்பிற்கு முழுமையான தலைக்கவசம் அணிதல் அச்சுறுத்தலாக அமையும் எனில் தடை செய்யலாம். அப்படி தடை செய்ய வேண்டுமாயின் பர்தா ஆடையையும் உடனடியாக தடை செய்ய வேண்டும் என்று தெரிவித்தது. (த)

## மாணவருக்கு லேகியம் விற்ற பெண் கைதானார்

கொழும்பு, ஏப் 03

லுணுவில் - சிரிகம்பல மற்றும் அதனை அண்மித்த பிரதேசங்களில் பாடசாலை மாணவர்களை இலக்குவைத்து லேகியம் விற்ற பணை செய்து வந்த பெண் ஒரு வரைக் கைது செய்துள்ளதாக வெள்ளப்பு பொலிஸார் தெரிவித்தனர். பொலிஸாருக்குக் கிடைத்த விசேட தகவலையடுத்தே குறித்த சந்தேக நபர் கைது செய்யப்பட்டுள்ளார். லுணுவில் - சிரிகம்பல பிரதேசத்

தைச் சேர்ந்த 38 வயதுடைய பெண்ணே இவ்வாறு கைது செய்யப்பட்டுள்ளதுடன் சந்தேக நபரை மாராவில் நீதிமன்றத்தில் ஆஜர்படுத்த வெள்ளப்பு பொலிஸார் நடவடிக்கை மேற்கொண்டுள்ளனர். வெள்ளப்பு பொலிஸ் நிலைய பொறுப்பதிகாரி பிரதான பொலிஸ் பரிசோதகர் வசந்த குமார தலைமையிலான குழுவினர் மேலதிக விசாரணைகளை மேற்கொண்டு வருகின்றனர். (த)

# காணி, பணம் சேகரிப்பதிலேயே முன்னைய அரசு செயற்பட்டுள்ளது


காணி அமைச்சர் எம்.கே. ஏ.டி.எஸ்.குணவர்தன கூறுகிறார்

கொழும்பு, ஏப்.3

‘முன்னாள் ஜனாதிபதி மஹிந்த ராஜபக்ஷ கையொப்பமிட்ட 50 ஆயிரத்துக்கும் மேற்பட்ட காணி உறுதிப்பத்திரங்களைக்கூட பொது மக்களுக்கு வழங்க முடியவில்லை. காணி சேகரிப்பதிலும், பணம் சேகரிப்பதிலும் குறிக்கோளுடன் செயற்பட்டுள்ளார்கள். நான் அதனை தற்போது ஒவ்வொரு மாவட்டங்களாகச் சென்று காணி உறுதிப்பத்திரங்களை வழங்கி வருகின்றேன்’ – என காணி அமைச்சர் எம்.கே. ஏ.டி.எஸ்.குணவர்தன தெரிவித்தார். அரசின் 100 நாள் வேலைத்திட்டத்தின் கீழ் காணி பிரச்சினைகளைத் தீர்த்து வைக்கும் முதலாவது நடமாடும் சேவை ஒன்று கடந்த ஞாயிறு கிழமை கந்தளாய் அக்போபுர தேசிய பாடசாலையில் நடைபெற்ற போது பிரதம அதிதியாகக் கலந்துகொண்டு

உரையாற்றும் போதே அவர் இதனைத் தெரிவித்தார். இதன்போது அவர் மேலும் தெரிவித்தாவது: “தற்போது 100 நாள் வேலைத்திட்டத்தின் கீழ் வடக்கு, கிழக்கு உட்பட 38,000 காணி உறுதிப் பத்திரங்களை வழங்கியுள்ளோம். இன்னும் முன்னாள் ஜனாதிபதி மஹிந்தவின் மாவட்டமான அம்பாந்தோட்டையிலும், தற்போதைய ஜனாதிபதி மைத்திரிபால சிறிசேனவின் மாவட்டமான பொலன்னறுவையிலும் மிக விரைவில் காணி உறுதிப்பத்திரங்களை வழங்க வேண்டியுள்ளது. அதனை விரைவில் வழங்கவுள்ளோம். நமக்காகக் கஷ்டப்பட்டு சேர்த்து வைத்த காணிக்கான அனுமதிப்பத்திரங்களை எமது தாய், தந்தை எடுக்காதுவிட்டாலும் நாம் அதனை எடுத்து வைத்துக்கொள்ள வேண்டும். அத்தோடு, இன்று காணி விட

யத்தில் இலஞ்சம் தலை விரித்தாடுவதாக அறியக்கிடக்கின்றது. எந்தவொரு காணி உத்தியோகத்திற்கும் இலஞ்சம் செலுத்துவதாக இருந்தால் அதனைச் செலுத்துவிட்டு அந்த இலஞ்ச வேலையைச் செய்யுங்கள். இன்று மக்களுக்கு காலடியில் சென்று காணிப் பிரச்சினைகளைக் கேட்டு நிவர்த்தி செய்து வைக்கும் வேலைத் திட்டங்களை யும் மேற்கொண்டு வருகின்றோம். முன்னைய அரசில் ஒருவருக்குக் கூட காணி அமைச்சில் வேலை வாய்ப்புகள் வழங்கப்படவில்லை. அதனை கூடிய விரைவில் நிறைவேற்றுவோம்” – என்றார். இந்தநிகழ்வில் காணி அமைச்சின் செயலாளர், சாணிக் கணக்காளர் ஆணையாளர் நாயகம் மற்றும் மாகாண காணி ஆணையாளர்கள் உட்பட பலரும் கலந்துகொண்டார்கள். (வ)



அமெரிக்க உதவிச் செயலாளர் டொம் மிலிநோஸ்கி தலைமையிலான உயரதிகாரிகள் நகர அபிவிருத்தி, நீர் வழங்கல் மற்றும் வடிகாலமைப்பு அமைச்சரும், சிறிலங்கா முஸ்லிம் காங்கிரஸ் தலைவருமான ரவூப் ஹக்கீமை நேற்று மாலை அவரது இல்லத்தில் சந்தித்தனர். இந்தச் சந்திப்பில் இனப்பிரச்சினை விவகாரம், நல்லிணக்கத்திற்கான முன்னெடுப்புகள், புதிய அரசில் சிறுபான்மையினரின் பங்களிப்பு என்பன பற்றி கலந்துரையாடப்பட்டது. (த-10)

## ஊழல் புரிந்தோருக்கு அமைச்சுப் பதவி ஏன்?

மைத்திரியிடம் அசாத் சாலி கேள்வி

கொழும்பு, ஏப்.3

ஊழல் புரிந்தவர்களுக்கு மைத்திரிபால எதற்கு அமைச்சுப் பதவிகளை வழங்கினார் என்று தெரியவில்லை. கண்டிப்பாக அவர்களுக்குத் தண்டனை வழங்கப்பட வேண்டும்.”

இவ்வாறு தேசிய ஐக்கிய முன்னணியின் தலைவரும் தேசிய நிறைவேற்று சபை உறுப்பினருமான அஸாத் சாலி தெரிவித்தார். 19ஆவது திருத்தச் சட்டத்தின் மூலம் தேர்தல் முறைமையை தற்போது அமுல்படுத்த முடியாது” என்றும் அவர் கூறினார்.

கொழும்பில் நேற்று முன் தினம் நடைபெற்ற அதிகாரத்தைப் பிடித்து நாட்டை ஐக்கியப்படுத்துவோம் அமைப்பின் ஊடகவியலாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் இவ்வாறு கூறினார்.

அவர் மேலும் தெரிவித்தாவது: “19 ஆவது திருத்தச் சட்டத்தில் குறிப்பிடப்பட்டுள்ள தேர்தல் முறைமையை அடுத்த தேர்தலில் நடைமுறைப்படுத்த முடியாது. அதற்கு இடமளிக்கப் போவதுமில்லை. இது சம்பந்தமாக மக்கள் மத்தியில் தெளிவான விளக்க மொன்றை அளித்த பின்னர்தான் நடைமுறைப்படுத்த முடியும்.

நாடாளுமன்ற எதிர்க்கட்சித் தலைவர் பதவிப் பொறுப்பை திணைவு குணவர்த்தனவுக்கு எவ்வாறு வழங்குவது? இந்த நாட்டைப் பாதாளக் குழிக்குள் தள்ளுவதற்காக அவருக்கு எதிர்க்கட்சித் தலைவர் பதவி வழங்குவது? நாடாளுமன்ற எதிர்க்கட்சித் தலைவர் பதவிப் பொறுப்பை யாருக்குக் கொடுக்கவேண்டும் என்று சபாநாயகர் தீர்மானிப்பார்.

ஜனாதிபதி மைத்திரிபால களத்தில் இறங்கவேண்டிய நேரம் இது. ரணில் விக்கிரமசிங்க கூறுவது போல் உடனடியாக நிறைவேற்று அதிகாரத்தை இல்லாதொழிக்க முடியாது. மைத்திரி ஆட்சி இருக்கும்வரை நிறைவேற்று அதிகார



முறைமை இருக்கலாம். ஊழல் புரிந்தவர்களுக்கு ‘மைத்திரிபால எதற்கு அமைச்சுப் பதவிகளை வழங்கினார் என்று தெரியவில்லை. கண்டிப்பாக அவர்களுக்குத் தண்டனை வழங்கப்பட வேண்டும். ஹஜ் கடமைகளுக்காக சவுதி அரேபியாவுக்கு ஆள்களை அனுப்புவதை இங்கு சிலர் வியாபாரமாகச் செய்து கிறார்கள். அதைச் சேவை நோக்காகக் கொண்டு செய்யவேண்டும். கடந்த 2010ஆம் ஆண்டு 6 ஆயிரத்து 500 பேரை நாங்கள் ஹஜ் கடமைகளுக்காக சவுதி அரேபியா அனுப்பியிருந்தோம். தற்போது, 2 ஆயிரத்து 200 பேருக்கு மட்டுமே சவுதி செல்ல அனுமதி தருகிறார்கள். எமது அமைச்சர் ஒருவர் சவுதி அமைச்சருடன் பகைத்துக் கொண்டதே இதற்குக் காரணம். அது மட்டுமல்லாது, 3 இலட்சத்து 20 ஆயிரம் ரூபாவுக்கு ஹஜ் பயணத்தை மேற்கொள்வதற்கான வசதிகளை நாங்கள் செய்து கொடுத்திருந்தோம். தற்போது, அத்தொகை ஆறு இலட்சத்தைத் தாண்டிவிட்டது. இதனால், பணவசதி படைத்தவர்கள் மட்டுமே ஹஜ் செல்ல முடியும் என்ற நிலைப்பாடு தோன்றியுள்ளது.

தற்போது, ஹஜ் கடமைகளுக்காகச் செல்பவர்களில் ஆயிரம் பேரை அரசின் செலவில் கொண்டுவரவதற்கான கோரிக்கையை நாம் அரசிடம் வைத்திருக்கின்றோம். இந்தச் சேவைகளை அரசால் செய்துகொடுக்க முடியும். இது தொடர்பான காத்திரமான முடிவுகளை ஜனாதிபதி மைத்திரிபால தலைமையிலான அரசு எடுக்கும்” – என்றார். (த)

## எதிர்க் கட்சித் தலைவர் பதவி சுதந்திரக் கட்சிக்கு வேண்டாம்

ஜி.எல்.பீரிஸ் தெரிவிப்பு

கொழும்பு, ஏப்.03

எதிர்க்கட்சித் தலைவர் பதவி சிறிலங்கா சுதந்திரக் கட்சிக்கு வழங்கப்படக்கூடாது என முன்னாள் வெளிவிவகார அமைச்சர் ஜி.எல்.பீரிஸ் தெரிவித்துள்ளார்.

ஆங்கில ஊடகமொன்றிற்கு வழங்கிய செவ்வியொன்றிலேயே அவர் இவ்வாறு தெரிவித்துள்ளார்.

எந்தவொரு கட்சியும் அரசில் அங்கத்துவம் வகித்துக் கொண்டு எதிர்க்கட்சித் தலைவர் பதவியை வகிப்பது எவ்விதத்திலும் பொருத்தமற்றது என அவர் சுட்டிக்காட்டியுள்ளார்.

இது சுதந்திரக் கட்சியை மாத்திரமல்லாது முழு நாடாளுமன்றத்துக்கே பாதகமான விளைவை ஏற்படுத்தும் என அவர் அச்சம் வெளியிட்டுள்ளார்.

எதிர்க்கட்சித் தலைவராக நிமல் சிறிபால டி சில்வாவை நியமிக்க வேண்டும் என ஒரு தரப்பினரும், நாடாளுமன்ற உறுப்பினர் திணைவு குணவர்த்தனவுக்கு எதிர்க்கட்சித் தலைவர் பதவியை வழங்குமாறு மற்றொரு தரப்பும் கையொப்பங்களைத் திரட்டும் நடவடிக்கையில் ஈடுபட்டுள்ளனர்.

இது மாதிரியான கையொப்பங்களைப் பெறுவதினால் எதிர்க்



கட்சித் தலைவர் பதவியை தீர்மானிக்க முடியாது என அவர் மேலும் குறிப்பிட்டுள்ளார். அத்துடன் தாம் எந்தவொரு தரப்பிற்கும் ஆதரவாகவோ, எதிராகவோ இதுவரை கையொப்பமிடவில்லை என சுட்டிக்காட்டியுள்ளார். ஒரு நாட்டை ஆளும் கட்சிக்கும், எதிர்க்கட்சிக்கும் இடையில் தெளிவான வேறுபாடு காணப்பட வேண்டியது மிகவும் முக்கியமான விடயம் என அவர் குறிப்பிட்டுள்ளார்.

நாட்டில் தற்போது எழுந்துள்ள எதிர்க்கட்சித் தலைமைத்துவம் யாரெனும் பிரச்சினைக்கு விரைவில் தீர்வு காணப்பட வேண்டும் எனவும், இந்த பிரச்சினைக்கு நிரந்தர தீர்வு காணப்படாத பட்சத்தில் நாட்டில் பெரும் விளைவுகளைச் சந்திக்க நேரிடும் எனவும் ஜி.எல்.பீரிஸ் தெரிவித்துள்ளார். (த)

## 895 போலி நாணய தாள்களுடன் ஒருவர் கைது


கொழும்பு, ஏப்.3

22 இலட்சத்து 35ஆயிரம் ரூபா பெறுமதியான போலி நாணயத் தாள்கள் மீட்கப்பட்டுள்ளதுடன் சந்தேகத்தின் பேரில் ஒருவர் கைது செய்யப்பட்டுள்ளார் என்று பொலிஸார் தெரிவித்தனர்.

கைக்காவல, போகம்பர பிரதேசத்தைச் சேர்ந்தவரே கைது செய்யப்பட்டுள்ளார் என்று மாத்தளை பொலிஸார் அறிவித்துள்ளனர்.

மாத்தளையில் உள்ள எரிபொருள் நிரப்பும் நிலையத்தில் சந்தேகநபர், நேற்று 1ஆம் திகதி 1,000 ரூபா பெறுமதியான இரண்டு தாள்களை கொடுத்து முற்பகல் 11.15க்கு எரிபொருள் நிரப்பியுள்ளார்.

அவ்விரண்டு தாள்களும் போலியானவை என்பதைக் கண்டு



கொண்ட எரிபொருள் நிலையத்தில் கடமையாற்றும் நபர், அது தொடர்பில் பொலிஸில் முறைப்பாடு செய்துள்ளார்.

அவரது முறைப்பாட்டை அடிப்படையாக கொண்டு, எரிபொருள் நிரப்பும் நிலையத்தில் உள்ள சி.சி.ரி.வி கமெராவை, சோதனைக்கு உட்படுத்திய பொலிஸார், சந்தேகநபரை நேற்று வியாழக் கிழமை பிற்பகல் 1.15 மணிக்கு கைது செய்தனர்.

சந்தேகநபரிடமிருந்து 5,000 ரூபா பெறுமதியான 268 போலி நாணயத்தாள்களும், 1,000 ரூபாய் பெறுமதியான 895 போலி நாணயத் தாள்களும் மீட்கப்பட்டுள்ளன. சந்தேகநபரை மாத்தளை நீதிவான் முன்னிலையில் முன்னிலைப்படுத்துவதற்கு நடவடிக்கை எடுத்துள்ள தார்க் பொலிஸார் தெரிவித்தனர். (த)



வவுனியா கோவில்குளம் அகிலாண்டேசுவரர் கோவில் தேர் உற்சவம் நேற்று இடம்பெற்றது. இதில் நூற்றுக்கணக்கான பக்தர்கள் கலந்துகொண்டு தமது நேர்த்திக் கடன்களை நிறைவேற்றினர். (த)

## புத்தாண்டு

மேலதிகமாக 8 கிராம சேவையாளர் பிரிவுகள் விடுவிக்கப்படவுள்ளது. இந்தப் பிரதேசங்களில் மேற்கொள்ளப்பட்டு வரும் மிதிவெடி அகற்றல் செயற்பாடுகள் எதிர்வரும் 7 ஆம் திகதி நிறைவுக்கு வரவுள்ளது. அதன் பின்னர், மேற்படி 8 கிராம சேவையாளர்கள் பிரிவுகளிலும் மீள்குடியியல்வ செயற்பாடுகள் ஆரம்பமாகவுள்ளன."- என்றும் அவர் குறிப்பிட்டார்.

வலி.வடக்கு மீள்குடியமர்வு தொடர்பிலான விசேட கலந்துரையாடல், தெல்லிப்பழை பிரதேச செயலகத்தில் நேற்றுக் காலை, அரச அதிபர் தலைமையில் நடத்தப்பட்டது. அதில் பல தரப்பினரும் கலந்து கொண்டனர்.

ஏற்கனவே முதல் கட்டமாக 430 ஏக்கர் விடுவிக்கப்பட்டுள்ளது. வளலாயில் 233 ஏக்கர், வயாளினான் கிழக்கு மற்றும் பலாவி தெற்கு இணைந்து 197 ஏக்கர் நிலப் பரப்பு மக்களிடம் கையளிக்கப்பட்டுள்ளது. அடுத்த கட்டமாக வளலாயில் மேலும் 195 ஏக்கர் விடுவிக்கப்படவுள்ளது. அத்துடன் காங்கேசன்துறை தெற்கு (ஜே/235), பளைவீமன்காமம் வடக்கு (ஜே/236), பளைவீமன்காமம் தெற்கு (ஜே/237), கட்டுவன் (ஜே/238), தென்மயிலை (ஜே/240), வறுத்தலைவிளான் (ஜே/241), மயிலிட்டி வடக்கு (ஜே/246), தையிட்டி தெற்கு (ஜே/250) ஆகிய கிராம சேவையாளர் பிரிவுகளே பகுதியளவில் அடுத்த கட்டமாக விடுவிக்கப்படவுள்ளன.

இந்தப் பிரதேசங்களில் தற்போது இராணுவத்தினர் மிதிவெடி அகற்றும் நடவடிக்கைகளில் ஈடுபட்டு வருகின்றனர். 270 ஏக்கர் மாத்திரம் வரையில் மிதிவெடி அகற்றியுள்ளனர். எஞ்சிய பிரதேசங்களில், எதிர்வரும் 7 ஆம் திகதிக்கு முன்னதாக மிதிவெடி அகற்றல் செயற்பாடு முடிக்கப்படும் என்று தெரிவித்துள்ள இராணுவத்தினர், அதன் பின்னர் மீள்குடியமர்வு மேற்கொள்ள முடியும் என்று குறிப்பிட்டுள்ளனர்.

இராணுவத்தினரின் மிதிவெடி அகற்றல் செயற்பாடு முடிவடைந்த பின்னர், அரச அதிகாரிகள் குறித்த பிரதேசங்களை நேரடியாகச் சென்று பார்வையிடுவர். அதன் பின்னரே, மக்கள் பதிவு செய்யப்பட்ட பின்னர் மீள்குடியமர்வுக்கு அனுமதிக்கப்படுவர் என்று தெரிவிக்கப்பட்டுள்ளது. (ற-5)

## ஆணைக்குழு

ஆணைக்குழு இதுவரை சென்று சாட்சிகளைப் பதிவு செய்திருந்தது. தற்போது முதன்முறையாக அம்பாறை மாவட்டத்திற்கு ஆணைக்குழு செல்லவுள்ளது.

அதேவேளை, காணாமற் போனோர் தொடர்பில் விசாரணை மேற்கொள்ளும் ஜனாதிபதி ஆணைக்குழுவின் அமர்வுகளை புறக்கணிக்குமாறு தமிழ் சிவில் சமூகம் வேண்டுகோள் விடுத்துள்ளது. (ற-5)

## மகேஸ்வரன்

ரவிராஜின் படுகொலை தொடர்பாக கடற்படை அதிகாரிகள் மூவர் கைது செய்யப்பட்டு விசாரிக்கப்பட்டு வருகின்றனர்.

இந்த விசாரணைகளில் முன்னாள் நாடாளுமன்ற உறுப்பினர் மகேஸ்வரன் மற்றும் சிரேஷ்ட ஊடகவியலாளர் ல்லந்தஆகியோரின் படுகொலை தொடர்பான இரகசியங்களும் வெளியாகும் சாத்தியங்கள் இருக்கின்றன என்று அமைச்சர் ஜோன் அமரதுங்க கூறியுள்ளார்.

இந்தப் படுகொலைகள் யாரால் உத்தரவிடப்பட்டன? எதற்காக? என்ற கேள்விகளுக்கான பதில்கள் விரைவில் கிடைக்கும் என்றும் அமைச்சர் நம்பிக்கை வெளியிட்டார். (ற-சி)

## வடக்கிலிருந்து

"வடக்கில் மீண்டும், ஆயுதக் கிளர்ச்சி ஏற்படாமல் தடுப்பதற்கு எல்லா நடவடிக்கைகளும் எடுக்கப்பட்டுள்ளன. தேசிய பாதுகாப்புக்கோ அல்லது நாட்டின் ஒருமைப்பாட்டுக்கோ, சவால்கள் ஏற்பட்டால் அந்த அச்சுறுத்தலை முறியடிப்பதற்கு எம்மாலான சகல் முயற்சிகளையும்

மேற்கொள்வோம்.

வடக்கு - கிழக்கில், காணிகளை உரிமையாளர்களிடம் கையளிப்பதற்காக படையினரோ அல்லது படைமுகாம்களோ அங்கிருந்து விலக்கிக் கொள்ளப்படாது."- என்று அவர் தெரிவித்துள்ளார்.

"2009 ஆம் ஆண்டு போர் முடிவுக்கு வந்த பின்னர், பல்வேறு இராணுவ முகாம்களுடன் இணைந்திருந்த தனியார் காணிகள் மீள ஒப்படைக்கப்பட்டு வருகின்றன. தேசிய பாதுகாப்பை உறுதிப்படுத்துவதற்கு படை யினரைப் பேணுவது அவசியம். நாட்டின் பாதுகாப்புக்குத் தேவையான படையினர், படைத் தளபாடங்கள், ஆயுதங்கள் என்பன தொடர்ந்து பேணப்படும். வடக்கு - கிழக்கில் படையினர் விழிப்பு நிலையில் இருக்கின்றனர். நிலைமைகளை மிகவும் உன்னிப்பாக கவனித்து வருகின்றனர். எந்தவொரு தீவிரவாத செயல்கள் விடயத்திலும், சகிப்புத் தன்மை காட்டப்படமாட்டாது"- என்றும் அவர் தெரிவித்தார். (ற-5)

## இலங்கை

எதிர்காலத்தில் ஒப்பந்தமொன்றை ஏற்படுத்தி செயற்படுவது தொடர்பிலும் சீன ஜனாதிபதி ஆலோசனை முன்வைத்தார் என்றும் தெரிவித்தார். ஜனாதிபதியின் சீனப் பயணம் பல பில்லியன் ரூபா நிதியை இலங்கையில் அபிவிருத்திக்குப் பெற்றுக் கொள்ள வழிவகுத்துள்ளது. சுகாதாரத்துறை, நீதித்துறை உள்ளிட்ட பல துறைகளில் பல பில்லியன்களை செலவிட சீனா முன்வந்துள்ளது என்றும் அவர் குறிப்பிட்டார்.

ஜனாதிபதியின் சீனப் பயணம் தொடர்பில் நேற்று கொழும்பில் ஏற்பாடு செய்திருந்த ஊடகவியலாளர் மாநாட்டிலேயே அமைச்சர் இவற்றைக் குறிப்பிட்டார்.

"சிறுநீரக நோயைக் கட்டுப்படுத்துவதற்கான உபகரணங்கள் ஆய்வு கூடம் நிர்மாணித்து வழங்கவும் உயர் நீதிமன்றக் கட்டடங்களை நிர்மாணிக்கவும் 2 ஆயிரம் இலங்கை விஞ்ஞானிகளுக்கு சீனாவில் பயிற்சிகளை வழங்கவும் இருதரப்பு உடன் படிக்கைகள் மூலம் இணக்கம் கண்டுள்ளது. சீனப் பயணத்தின் மூலம் 70 பில்லியன் ரூபர் நிதியை சீனா இலங்கைக்கு வழங்கியுள்ளது. பல முதலீடுகள், உதவிகளுக்கு வாய்ப்புகளை உருவாக்கியுள்ளது."- என்றும் அவர் தெரிவித்தார். (ற-4)

## நீதிமன்றத்தின்

மாற்றிக்கொண்டுள்ளார். ஜே.வி.பியின் செய்தியாளர்மாநாடு நேற்று பிற்பகல் பத்தரமுல்லையில் உள்ள அதன் தலைமையகத்தில் நடைபெற்றது. இதன்போது தேசிய நிறைவேற்றுச் சபையில் பேசப்பட்ட விடயங்கள் தொடர்பிலும் அநுரகுமார திஸாநாயக்க கருத்து வெளியிட்டார்.

"முக்கிய சில காரணங்கள் தொடர்பில் தெளிவுபடுத்தும் நோக்கிலேயே தேசிய நிறைவேற்றுச் சபைக் கூட்டத்தில் பங்கேற்றிருந்தேன். அந்தவகையில், தேசிய நிறைவேற்றுச் சபைக்குப் பகிரப்பட்டுள்ள பொறுப்புகளைச் சுட்டிக்காட்டினேன்.

குறிப்பாக, 19ஐ நிறைவேற்றுவதற்கு நடவடிக்கை எடுத்தல், சுயாதீன ஆணைக்குழுக்களை அமைத்தல், தகவல் அறியும் சட்டமூலத்தைக் கொண்டுவர நடவடிக்கை எடுத்தல், இலஞ்ச ஊழல், மோசடிக்காரர்களை சட்டத்தின்முன் நிறுத்தல், மக்களின் விருப்புக்கமைய புதிய தேர்தல் முறைமை உள்ளிட்ட விடயங்களை எடுத்துரைத்தேன்.

மக்களின் ஆணை மறுக்கப்படுமானால், அங்கம் வகிப்பதில் பயனில்லை எனவும் குறிப்பிட்டேன். இதன்போது, உயர்நீதிமன்றத்தின் தீர்ப்புக்குச் சாதகமான வகையில் 19இல் திருத்தங்களை முன்வைத்து அதை 10ஆம் திகதி நாடாளுமன்றத்தில் நிறைவேற்றுவதற்கு நடவடிக்கை எடுக்கப்படும் என்று ஜனாதிபதியும் பிரதமரும் தெரிவித்தனர்"- என்றார். (ற-சி)

## போரால்

வைத்திய சாலை ஒன்றை அமைத்து தரும்படி வடக்கு சுகாதார அமைச்சர். ப.சத்தியலிங்கம் கோரிக்கை

விடுத்தார். அதற்குப் பதிலளிக்கும் போதே அமைச்சர் ராஜித மேற்கண்டவாறு உறுதியளித்தார்.

இந்த வைத்தியசாலைக்காக சுமார் ஆயிரத்து 400 மில்லியன் ரூபா தேவைப்படும். அந்த நிதியைப் பெற்றுத் தந்து வைத்தியசாலை அமைப்பதற்கு உதவுமாறு வடக்கு சுகாதார அமைச்சர் கேட்டிருந்தார்.

அங்கு கருத்துத் தெரிவித்த மத்திய சுகாதார அமைச்சர் ராஜித, "வடக்கு மாகாண சபையால் இங்குள்ள சிறிய சிறிய வைத்தியசாலைகளின் பிரச்சினைகளைத் தீர்த்து, அல்லது வைத்தியசாலைகளின் புனரமைப்பு வேலைகளைச் செய்யமுடியுமானால் - மாகாண சபை செய்யுமானால் நான் பெரிதாக வைத்திய சாலைகளை நிர்மாணிப்பதற்கான உதவிகளை கட்டாயமாகச் செய்வேன்."- என்று குறிப்பிட்டார்.

பல நாடுகளில் இருந்து பணத்தை பெற்று கட்டிட வேலையை உடனே ஆரம்பிக்க நடவடிக்கை எடுப்பதாகத் தெரிவித்த அவர், போரால் பாதிக்கப்பட்ட இப்பகுதி மக்களுக்கு இந்த சத்திரசிகிச்சை நிலையமானது மிகவும் பயனுள்ளதாக அமையும். இம் மக்களுக்காக இங்குள்ள வைத்தியர்கள் சிறப்பான சேவையை வழங்க வேண்டும் என்றும் தெரிவித்தார்.

இந்த நிகழ்வுக்கு சுகாதார அமைச்சர் ராஜித சேனாரத்ன, வடக்கு மாகாண முதலமைச்சர் க.வி.விக்னேஸ்வரன், வடமாகாண சுகாதார அமைச்சர் ப.சத்தியலிங்கம், வடக்கு மாகாண சபை உறுப்பினர்களான ரவிசுரன், சி.சிவமோகன் மற்றும் வைத்திய அதிகாரிகள் எனப் பலர் கலந்து கொண்டனர். (ற-21)

## அத்துமீறும்

சங்கப் பிரதிநிதிகள், வடக்கு மாகாண மீன்பிடி அமைச்சர் பா.டெனில்வரன் மற்றும் தமிழ்த் தேசியக் கூட்டமைப்பின் நாடாளுமன்ற உறுப்பினர்களான இரா.சம்பந்தன், சுரேஷ் பிரேமசந்திரன், செல்வம் அடைக்கலநாதன் ஆகியோருக்கும் ஜனாதிபதி மைத்திரிபால சிறிசேனவுக்கும் இடையில் நேற்று மாலை, ஜனாதிபதி செயலகத்தில் சந்திப்பு நடைபெற்றது. அந்தச் சந்திப்பிலேயே ஜனாதிபதி மேற்கண்டவாறு உறுதியளித்துள்ளார்.

இந்திய மீனவர்களின் இழவைப் படகுகளால் வடக்கு மீனவர்கள் பாதிக்கப்படுகின்றார்கள். அதே போன்று தென்னிலங்கை சிங்கள மீனவர்களினது செயற்பாடுகளினாலும் வடக்கு மீனவர்கள் கடும் பாதிப்பை எதிர்கொள்கின்றனர். குறிப்பாக, தென்னிலங்கையிலிருந்து வடக்குக் கடற்பரப்புக்குள் வரும் மீனவர்கள், தடை செய்யப்பட்ட முறைகளைப் பயன்படுத்தி மீன்பிடியில் ஈடுபடுகின்றனர். அதைத் தடுப்பதற்கும் - கட்டுப்படுத்துவதற்குமான அதிகாரத்தை, வடக்கு மாகாண மீன்பிடி அமைச்சுக்கு வழங்க வேண்டும் - என்று மீனவ பிரதிநிதிகள் ஜனாதிபதியிடம் கோரினர். அதற்கு சம்மதம் தெரிவித்த ஜனாதிபதி, அதனை நடைமுறைப்படுத்துவதற்குரிய நடவடிக்கைகள் எடுப்பதாகத் தெரிவித்துள்ளார். (ற-5)

## இந்திய

கடற்பரப்பினுள் அத்துமீறி நுழையும் சகல தமிழக மீனவர்களையும் கைது செய்யுமாறும் கடற்படைத் தளபதிக்கு ஜனாதிபதி உத்தரவு பிறப்பித்துள்ளார்.

தமிழக மீனவர்களின் அத்துமீறல் தொடர்பில், நேரடியாக தமிழக அரசுடன் பேச்சு நடத்தவுள்ளதாகத் தெரிவித்த ஜனாதிபதி அதற்குரிய ஒழுங்குகளை மேற்கொள்ளுமாறு வெளிவிவகார அமைச்சுக்குப் பணிப்பு விடுத்துள்ளார். ஜனாதிபதி மைத்திரிபாலவுக்கும், வடபகுதி மீனவர் சங்கப் பிரதிநிதிகளுக்கும் இடையில், ஜனாதிபதி செயலகத்தில் நேற்று மாலை சந்திப்பு நடைபெற்றது.

அதில் இந்திய மீனவர்களின் அத்துமீறல்கள் தொடர்பில், கடற்படைத் தளபதியே தெளிவாக சகல விடயங்களையும் ஒளிப்படங்களுடன் விளக்கினார். கடற்றொழில் அமைச்சின் செயலாளர், இந்திய மீனவர்கள்

இழவைமடி வலையைப் பயன்படுத்தி மீன்பிடிப்பதால் இலங்கை கடல்வளம் எவ்வாறு அழிவடைகின்றது என்பது தொடர்பிலும் குறிப்பிட்டார்.

வடபகுதி மீனவர்களும், இந்திய மீனவர்கள் அத்துமீறி வந்து இழவைமடி பயன்படுத்தி மீன்பிடிப்பது தொடர்பிலும், அதனால் தமது வாழ்வாதாரம் பாதிக்கப்படுவது, படகுகள் சேதப்படுத்தப்படுவது, வலைகள் அறுக்கப்படுவது தொடர்பில் கருத்துக்கள் முன்வைத்தனர்.

கடந்த மாத இறுதியில் சென்னையில் இடம்பெற்ற தமிழக - இலங்கை மீனவர்கள் பேச்சில், மூன்று வருடகாலத்திற்கு, வருடத்திற்கு 83 நாட்கள் இலங்கை கடற்பரப்பில் மீன்பிடிக்க அனுமதி வழங்குமாறு தமிழக மீனவர்கள் கோரியிருந்தனர். இந்தக் கோரிக்கையை ஏற்க முடியாது என்று வடபகுதி மீனவர்கள் நேற்றைய சந்திப்பில் திட்டவாட்டமாகத் தெரிவித்துள்ளனர்.

அதையடுத்து இலங்கைக் கடற்பரப்பினுள் அத்துமீறி நுழையும் தமிழக மீனவர்களை உடன் கைது செய்யுமாறு கடற்படைத் தளபதிக்கு ஜனாதிபதி மைத்திரிபால உத்தரவு பிறப்பித்தார்.

சந்திப்பில் இழவைமடி பயன்படுத்துவர்களை கைது செய்வதிலும், அவர்களுக்கு எதிராக சட்ட நடவடிக்கை மேற்கொள்வதிலும் உள்ள இடர்பாடுகள் தொடர்பில் ஆராயப்பட்டது. இழவைமடி இலங்கையில் சட்டரீதியாகத் தடை செய்யப்படவில்லை என்பது சுட்டிக்காட்டப்பட்டது. அதையடுத்து, அதனைச் சட்டமூலமாக்குவதற்குரிய நடவடிக்கைகள் மேற்கொள்ளுமாறு ஜனாதிபதி பணிப்புரை விடுத்துள்ளார்.

தமிழக மீனவர்களின் அத்துமீறல் மற்றும் இழவைமடி பயன்பாடு தொடர்பில், தமிழக அரசுடனேயே நேரடியாகப் பேச்சு நடத்தப் போவதாகவும் ஜனாதிபதி இதன் போது குறிப்பிட்டுள்ளார். (ற-5)

## மாகாண

நியமிப்பதில், கூட்டமைப்பின் அங்கத்துவக் கட்சிகளிடையே இழுபறி நிலை காணப்படுகின்றது என்று தெரிவிக்கப்படுகின்றது.

தமிழ்த் தேசியக் கூட்டமைப்பின் முல்லைத்தீவு மாவட்ட மாகாண சபை உறுப்பினர் வீ.கனகசுந்தரசுவாமி கடந்த பெப்ரவரி மாதம் சுகவீனம் காரணமாக இறந்தார். அவரது மாகாணசபை உறுப்பினர் பதவி வெற்றிடமாகியுள்ளது. இந்த வெற்றிடத்துக்கு, புதிய உறுப்பினர் ஒருவரை, தமிழ்த் தேசியக் கூட்டமைப்பு இன்னமும் நியமிக்கவில்லை. வீ.கனகசுந்தரசுவாமி, தமிழ்த் தேசியக் கூட்டமைப்பின் அங்கத்துவக் கட்சிகளில் ஒன்றாகிய ரெலோவின் சார்பில் போட்டியிட்டிருந்தார். விருப்பு வாக்குளின் அடிப்படையில், கனகசுந்தரசுவாமிக்கு அடுத்த இடத்தில் புளொட் அமைப்பைச் சேர்ந்த பவான் உள்ளார்.

ஆயினும் ரெலோ அமைப்பு, உயிரிழந்த உறுப்பினர் தமது கட்சியைச் சேர்ந்தவர் என்பதால், தமது கட்சியைச் சேர்ந்த ஒருவரையே நியமிக்க வேண்டும் என்று கோருகின்றது. நடைமுறையின்படி உயிரிழந்த உறுப்பினருக்கு அடுத்ததாக யார் கூடிய விருப்பு வாக்குப் பெற்றாரோ அவரையே நியமிக்க வேண்டும் என்று புளொட் அமைப்பு வலியுறுத்துகின்றது. அதனால் குறித்த வெற்றிடத்தை நிரப்புவதில் சிக்கல் நிலைமை ஏற்பட்டிருக்கின்றது என்று தெரிவிக்கப்படுகின்றது. (ற-5)

## போர்க்குற்றம்

மீள்குடியேற்றம், இராணுவக்குறைப்பு, தமிழ் அரசியல் கைதிகளின் விடுதலை மற்றும் காணாமற்போனோர் விவசாரம் உட்பட மக்களின் உடனடிப் பிரச்சினைகளுக்கும், இலங்கையில் நீண்டகாலமாகத் தொடரும் இடப்பிரச்சினைக்கும் உடன்தீர்வை வழங்க இந்த அரசு நடவடிக்கைகளை எடுக்கவேண்டும். இதற்கு ஐ.நாவின் அழுத்தம் தொடர்ந்து இருக்கவேண்டும்"- என்றும் கூட்டமைப்பினர் இதன்போது தெரிவித்தனர். "சர்வதேச அரசங்கில் தமிழர் பிரச்சினை ஒலிக்க இலங்கை மீதான ஐ.நா. தீர்மானங்கள் முக்கிய பங்கு வகிக்கின்றன. எனவே, இலங்கையில் தமிழர் எதிர்நோக்கிய அவலங்களுக்கு ஐ.நா. நீதியைப் பெற்றுக் கொடுப்பதுடன் நிரந்தர அரசியல் தீர்வையும் பெற்றுக்கொடுக்கவேண்டும்" - என்றும் கூட்டமைப்பினர் கோரினர்.

உண்மையை ஊக்குவித்தல், நீதி, இழப்பீடுகள் மற்றும் மீள உருவாகாமல் உத்தரவாதப்படுத்தலுக்கான ஐ.நாவின் சிறப்பு அறிக்கையாளர் பப்லோ டிசிரெய்ப், 6 நாள் பயணம் மேற்கொண்டு கடந்த ஞாயிற்றுக் கிழமை கொழும்பு வந்தடைந்தார். அவர் பலதரப்பட்டவர்களையும் சந்தித்துப் பேச்சு நடத்தி வருகின்றார்.

இந்நிலையில், நேற்று வியாழக் கிழமை கொழும்பு தாஜ் சமுத்திரா ஹோட்டலில் தமிழ்த் தேசியக் கூட்டமைப்பின் நாடாளுமன்ற உறுப்பினர்களைச் சந்தித்துப் பேச்சு நடத்தினார். காலம் 7.30 மணியிலிருந்து 8.30 மணிவரை இந்தச் சந்திப்பு இடம் பெற்றது. இந்தச் சந்திப்பில் தமிழ்த் தேசியக் கூட்டமைப்பின் சார்பில் அதன் தலைவர் இரா.சம்பந்தன், நாடாளுமன்ற உறுப்பினர்களான சுரேஷ் பிரேமசந்திரன், செல்வம் அடைக்கலநாதன், எம்.ஏ.சுமந்திரன் ஆகியோர் கலந்துகொண்டனர்.

இந்தச் சந்திப்பிலேயே தாம் மேற்படி விடயங்களை ஐ.நாவின் சிறப்பு நிபுணரிடம் தெரிவித்தோம் என்று தமிழ்த் தேசியக் கூட்டமைப்பின் நாடாளுமன்ற உறுப்பினர்கள் தெரிவித்தனர். (ற-சி)

## இறுவட்டு

குற்றச்சாட்டில் கைது செய்யப்பட்ட யாழ்ப்பாணம் பெருமாள் கோயிலடியைச் சேர்ந்த தமிழ் இளைஞர் நீதிமன்றால் அந்தக் குற்றச்சாட்டிலிருந்து விடுவிக்கப்பட்டார்.

குறித்த இளைஞருக்கு எதிராக யாழ்ப்பாணம் பொலிஸாரால் தாக்கல் செய்யப்பட்ட வழக்கு நேற்று முன்தினம் யாழ்.நீதிவான் நீதிமன்றில் தீர்ப்புக்காக எடுக்கப்பட்டது. அதன்போதே நீதிமன்றம் மேற்படி தீர்ப்பை வழங்கியது.

2011ஆம் ஆண்டு ஆவணி மாதம் பதினெட்டாம் திகதி யாழ்ப்பாணம் கன்னர்திட்டி பகுதியில் அமைந்துள்ள இறுவட்டு விற்பனை செய்யும் கடையொன்றில் முள்ளிவாய்க்காலில் இடம்பெற்ற இறுதிப்போர் தொடர்பான காட்சிகளை தமிழீழ விடுதலைப் புலிகளுக்கு ஆதரவாக விற்பனை செய்தார் என்ற குற்றச்சாட்டில் கடை உரிமையாளர்,

தமிழ் இளைஞர் பொலிஸாரால் கைது செய்யப்பட்டார். அவரையாழ்ப்பாணம் நீதிமன்றில் முற்படுத்திய பொலிஸார் அவருக்கெதிராக குற்றப்பத்திரத்தை தாக்கல் செய்திருந்தனர். குறித்த இளைஞர் தனக்கெதிரான குற்றச்சாட்டை மறுத்தார். தனது கடையில் இருந்தபோது அங்கு இறுவட்டு ஒன்றுடன் வந்த பொலிஸ் உத்தியோகத்தர்கள் சிலர் அவ் இறுவட்டை தான் விற்பனை செய்ததாக தெரிவித்து கடையை சோதனை செய்தனர். எனினும் சோதனை நடவடிக்கையின் போது எதுவித இறுவட்டுகளும் தனது கடையில் இருந்து கைப்பற்றப்படவில்லை என்று தெரிவித்தார். அதையடுத்து இந்த வழக்கு விளக்கத்துக்கு நியமிக்கப்பட்டது.

தேடுதல் நடவடிக்கையில் ஈடுபட்ட உப்பொலிஸ் பரிசோதர்கள் நீதிமன்றில் சாட்சியமளித்திருந்தனர். இளைஞர் சார்பாக அவரது சாட்சியம் மட்டும் அவரது சட்டத்தரணியால் நெறிப்படுத்தப்பட்டிருந்தது. நீதிவான் பெ.சிவகுமார் தனது தீர்ப்பில் பொலிஸார் இறுவட்டுக்களை தாம் கைப்பற்றியிருந்தனரே தவிர அதனை நிரூபிப்பதற்கு நிபுணத்துவ சாட்சிகள் எதனையும் மன்றில் முற்படுத்தவில்லை. அத்துடன் எதிரிக் கெதிரான குற்றச்சாட்டை நியாயமான சந்தேகத்துக்கப்பால் நிரூபிப்பதற்கு வழக்குத்தொடருநர் தவறி விட்டனர்- என்று தெரிவித்து குறித்த குற்றாட்சிகளிலிருந்து அந்த இளைஞரை விடுவித்தார். (ற-103)

# நிறைவேறியது பிரேரணை

தமிழ்மொழி மூலமான சேவையை  
வலியுறுத்தி கிழக்கு மாகாண சபையில்

அம்பாறை, ஏப். 3  
கிழக்கு மாகாண மாவட்டச் செயலகங்களில், அரசகரும மொழியான தமிழ் மொழி மூலமாக, பொது மக்கள் சேவைகளைப் பெற்றுக் கொள்வதை உறுதிப்படுத்துவதன் அவசியத்தை வலியுறுத்தி, சமர்ப்பிக்கப்பட்ட பிரேரணை கிழக்கு மாகாண சபையில் செவ்வாய்க்கிழமை நிறைவேற்றப்பட்டுள்ளது. தன்னால் சமர்ப்பிக்கப்பட்ட தனிநபர் அவசர பிரேரணை கிழக்கு மாகாண சபையில் ஏகமனதாக ஏற்றுக் கொள்ளப்பட்டுள்ளதாக கிழக்கு மாகாண சபை உறுப்பினர் சட்டத்தரணி ஆரீப் சம்சுடன் தெரிவித்தார். இந்த அங்கீகாரத்தை தெரியப்படுத்தும் பொருட்டு, அரசு கரும மொழிகள் ஆணைக்குழு மற்றும் அம்பாறை, மட்டக்களப்பு, திருகோணமலை ஆகிய மாவட்டச் செயலகங்களின் செயலாளர்களுக்கும் பிரேரணை நகலை அனுப்பி வைக்குமாறு இதன்போது தீர்மானம் நிறை

வேற்றப்பட்டதாகவும் அவர் மேலும் தெரிவித்தார். இதுகுறித்து அவர் மேலும் கூறுகையில், “கிழக்கு மாகாணம் தமிழ் பேசும் மக்கள் அதிகம் வாழும் மாகாணமாகும். இம்மாகாணத்தின் அம்பாறை, மட்டக்களப்பு மற்றும் திருகோணமலை ஆகிய மாவட்டங்களில் தமிழ் மற்றும் முஸ்லிம் மக்களே அதிகம் வாழ்கின்றனர். இருப்பினும், அம்பாறை மற்றும் திருகோணமலை மாவட்டங்களின் மாவட்ட செயலாளர்களாக தமிழ் மொழி பேசும் செயலாளர்கள் நியமிக்கப்படவில்லை. அத்துடன் குறித்த மாவட்டச் செயலகங்களில் அரசு கரும மொழியான தமிழ் மொழி உரிய முறையில் நடைமுறைப்படுத்தப்படாததால், அந்த மாவட்டங்களில் வாழும் தமிழ் பேசும் மக்கள் தமது சேவைகளை தமிழ் மொழியில் பெற்றுக் கொள்வதில் பல சிரமங்களை எதிர்நோக்கி வருகின்றனர். இலங்கையின் அரசியலமைப்புக்கு ஏற்ப அரசு அலுவலகங்

களில் அரசு கரும மொழியான தமிழ் மொழிக்கு உரிய அந்தஸ்து வழங்கப்படுவது அவசியமாகும். எனினும், குறித்த மாவட்டங்களின் மாவட்டச் செயலகங்களில் தமிழ் மொழியில் தமிழ் பேசும் மக்கள் சேவையைப் பெற்று வருவதில் மிக நீண்ட காலமாக அசௌகரியங்களுக்கு முகங்கொடுத்து வருகின்றனர். தமிழ் பேசும் மக்கள் தங்களது மொழி உரிமையைப் பெற்று வாழ்வதற்கும் தங்களது மொழியில் அரசு சேவையைப் பெறுவதற்கும் உரித்துடையவர்கள் என்பதனால், கிழக்கு மாகாண சபையின் ஆட்சியின் கீழ் உள்ள அம்பாறை மற்றும் திருகோணமலை ஆகிய மாவட்டங்களிலுள்ள செயலகங்களில் தமிழ் மொழியில் அந்த மாவட்ட மக்கள் சேவையைப் பெற்றுக் கொள்வதற்கு வழிவகுப்பது கிழக்கு மாகாண சபையின் தார்மிகப் பொறுப்பாகும் என்று பிரேரணையில் முன்வைக்கப்பட்டிருந்தது”-என்றார். (வ)

## புனித வெள்ளி தினம் இன்று

சென்னை, ஏப். 3  
கிறிஸ்தவர்களின் நடுநாயகமாக விளங்கும் இயேசுமனித விடுதலைக்காக இன்னுயிரை அந்த மீட்பின் நாளைக் கூறும் புனித வெள்ளி தினம் இன்றாகும். இன்று அனைத்து கத்தோலிக்க மற்றும் கிறிஸ்தவ ஆலயங்களில் திருப்பாடுகளின் நிகழ்வுகளை நினைவு கூரும் வழிபாடுகள், சிலுவைப் பாறைகள், திருச்சிலுவை முத்தி செய்தல், இயேசுவின் இறந்த திருவுடல் சொரூபங்களைத் தாங்கிய ஆசந்தி ஊர்வலங்கள் என்பன இடம்பெறுவன.

ஒவ்வொரு பகுதிகளிலுமுள்ள பிரதான ஆலயங்களில் இயேசுவின் திருவுடலை வியாகுலம் போன்ற சோகப்பாடலுடன் சிலுவையில் அறைந்து இறக்கி அடக்கம் செய்யும் காட்சிப்படுத்தல் ஆற்றுகையும் இடம்பெறும். யாழ்ப்பாணத்தில் குருநகர் புனித யாகப்பர் ஆலயம், பாஷையூர் புனித அந்தோனியார் ஆலயம், நாவாந்துறை புனித மரியாள் ஆலயம் என்பனவற்றில் ‘திருச்சொரூப பால்’ என அழைக்கப்படும் இந்த நிகழ்வு இடம்பெறுவது. இக்காட்சிப்படுத்தல் பாரம்பரியமாக மன்னார், யாழ்ப்பாணம், முல்லைத்தீவுகுதிகளில் பின்பற்றப்பட்டு வருவது குறிப்பிடத்தக்கது. (வ-135)



ஈழத்தில் வரலாற்றுச் சிறப்புமிக்க திருகோணமலை அருள்மிகு ஸ்ரீ பத்திரகாளி அம்பாள் ஆலய வருடாந்தத் தேர்த்திருவிழா நேற்றுக்காலை இடம்பெற்றது. இதன்போது அம்பாள் பக்தர்கள் புடைசூழ தேரில் வலம் வருகின்றனர். (வ-40)

## சந்நிதியான் ஆச்சிரமத்தில் ஆன்மிக பயிற்சி

திருகோணமலை, ஏப். 3  
ஆன்மிகம் மற்றும் மானுட மேம்பாட்டுடன் தொடர்புடைய அறிவை மேம்படுத்தி அவர்கள் மூலம் சமூகத்தில் ஆன்மிகம் மற்றும் மானுட மேம்பாட்டுடன் தொடர்புடைய வேலைத் திட்டங்களை மேற்கொள்வதற்காக மூன்று நாட்கள் வதிவிடப் பயிற்சிநெறி ஒன்று தொண்டமானாறு செல்வச்

சந்நிதியான் ஆச்சிரமத்தில் நடத்தப்படவுள்ளது. இன்றும், நாளைமும், நாளை மறுதினமும் பயிற்சி நடைபெறுவது. இலங்கையின் எல்லாப் பாகங்களிலிருந்தும் விண்ணப்பித்த 60 பயிற்சியாளர்கள் இந்தப் பயிற்சியில் கலந்துகொள்ள உள்ளனர். நெறியில் கலந்துகொள்ளும் அனைவருக்கும் சிவ



வலி.வடக்கு, ஏப். 3

சுன்னாகம் அரிசுர புத்திர ஐயனார் ஆலய வருடாந்த தேர்த்திருவிழா நேற்று வியாழக்கிழமை பகல் மிகவும் பக்திபூர்வமாக இடம்பெற்றது. காலையில் இடம் பெற்ற விசேட பூசை வழிபாடுகளைத் தொடர்ந்து ஐயனார் தேரில் வெளிவீதியுலா வரும் காட்சி இடம்பெற்றது.

கிராமிய வழிபாட்டுக்கு அமைவாக முன்னர் வேள்வி இடம்பெற்ற ஆலயம் என்ற வகையில் பலியிடுதலுக்குப் பதிலாக பூமடை, காய்மடை என்பதற்கு அமைவாக மரக்கறிகள், இளநீர் என்பன படைக்கப்பட்டு அவை வாள் கொண்டு வெட்டப்பட்டு பின்னர் சுவாமி தேரில் வீதியுலா வரும் நிகழ்வு இடம் பெற்றது.

குறிப்பாக சுவாமி உள் இருந்து வருகையில் மேளவாத்தியத்துடன் வெளிவந்த பின்னர் பறை முழங்க சுவாமி தேரில் வெளி வீதியுலா வரும் நிகழ்வு இடம் பெற்றது.

அடியவர்கள் அங்கு பிரதட்டை செய்தும் கற்பூரச்சட்டி மற்றும் காவடிகள், தூக்குக் காவடிகள் எடுத்தும் தமது தேர்த்திகளை நிறைவேற்றினார்கள். (வ-83)

## வெளிநாட்டு நகை வருகையால் உள்ளூர் உற்பத்தியாளர் பாதிப்பு

மட்டக்களப்பு, ஏப். 3  
வெளிநாட்டு நகைகளின் வருகை மற்றும் இயந்திரங்களால் நகை செய்வதால், உள்ளூர் நகை உற்பத்தியாளர்களின் வாழ்வாதாரம் பாதிக்கப்பட்டுள்ளதாக உற்பத்தியாளர்கள் கவலை தெரிவிக்கின்றனர். இதுதொடர்பில் மட்டக்களப்பு நகரில் உள்ள நகை செய்யும் பட்டறை ஒன்றில் தொழில் புரிவோரோடு கருத்துத் தெரிவிக்கையில்:

“நகை உற்பத்தியாளர்கள் கடந்த காலங்களில் தங்களது கைவினைத் திறன் மூலம் தங்களது சிந்தனையில் உருவாக் கப்பட்ட பாரம்பரிய நகைகளைச் செய்து விற்பனை செய்து வந்தனர். பாரம்பரிய முறையில் செய்யப்பட்ட திருமாங்கல்யத்துக்குரிய தாலிக்கொடிகள், மாலைகள், பதக்கங்கள், வளையல்கள், மோதிரங்கள், தோடுகள் மற்றும் கைச்சங்கிலிகள் எல்லாம் தற்போது இயந்திரங்களினால் செய்யப்படுவதால் தாம் தொழிலின்றி சிரமப்படுவதாக தெரிவித்தனர்.

கொழும்பு செட்டியார் தெருவில் உள்ள நகைக் கடைகளில் தற்பொழுது உள்ளூர் உற்பத்தி நகைகளுக்குப் பதிலாக இந்தியா, மலேசியா, சிங்கப்பூர் மற்றும் மத்திய கிழக்கு நாடுகளில்

இருந்துவரும் நகைகளே கூடுதலாக விற்பனை செய்யப்படுகின்றன என்றும் கூறினர். இது குறித்து செட்டியார் தெருவில் உள்ள இலங்கை நகை வியாபாரிகள் சங்கத்தின் தலைவர் ஆண்டி விஜயகுமாரிடம் கேட்டபோது:

“வெளிநாட்டிலிருந்து தருவிக்கப்படும் மற்றும் இயந்திரங்கள் மூலம் செய்யப்படும் நகைகளில் பெரும்பாலானவை புதிய வடிவங்களில் கூடுதல் கவர்ச்சியுடையனவாகவும் தங்கத்தை தங்கத்தால் ஓட்டும் தொழில் நுட்பத்தால் கழிவு இல்லாமலும் இருக்கின்றன.

இதனால், வாடிக்கையாளர்கள் பணத்தின் பெறுமதியை பார்க்காமல் ஒரு பவுண்ட் 22 கரட் தங்கத்துக்கு 44,000 ரூபா செலுத்தி தரத்தீல் சிறந்த தங்க வைர நகைகளை வாங்குவதில் அதிகம் நாட்டம் கொண்டுள்ளனர். இதன் காரணமாக உள்ளூர் நகை உற்பத்தியாளர்களுக்கு தொழில் குறைந்துள்ளதை ஏற்றுக் கொள்கின்றோம். அவர்களும் புதிய முறைக்கு மாற்றம் பெற்று இயந்திரங்கள் மூலம் நகைகளைச் செய்வதற்கு பழக்கப்படுத்திக் கொண்டால் தொழில் இல்லாத பிரச்சினையைக் கட்டுப்படுத்த முடியும்” என்று தெரிவித்தார். (வ)

நோக்கத்தைக் கருத்தில் கொண்டு சிவன் மானுட மேம்பாட்டு நிறுவனம், சிவதொண்டர்குடும்பம் எனும் ஓர் அமைப்பை ஏற்படுத்தி நாளை மறுதினம் இப்பயிற்சியை நிறைவு செய்வோம். மத்தியில், சுய விருப்பில் இணையவுள்ள அனைவரையும் இணைத்து ஆரம்பித்து வைக்க நடவடிக்கை எடுத்துள்ளது. (வ-40)


# விலகினார் ஸ்ரார்ட் சிக்கலில் பெங்களூர்

எதிர்வரும் ஐ.பி.எல் தொடரில் பெங்களூர் றோயல் சலஞ்சர்ஸ் சார்பாக ஒப்பந்தம் செய்யப்பட்டிருந்த ஸ்ரார்ட் விளையாட மாட்டார் என்று அறிவிக்கப்பட்டுள்ளது.

கடந்த உலகக்கிண்ணத் தொடரில் 22 இலக்குகளைக் கைப்பற்றி தொடராட்ட நாயகன் விருதை வென்று அசத்தியவர் ஸ்ரார்ட். எதிர்வரும் ஐ.பி.எல் தொடரில் பெங்களூர் றோயல் சலஞ்சர்ஸ் சார்பாக ஒப்பந்தம் செய்யப்

பட்டிருந்ததால், பெங்களூரின் பந்து வீச்சு மிகப்பலமாக இருக்கும் எனப் பரவலான எதிர்பார்ப்புக்கள் நிலவியது. இந்த நிலையில் ஸ்ரார்ட் காயம் காரணமாக விலகியமை பெங்களூர் அணிக்குப் பெரும் பின்னடைவை ஏற்படுத்தியுள்ளது.

இது தொடர்பாக பெங்களூர் நிர்வாகம் தெரிவிக்கையில் 'ஆரம்ப கட்டத்தின் சில ஆட்டங்களில் லேயே ஸ்ரார்ட் பங்கேற்க மாட்டார் குணமடைந்ததும் விரைவில் அணிக்குத்திரும்புவார்' என்று தெரிவித்துள்ளது. (ரி)



## இப்படியும் ஒரு அணி

கடந்த உலகக்கிண்ணத் தொடரில் மோசமாக விளையாடிய வீரர்களை வைத்து நியூஸிலாந்து இணையத்தளம் ஒன்று மோசமான அணியொன்றை அறிவித்துள்ளது.

உலகக்கிண்ணத் தொடர் நிறைவடைந்ததும் வழக்கம்போல ஐ.சி.சி சிறந்த வீரர்களைத் தெரிவு செய்து தனது கனவு அணியை அறிவித்தது. இந்த அணியில் மக்கலம் தலைவராகவும் வேறு சில சிறந்த வீரர்களும் இடம் பிடித்திருந்தனர். இந்த நிலையில் நியூஸிலாந்து இணையத்தளம் ஒன்று மிகச் சிறந்த கனவு அணியான இந்த அணிக்கு எதிர்மாறாக திறமையற்ற மோசமான அணி என்று ஒரு அணியை அறிவித்துள்ளது.

இந்த அணியின் தலைவராக காலிறுதிக்கு தகுதி பெறாமல் கத்துக் குட்டிகளுடன் சேர்த்து நடையைக்கட்டிய இங்கிலாந்து அணியின் தலைவர் மோர்கன் தலைவராக அறிவிக்கப்பட்டார். மோர்கன் தலைமையிலான அணி விபரம் வருமாறு - சிமித் (மே.இதீவுகள்), ஹொக் (தென்னாபிரிக்கா), பலன்ஸ் (இங்கிலாந்து), சந்திரன் (ஐ.அ.இராச்சியம்), மோர்கன் (இங்கிலாந்து), அப்ரிடி (பாகிஸ்தான்), ரோஞ்சி (நியூஸிலாந்து), கெசின் ஓபிரைன் (அயர்லாந்து), புரோட் (இங்கிலாந்து), மெக்கான் (நியூஸிலாந்து), ரோச் (மே.இதீவுகள்)

இந்த அணியின் பயிற்சியாளராக இங்கிலாந்தின் பயிற்சியாளர் பீற்றர் மோர்ல்ஸ் அறிவிக்கப்பட்டுள்ளார். (த-ரி)

## விற்றோரி வழியில் விடைபெற்ற மில்ஸ்



கடந்த உலகக்கிண்ணத் தொடரில் நியூஸிலாந்தின் 15வீரர்களைக்கொண்ட அணியில் இடம்பிடித்திருந்த சகலதுறை வீரர் மில்ஸ் சர்வதேச ஆட்டங்களில் இருந்து தான் ஓய்வு பெறுவதாக அறிவித்துள்ளார்.

உலகக்கிண்ணத்தொடருடன் அனுபவவீரர் விற்றோரி ஓய்வை அறிவித்திருந்த நிலையில் மற்றுமொரு அனுபவ வீரரான மில்ஸின் இந்த முடிவு நியூஸிலாந்து கிரிக்கெட் கட்டுப்பாட்டுச் சபையை ஆச்சரியப்படுத்தியுள்ளது. 37 வயதான மில்ஸ் உலகக்கிண்ணத் தொடருக்கான நியூஸிலாந்து அணியில் இடம்பிடித்திருந்த போதிலும் உலகக்கிண்ணத் தொடரின் ஒரு ஆட்டத்திலும் விளையாடவில்லை. மேலதிக வீரராகவே உலகக் கிண்ணத் தொடர் முழுவதும் நீடித்தார் என்பது குறிப்பிடத்தக்கது. (த-ரி)

## கனவானுக்கு செல்லும் இடமெல்லாம் சிறப்பு

உலகக்கிண்ணத் தொடரை கைப்பற்றிய பின்னர் சச்சினைப் பார்த்ததும் தனது நேர்காணலைப் பாதியில் கைவிட்ட மக்ஸ்வெல் சச்சினிடம் ஓடிச் சென்று அவரைக் கட்டியணைத்துத் தனது மகிழ்ச்சியைப் பகிர்ந்துள்ளார்.

உலகக் கிண்ணத்தை ஆஸ்திரேலியா கைப்பற்றிய பின்னர் தனது அனுபவம் குறித்து ஆஸ்திரேலிய ஊடகம் ஒன்றுக்கு நேர்காணல் கொடுத்துக்கொண்டிருந்தார் மக்ஸ்வெல். மக்ஸ்வெல் நேர்காணல் கொடுத்துக்கொண்டிருந்த இடத்திற்கு அருகால் சச்சினும் செல்லவேண்டியிருந்தது. இதனால் சச்சினைப் பார்த்த மக்ஸ்வெல் தனது நேர்காணலைப் பாதியில் கைவிட்டுச் சச்சினிடம் ஓடிச் சென்று அவரைக் கட்டியணைத்துத் தனது மகிழ்ச்சியைப் பகிர்ந்துள்ளார். சச்சினும் அவரைக் கட்டித்தழுவி மேலும் உற்சாக



மூட்டினார். இந்தச் சம்பவம் தொடர்பாக உலகக்கிண்ணத் தொடர் முடிவடைந்து சில நாட்களின் பின்னரும் பலரும் கருத்துத் தெரிவித்தவண்ணம் உள்ளனர். சச்சின் மீது மக்ஸ்வெல் மிகுந்த மரியாதை

வைத்துள்ளார் என்பதை மக்ஸ்வெல்லே பலமுறை தெரிவித்துள்ளார். இதைவிட தனது முன்மாதிரிகை சச்சினே என்று தனது அறிமுக ஆட்டத்தில் மக்ஸ்வெல் தெரிவித்தமையும் குறிப்பிடத்தக்கது. (த-ரி)

## ரெய்னாவுக்கு இன்று டும் டும்...

இந்திய அணியின் நட்சத்திர வீரர் சுரேஷ் ரெய்னாவிற்கும் அவரது பள்ளிப் பருவத் தோழியான பிரியங்கா சவுத்ரிக்கும் இன்று திருமணம் நடைபெறவுள்ளது. மணமகள் பிரியங்கா சவுத்ரி உத்தர பிரதேச மாநிலத்தைச் சேர்ந்தவர். இவர் சுரேஷ் ரெய்னாவின் தாயின் நெருங்கிய தோழியின் மகள் ஆவார். குழந்தையாக இருக்கும் போதே இருவரது குடும்பத்துக்கும் நெருங்கிய பழக்கம் இருந்தது. பின்னர் பிரியங்காவின் குடும்பத்தினர் பஞ்சாப் மாநிலத்துக்கு இடம்பெயர்ந்து விட்டனர். அதன் பிறகு இரு குடும்பத்துக்கும் இடையே தொடர்பு இல்லாமல் போனது. சில வருடங்களுக்கு முன்பு இருவரது குடும்பத்தினரும் ஒரு விழாவில் சந்தித்துக்கொண்டனர். அப்போது மீண்டும் நட்பு ஏற்பட்டது. பிரியங்காவைப் பெரிய பெண்ணாகப் பார்த்த ரெய்னாவின் தாய் தனது மகனுக்குத் திருமணம் செய்து வைக்க முடிவு

செய்தார். இதற்கு ரெய்னாவும் சம்மதித்து விட்டார். மணமகள் பிரியங்காவும் சம்மதித்து விட்டார். இதையடுத்து ரெய்னா - பிரியங்கா திருமணம் இன்று டில்லியில் நடைபெறுகிறது. இந்தியப் பிரதமர் நரேந்திர மோடி,



ஜனாதிபதி பிரணாப் முகர்ஜி, உத்தரப்பிரதேச முதல்வர் அகிலேஷ் யாதவ், இந்தியக் கிரிக்கெட் கட்டுப்பாட்டுச் சபையின் மூத்த நிர்வாகிகள், சுக வீரர்கள் ஆகியோருக்கும் அழைப்பு விடுக்கப்பட்டுள்ளதாகத் தெரிவிக்கப்படுகிறது. (த-ரி)

## நீங்களெல்லாம் நல்லா வருவீங்கள்

நியூஸிலாந்து கிரிக்கட்டின் எதிர்காலம் நன்றாக இருக்கும் என்று அந்த அணியில் ஓய்வுபெற்ற வீரர்களான பொண்ட், மற்றும் விற்றோறி ஆகியோர் தெரிவித்துள்ளனர்.

நியூஸிலாந்தின் எதிர்காலம் குறித்து பொண்ட் தெரிவிக்கையில் 'மிகவும் திருப்திகரமாகக் கண்காண்போகும் முன்னெடுத்து செல்வதற்கான சரியான நேரம் இது. இது தான் தொடக்கம், முடிவு அல்ல. நியூஸிலாந்து கிரிக்கெட் அணிக்கு, 1980 ஆம் ஆண்டுகளில் இருந்ததைப்போல இனி பொன்னான நேரமாக இருக்கும் என்றார். விற்றோறி தெரிவிக்கையில் 'பாகிஸ்தான், இலங்கை அணிகளுடனான டெஸ்ட், ஒரு நாள் ஆட்டங்களில் ஆதிக்கம் செலுத்திய நியூஸிலாந்து,



உலகக்கிண்ண இறுதியாட்டத்துக்கு முதல் முறையாக முன்னேறியது. நியூஸிலாந்து கிரிக்கெட் வரலாற்றில் இது ஒரு மகிழ்ச்சியான நேரம். நியூஸிலாந்து அணிக்கு இனி நல்ல எதிர்காலம் உள்ளது என்றார். நியூஸிலாந்து அணி எதிர்வரும் மே

மாதம் தொடக்கம் ஜூன் மாதம் வரை இங்கிலாந்துக்கு சுற்றுப் பயணம் மேற்கொண்டு டெஸ்ட், ஒருநாள், டி-20 என்று மூன்று தொடர்களிலுமாக நீண்டகாலம் விளையாட உள்ளமை குறிப்பிடத்தக்கது. (ரி)

## இளவாலை மத்தி, ஆவரங்கால் இந்து கரப்பந்து இறுதியில் பலப் பரீட்சை

யாழ்ப்பாணம், ஏப் 03  
அராவி மத்தி சிறீமுருகன் சனசபை நிலையத்தின் பவள விழாவை முன்னிட்டு நிலாவொளி விளையாட்டுக் கழகம் நடத்தும் கரப்பந்தாட்டத் தொடரின் அரையிறுதி ஆட்டங்கள் குறித்த சனசபை நிலைய மைதானத்தில் இடம்பெற்றது. முதலாவதாக இடம்பெற்ற அரையிறுதியாட்டத்தில் புத்தூர் கலைமதி விளையாட்டுக்கழக அணியை எதிர்த்து இளவாலை மத்திய விளையாட்டுக்கழக அணி மோதிக் கொண்டது. 5 செற்களைக் கொண்ட இந்த ஆட்டத்தில் இளவாலை மத்திய

விளையாட்டுக்கழக அணி 3:0 என்ற செற்கணக்கில் இலகுவாக வெற்றிபெற்று இறுதியாட்டத்துக்குத்தகுதி பெற்றது. இரண்டாவது அரையிறுதியாட்டத்தில் நாயன்மார்கட்டு பாரதி விளையாட்டுக்கழக அணியை எதிர்த்து ஆவரங்கால் இந்து இளைஞர் விளையாட்டுக்கழக அணி மோதிக் கொண்டது. 5 செற்களைக் கொண்ட இந்த ஆட்டத்தில் ஆவரங்கால் இந்து இளைஞர் விளையாட்டுக்கழக அணி 3:0 என்ற செற்கணக்கில் வெற்றிபெற்று இறுதியாட்டத்திற்குத்தகுதி பெற்றது. (த-ரி-23)

## சென்.ஜோசப், ஐக்கியம் அசத்தலாக ஆடி வெற்றி

யாழ்ப்பாணம், ஏப் 03  
வடமாகாண உதைபந்தாட்டப் பேரவை மொபிற்றல் வெற்றிக்கிண்ணத்துக்காக நடத்தும் உதைபந்தாட்டத் தொடரில் கடந்த ஞாயிறுக்கிழமை இடம்பெற்ற லீக் ஆட்டங்களில் பனங்கட்டுக் கொட்டு சென். ஜோசப் விளையாட்டுக்கழக அணி விடத்தந்தீவு ஐக்கிய விளையாட்டுக் கழக அணி ஆகியவை வெற்றி பெற்றுள்ளன. முதலில் இடம்பெற்ற ஆட்டத்தில் பனங்கட்டுக்கொட்டு சென். ஜோசப் விளையாட்டுக்கழகத்தை எதிர்த்து

இளம்பறவை விளையாட்டுக்கழக அணி மோதிக் கொண்டது. இதில் பனங்கட்டுக் கொட்டு சென். ஜோசப் விளையாட்டுக்கழகம் 5:0 என்ற கோல்கணக்கில் வெற்றிபெற்றது. தொடர்ந்து இடம்பெற்ற மற்றொரு ஆட்டத்தில் முல்லைத்தீவு விக்னேஸ் வரா விளையாட்டுக்கழக அணியை எதிர்த்து விடத்தந்தீவு ஐக்கிய விளையாட்டுக்கழக அணி மோதிக் கொண்டது. இதில் விடத்தந்தீவு ஐக்கிய விளையாட்டுக்கழக அணி 5:1 என்ற கோல்கணக்கில் வெற்றிபெற்றது. (ரி, 23)

## பாரதியை வீழ்த்தியது ஸ்ரீ பாரதி

யாழ்ப்பாணம், ஏப் 03  
அரியாலையின் 96 ஆவது சுதேசிய திருநாள் கொண்டாட்ட விழாவின் ஓர் அங்கமான கரப்பந்தாட்டத் தொடரின் 'பி' பிரிவு அணிகளுக்கான ஆட்டங்கள் அருணோதய சனசபை நிலைய மைதானத்தில் மின் ஒளியில் இடம்பெற்று வருகின்றது. இந்தத் தொடரில் நேற்று முன்தினம் புதன்கிழமை இடம்பெற்ற ஆட்டங்களில் முதலில் இடம்பெற்ற ஆட்டத்தில் நீர்வேலி ஐக்கிய விளையாட்டுக்கழக அணியை எதிர்த்து நாயன்மார்கட்டு பாரதி விளையாட்டுக்கழக பி (இரண்டாவது) அணி மோதிக்

கொண்டது. 3 செற்களைக் கொண்ட இந்த ஆட்டத்தில் நீர்வேலி ஐக்கிய விளையாட்டுக்கழக அணி 2:0 என்ற செற்கணக்கில் வெற்றிபெற்றது. தொடர்ந்து இடம்பெற்ற மற்றொரு ஆட்டத்தில் பாரதியை வெற்றிபெற்ற நீர்வேலி ஐக்கிய விளையாட்டுக்கழக அணியை எதிர்த்து சங்கானை ஸ்ரீ பாரதி விளையாட்டுக்கழக அணி மோதிக் கொண்டது. 3 செற்களைக் கொண்ட இந்த ஆட்டத்தில் சங்கானை ஸ்ரீ பாரதி விளையாட்டுக் கழக அணி 2:0 என்ற செற்கணக்கில் வெற்றிபெற்றது. (ரி, 23)

# ரெட் நேஞ்சர்ஸ், யங் ஹென்றிஸ் அடுத்த சுற்றுக்கு முன்னேற்றம்

யாழ்ப்பாணம், ஏப் 03  
வளர்மதி விளையாட்டுக்கழகத்தின் உதைபந்தாட்ட தொடரில் சென். பீற்றர் லை வீழ்த்தி ரெட் நேஞ்சர்ஸ் அணியும், யுத் கழகத்தை வீழ்த்தி யங் ஹென்றிஸ் அணியும் அடுத்த சுற்றுக்குத்தகுதி பெற்றுள்ளன. யாழ்ப்பாணம் உதைபந்தாட்ட லீக்கின் அனுசரனையுடன் வளர்மதி விளையாட்டுக்கழகம் தனது 25 ஆவது ஆண்டு நிறைவை முன்னிட்டு நடத்தும் 7 பேர் பங்கு பற்றும் விலகல் முறையிலான உதைபந்தாட்டத் தொடரின் ஆட்டங்கள் உரும்பிராய் இந்துக் கல்லூரி மைதானத்தில் இடம்

பெற்று வருகின்றன. அதில் நேற்று முன்தினம் புதன்கிழமை இடம் பெற்ற ஆட்டங்களில் மானிப்பாய் ரெட் நேஞ்சர்ஸ் விளையாட்டுக்கழக அணியும், இளவாலை யங் ஹென்றிஸ் விளையாட்டுக்கழக அணியும் வெற்றி பெற்றுள்ளன. முதலில் இடம்பெற்ற ஆட்டத்தில் மானிப்பாய் ரெட் நேஞ்சர்ஸ் விளையாட்டுக்கழக அணியை எதிர்த்து சென். பீற்றர் லை விளையாட்டுக்கழக அணி மோதிக் கொண்டது. இதில் இரண்டு அணியினரும் ஆட்ட நேரமுடிவில் தலா 2 கோல்களைப் பெற்றமையால் ஆட்டம் சமநிலையில் முடி

வடைந்தது. ஆட்டம் வெற்றி தோல்வி காண்பதற்காக சமநிலை தவிர்ப்பு உதைகள் வழங்கப்பட்டன. இதில் மானிப்பாய் ரெட் நேஞ்சர்ஸ் விளையாட்டுக்கழக அணி 3:2 என்ற கோல்கணக்கில் வெற்றிபெற்றது. தொடர்ந்து இடம்பெற்ற மற்றொரு ஆட்டத்தில் இளவாலை யங் ஹென்றிஸ் விளையாட்டுக்கழக அணியை எதிர்த்து உடுப்பிட்டி யுத் விளையாட்டுக்கழக அணி மோதிக் கொண்டது. இதில் இளவாலை யங் ஹென்றிஸ் விளையாட்டுக்கழக அணி 4:1 என்ற கோல்கணக்கில் வெற்றிபெற்றது. (த-ரி-23)

## மீண்டும் சென்னையில் ஹசி

ஆஸ்திரேலிய அணியின் முன்னாள் நட்சத்திரம் மைக்கல் ஹசி, ஐ.பி.எல் 2015 தொடரில் சென்னை சுப்பர் கிங்ஸ் அணிக்காக விளையாட உள்ளார். மீண்டும் சென்னையுடன் இணைந்தது தொடர்பாக ஹசி தெரிவிக்கையில் 'சுப்பர் கிங்ஸ் அணியில் தரமான வீரர்கள் இடம் பெற்றுள்ளனர். உள்ளூர் ரசிகர்கள் முன்னிலையில் எல்லா ஆட்டங்களிலும் சி.எஸ்.கே வெற்றிபெறும். தலைவர் டோனி, பயிற்சியாளர் பிளேமிங் இருவரும் துடுப்பாட்ட வரிசையில் எந்த இடத்தில் விளையாட சொன்னாலும் விளையாடுவேன். பிராவோ உலகக்கிண்ண தொடரில் விளையாடவில்லை. இதனால் புது உத்வேகத்துடன் விளையாடுவார். சென்னை அணியில் மீண்டும் இடம் பெற்றது குடும்பத்துடன் இணைந்துள்ளது போன்று உள்ளது. சுழற்பந்து வீச்சுக்கு இந்திய மைதானங்கள் சாதகமாக இருக்கும் என்பதால் ஐபிஎல் தொடரில் ஐடேஜா, அஸ்வின் சிறப்பாக விளையாடுவார்கள்.



டோனி தலைமையில் விளையாடுவது எனக்கு பிடிக்கும். வெற்றி தோல்விகளை சகஜமாக எடுத்துக் கொள்வார். சென்னை அணியில் வெளிநாட்டு வீரர்கள் பலர் இடம் பெற்றிருந்தாலும், எனக்கு களமிறங்கும் வாய்ப்புக் கிடைக்கும் என்ற நம்பிக்கை உள்ளது.' என்றார். (த-ரி)

## இன்றைய மோதல்கள்

யாழ்ப்பாணம், ஏப் 03  
வடமாகாண உதைபந்தாட்ட லீக்கின் அனுமதியுடன் கம்பர்மலை யங் கம்பன்ஸ் விளையாட்டுக்கழகம் யாழ்ப்பாணம் மாவட்ட ரிதியாக நடத்தும் 7 பேர் பங்குபற்றும் விலகல் முறையிலான உதைபந்தாட்டத் தொடரின் ஆட்டங்கள் கம்பர்மலை யங்கம்பன்ஸ் விளையாட்டுக்கழக மைதானத்தில் இடம்பெற்று வருகின்றது. இந்தத் தொடரில் இன்று வெள்ளிக்கிழமை மாலை 3.30 மணிக்கு இடம்பெறும் லீக் ஆட்டத்தில் கலட்டி ஐக்கிய விளையாட்டுக்கழக அணியை எதிர்த்து மயிலிட்டி கண்ணகி விளையாட்டுக்கழக அணி மோதவுள்ளது. மாலை 4.30 மணிக்கு இடம்பெறும் மற்றொரு லீக் ஆட்டத்தில் கழுகுகள் விளையாட்டுக்கழக அணியை எதிர்த்து திருமகள் விளையாட்டுக்கழக அணி மோதவுள்ளது. (த-ரி-23)

அரியாலையின் 96 ஆவது சுதேசிய திருநாள் கொண்டாட்ட விழாவில் ஓர் அங்கமான கரப்பந்தாட்டத் தொடரின் ஆட்டங்கள் அருணோதய சனசபை நிலைய மைதானத்தில் மின் ஒளியில் இடம்பெற்று வருகின்றது. இதில் இன்று வெள்ளிக்கிழமை இரவு 7 மணிக்கு இடம்பெறும் 'பி' பிரிவு ஆட்டத்தில் சண்டிப்பாய் வசந்த ஸ்ரீ விளையாட்டுக்கழக அணியை எதிர்த்து மட்டுவில் மோகனதாஸ் விளையாட்டுக்கழக அணி மோதவுள்ளது. இரவு 8 மணிக்கு இடம்பெறும் மற்றொரு ஆட்டத்தில் அச்சவேலி கலைமகள் விளையாட்டுக்கழக அணியை எதிர்த்து நாயன்மார்கட்டு பாரதி விளையாட்டுக்கழக அணி மோதவுள்ளது. (த-ரி-23)

# அணித் தெரிவில் சதி எதுவுமில்லை

நடந்து முடிந்த உலகக்கிண்ண தொடரின் அரையிறுதியாட்டத்தில், தென்னாபிரிக்காவின் வீரர்கள் தேர்வில் நிற்ப்பாகுபாடு காட்டப்பட்டது என்ற முறைப்பாட்டை முற்றிலும் நிராகரித்துள்ளார் தென்னாபிரிக்க கிரிக்கெட் சபை செயலாளர் ஹாருண் லார்கட். உலகக்கிண்ணத் தொடரில் தென்னாபிரிக்கா அணி, அரையிறுதியில் நியூஸிலாந்தை சந்தித்தது. இதற்கான

அணியில் அபொட்டுக்குப் பதில் 'நிறத்தின்' அடிப்படையில் பிலான் டரைச் சேர்க்க வேண்டும் என்று, தென்னாபிரிக்காவின் கிரிக்கெட் சபை நிர்ப்பந்தம் செய்ததாகவும், இதனால், தலைவர் வில்லியர்ஸ் அரையிறுதியில் விளையாட தயங்கியதாகவும் செய்திகள் வெளியாகின. இதை மறுத்து தென்னாபிரிக்காவின் கிரிக்கெட் சபை செயலாளர்

ஹாருண் லார்கட் தெரிவிக்கையில் - பெயர் குறிப்பிடாமல், ஊகத்தின் அடிப்படையில் வெளியாகும் தவறான செய்திகளுக்கு பதில் சொல்லக் கூடாது என்பதுதான் தென்னாபிரிக்க கிரிக்கெட் சபையின் ஊடக விதி. நிற்ப்பாகுபாடு வீரர்கள் தேர்வில் காட்டிய காலமெல்லாம் மலையேறிவிட்டது. என்னைப்பொறுத்தவரையில் இந்த

செய்தி முற்றிலும் முட்டாள்தனமானது. தவறான தகவல் அடிப்படையில் இப்படி மோசமான செய்திகள் வெளியிடுவது மிகவும் வருந்தத்தக்கது. தென்னாபிரிக்க நாட்டையும் மற்றும் தென்னாபிரிக்கா கிரிக்கெட் சபையையும் களங்கப்படுத்தும் வகையில், இதுபோன்ற செய்திகளை இனிமேலும் வெளியிட மாட்டார்கள் என நம்புகிறேன்.' என்றார். (த-ரி)


# தேறுவாரா ஹபீஸ்

பாகிஸ்தானின் சகலதுறை வீரரான ஹபீஸ் பந்தை எறிகிறார் என்று சில மாதங்களுக்கு முன்னர் குற்றஞ்சாட்டப்பட்டது. சி பரிசோதனைகளில் பந்தை எறிவது பற்றிப் படுத்தப் பட்டதையடுத்து ஹபீஸ் பந்துவீச முடியாதென்று ஐ.சி.சி தீர்ப்பளித்தது. இந்த நிலையில் ஹபீஸின் பந்து வீச்சு தொடர்பாக மேலதிக பரிசோதனைகளை மேற்கொள்வதற்காகவும், சில நுணுக்கங்களை அறிந்து கொள்வதற்காகவும் ஹபீஸ் விரைவில் சென்னை வரவுள்ளார்.

பந்துவீச்சில் உள்ள குறைபாடுகளை நிவர்த்தி செய்வதற்காக எதிர்வரும் 9ஆம் திகதி சென்னை ராமச்சந்திரா பல் கலைக்கழகத்தில் அமைந்துள்ள ஐ.சி.சி. அங்கீகாரம் பெற்ற பந்து வீச்சு பரிசோதனை மையத்தில் தனது பந்துவீச்சை பரிசோதனைக்கு உட்படுத்த இருப்பதாக பாகிஸ்தான் கிரிக்கெட் வாரியம் தெரிவித்துள்ளது. சென்னையில் ஹபீஸின் பந்து வீச்சு சரிசெய்யப்பட்டால் ஹபீஸ் தொடர்ந்து பந்து வீச அனுமதிக்கப்படுவார். இல்லை யென்றால் துடுப்பாட்ட வீரராக மட்டும் களத்தில் இறங்க வேண்டியிருக்கும். (த-ரி)



# 20ஆம் திகதி நாடு திரும்புவார் பஸில்



கொழும்பு, ஏப் 03  
பல கோடிக்கணக்கான நிதி மோசடி தொடர்பில் குற்றம் சாட்டப்பட்ட முன்னாள் பொருளாதார அபிவிருத்தி அமைச்சர் பஸில் ராஜபக்ஷ எதிர்வரும் 20 ஆம் திகதி நாட்டுக்கு வரவுள்ளதாக அவர் சார்பில் முன்னிலையாகும் சட்டத்தரணி தெரிவித்துள்ளார்.  
பஸில் நாட்டுக்கு வந்து இரு தினங்களுக்குள் நிதி மோசடி விசாரணை பிரிவில் தனது வாக்குமூலங்களை அளிக்க வள்ளதாகவும் அவர் மேலும் தெரிவித்தார்.  
முன்னாள் பொருளாதார அபிவிருத்தி அமைச்சர் பஸில் ராஜபக்ஷவுக்கு எதிராக நிதி மோசடி

தொடர்பில் தாக்கல் செய்யப்பட்ட வழக்கு நேற்றுக் கடுவலை நீதிமன்றத்தில் விசாரணைக்காக எடுத்துக்கொள்ளப்பட்ட பேசுதே அவர் சார்பாக முன்னிலையான சட்டத்தரணி இவ்வாறு தெரிவித்தார்.  
திவிநெரும திணைக்களத்தில் நிதி மோசடி செய்தமை, நடந்து முடிந்த ஜனாதிபதித் தேர்தலுக்காக திவிநெரும திணைக்களத்தின் நிதியைப் பயன்படுத்தியமை, மாநாடு ஒன்றை நடத்துவதற்காக 70 மில்லியன் ரூபாவரையிலான நிதி செலவிடப்பட்டமை தொடர்பாக இவர் மீது நீதிமன்றத்தில் வழக்கு தொடரப்பட்டுள்ளமை குறிப்பிடத்தக்கது. (த)

## நீலப்படை இனி இல்லை

கொழும்பு, ஏப் 03  
நீலப்படையணி தொடர்ந்து செயற்படப்போவதில்லை என்று சிறிலங்கா சுதந்திரக் கட்சியின் இளைஞர் முன்னணி தெரிவித்துள்ளது. நீலப்படையணியில் அங்கத்துவம் வகித்த இளைஞர்கள் தொடர்ந்தும் செயலாற்ற இளைஞர் முன்னணியுடன் இணைந்து கொள்ள முடியும் என்று நேற்று நடைபெற்ற ஊடக சந்திப்பில் தெரிவிக்கப்பட்டுள்ளது.  
சிறிலங்கா சுதந்திரக்கட்சியின் இளைஞர்கள் தான் நீலப்படையணியில் இருந்துள்ளனர் எனவும், இவர்களை எதிர்காலத்தில் சிறிலங்கா சுதந்திரக்கட்சியின் இளைஞர் முன்னணியில் இணைத்துக் கொள்ள முடியும் எனவும் தெரிவித்தார் பிரத்யமைச்சர் சாந்த பண்டார. (த)

**FRENCH LANGUAGE CENTRE REGISTERED FRENCH CENTRE. FRENCH CLASSES**  
Embassy ஆல் அங்கீகரிக்கப்பட்ட International Diploma in French FRANCE, CANADA, SWISS, BELGIUM செல்வோர் கற்குமார்கள்.  
விரிவுரைப்பாளர் : MR. V. JEGAN (Trained teacher in France - 2007, University இல் French விரிவுரைகளை மேற் கொண்டவரும்)  
இதயலையில் எமது ஆரீர்ப்பிடம் 906 சேர் கற்று சென்றுள்ளனர் Register now : 0779 789 456 / 021 221 7781

ஆரம்பம்: 04.04 சனி 10am No. 40, Palaly Road, Jaffna. (ஆரியத்தளம்) ஆரம்பம்: 04.04 சனி 4pm. பிரதான வீதி, நெல்லையடி சாவுகச்சேரியில் விரைவில் எம் கிளை

**SPOKEN ENGLISH**  
தொழில்புரிவோர், இளைஞர், யுவர்கள், பல்வகை புகழுக மரணவர்கள், வெளிநாடு செல்வோர் இணைய முறையும்.  
சனி, ஞாயிறு பயிற்சிநெறி ஆரம்பம் : 04.04.2015  
பிரிவு 1 : காலை 08.00-10.00 பிரிவு 2 : முய 10.00-12.00  
பிரிவு 3 : பிடி 01.00-03.00 பிரிவு 4 : மாலை 03.00-05.00  
வேலையாய்ப்புரி 7600 ரூபாய்க்கான, 20000 மாணவர்கள் சிறுநி யாதிவற்ற பயிற்சியாகை.  
ஆங்கிலத்தில் ஓரளவுத் தெரியாதவர்களுக்கும் கூட இப்பயிற்சியில் கைநன்று முக்தே மாணவர்கள் சூழலாக ஆங்கிலம் பேசமுடியும்.  
பயிற்சிநெறி முடிவின் "DIPLOMA CERTIFICATE"

எமது கிளைகள்  
சன்கலை 021 567 41 33  
நெல்லையடி 021 3200 807

**SAAMSON LANGUAGE SCHOOL** 115, ஆரீர்ப்பிடம், யாழ்ப்பாணம். 077 621 4567 021 320 8313

**ECONOMICS HALL**  
நாவலர் றோட், யாழ்ப்பாணம். (றெயில்வே ரக் அருகில்)  
**வர்த்தகப்பிரிவு**  
புதிய பிரிவு II  
ஆரம்பம் 04.04.2015 காலை 8.00மணி

பொருளியல் கணக்கீடு வணிகக்கல்வி  
உதயன் AP.பகீரதன் யசோதரன்  
அனுமதிக்க வியாழன் காலை 9.00மணி முதல் வழங்கப்படுகின்றது

**ECONOMICS HALL**  
நாவலர் றோட், யாழ்ப்பாணம். (றெயில்வே ரக் அருகில்)  
**வர்த்தகப் பிரிவுடன் இணைந்து கலைப்பிரிவும்**

தமிழ் : சந்திரலிங்கம்  
பொருளியல் : உதயன்  
அரசறிவியல் : சுகாஷ்  
நாடகம் : கணேஷ்  
புனியியல் : செந்திரரன்  
வரலாறு : விஜயரூபன் (விக்கி) } எதுமராட்சியின் பிரபல ஆசிரியர்கள்  
கீந்துநாகர்க்கம் : ஜெயக்குமார்  
கிறிஸ்தவ நாகர்க்கம் : S.I.கிளனி (தேவா)  
விவசாயம் : விக்கி  
அளவையியல் : என் பிரதீபன்

**A/L 2017 மாணவர்களுக்கு மட்டுமே**  
ஆரம்பம் 04.04.2015 காலை 7.00 மணி  
அனுமதிக்க வியாழன் காலை 9.00மணி முதல் வழங்கப்படுகின்றது

## A/L வரலாறு - 2017

சாதனைக்குரிய பெறுபேறுகளை என்றும் மாணவர்கள் பெற்றிட வழிகாட்டும் உங்கள் ஆசான்  
M. பத்மன் M.A. (History)  
★ புதிய பிரிவுகள் ஆரம்பமாகவுள்ளன  
★ ஆசிரியர் கற்பிக்கும் வழமையான இடங்களில் அனுமதிக்களைப் பெறலாம்.

**யூனியர்ஸ்** கத்திரயம்

தமிழ். T.S. குகன்	கணக்கீடு திரு. S. தவா
இந்.நாக / இ.சமய S. ஜெயக்குமார்	பொருளியல் திரு. P. சண்
அரசிய. N. பாபு	வணிகக்கல்வி திரு. S. ரிஷி
புனியிய. S.P. கரன்	<b>A/L 2017</b> ஆரம்பம்
வரலா. S. பிரபா	4.4.2015 சனி 8am
நாடக. L. கசன்	
மகாச. பொருள் S. மஜீபன்	

## விக்கினா

கல்வி நிறுவனம்  
52, ல்ரான்லி றோட்.  
A/L 2017 பிரிவு 2 கலை, வர்த்தக வகுப்புகள் ஆரம்பம் 4.4.2015 8.00 மணி  
மாது O/L மாணவர்களுக்கு அனுமதிக்கட்டணம் இல்லாமல். அனுமதிக்க இன்று முதல்



பருத்தித்துறை வீதி, ஆண்புத்தூர். மணிக்கட்டு வீதி, யாழ்ப்பாணம்.

## A/L 2017

கலை, வர்த்தக, தொழில்நுட்ப பிரிவு - 11  
ஆரம்பம் : 04-04-2015 சனி காலை 9.00மணி

# 31ஆம் நாள் நினைவஞ்சலியும் வீட்டுக்கிருத்திய அழைப்பும் நன்றி நவிலவும்



அன்னை மடியில்  
27.11.1949



ஆண்டவன் அடியில்  
06.03.2015

**அமர் கணபதிப்பிள்ளை பாலசுப்பிரமணியம்**  
(தர்மகர்த்தா - நுணசை முருகமூர்த்தி கோயில் மாதகல்)  
கடந்த 06.03.2015 சிவபதமடைந்த எமது குடும்ப விளக்கு அமர் கணபதிப்பிள்ளை பாலசுப்பிரமணியம் அவர்களின் அந்தியேட்டிக் கிரியைகள் நாளை (04.04.2015) சனிக்கிழமை காலை 6.00 மணியளவில் மாதகல் ஞானசிந்தாமணிப் பிள்ளையார் அந்தியேட்டிமடத்தில் நடைபெற்று, அன்றைய தினமே முற்பகல் 10.00 மணியளவில் அவரது இல்லத்தில் வீட்டுக்கிருத்திய நிகழ்வுகளும் நடைபெறும், அதனைத் தொடர்ந்து நடைபெறும் ஆத்மசாந்திப் பிரார்த்தனையிலும் மதியபேசனை நிகழ்வினும் கலந்து கொள்ளுமாறு அன்புடன் அழைக்கின்றோம்.  
இதனைத் தனிப்பட்ட அழைப்பாக ஏற்றுக்கொள்ளவும் அன்னாரின் மரணச்செய்தி கேட்டு நேரிலும் தொலைபேசி மூலமும் ஆறுதல் கூறியவர்களுக்கும், கண்ணீர்அஞ்சலி, துண்டுப்பிரசுரங்கள் வெளியிட்டோருக்கும், மலர்வளையம் சாத்தியோருக்கும், நினைவுக்கூட்டம் நடத்தியோருக்கும் இறுதிச்சடங்கில் கலந்துகொண்டோருக்கும் பல்வேறு வழிகளிலும் உதவி நல்கியோருக்கும் எமது உளமார்ந்த நன்றிகள்.  
மாதகல் வடக்கு, மாதகல். குடும்பத்தினர்.

**போட்டிப் பரீட்சை வகுப்புகள்**  
வடக்கு மாகாண வகுப்பாள் பரீட்சைக்கல் முகாமைத்துவ உதவி யாளர் பரீட்சைகளுக்கல் சனி 10.00 மணி

**யாழ்ப்பாணக் கல்லூரி**  
பட்டப்படிப்புகள் பிரிவு (யாழ்ப்பாணம்)

வவுனியா கிளிநொச்சி மன்னார் பகுதிகளிலும் இப் பரீட்சைகளுக்கான வகுப்புகள் நடைபெற உள்ளன  
T.P: 0766883394

**DCGM இல்**  
நாளை 8 மணிக்கு ஆரம்பம்  
கலை, வர்த்தகம், பொருளியல்